

كُلُّ نَفْسٍ ذَلِيقَةُ الْمَوْتِ  
ہر جان کو موت چاہنی ہے

# سوانح حیات سید عارف شاہ بلال

۱۹۸

قَدَّسَ اللَّهُ سَرَّهُ

حضرت شاہ ابوالنجیر اکادمی - درگاہ حضرت شاہ ابوالنجیر  
شاہ ابوالنجیر مارگ - دہلی ۱۱۰۰۶

كُلُّ نَفْسٍ ذَلِيقَةُ الْمَوْتِ  
ہر جان کو موت چاہنی ہے

سَوْنَاتُ سَيِّدِ عَارِفِينَ شاہ بِلَال  
۱ ۳ ۹ ه ۸  
قَلَّ سَالَ اللَّهُ سِرَّهُ

حضرت شاہ ابوالخیر اکاڈمی۔ درگاہ حضرت شاہ ابوالخیر  
شاہ ابوالخیر مارگ۔ دہلی ۱۱۰۰۶

## جملہ حقوق محفوظ

بار اول

سال ۱۳۹۹ھ

**کتاب کا نام:** سوانح حیات سید عارفین شاہ بلاں  
**صفحات:** ۷۲

**مصنف:** حضرت مولانا شاہ ابوالحسن زید فاروقی۔ فاضل ازہر

**مہنمہ:** ڈاکٹر محمد ابوالفضل فاروقی (ڈائرکٹر)

**طابع و ناشر:** شاہ ابوالخیر اکادمی

درگاہ حضرت شاہ ابوالخیر رقیس سرسرہ

شاہ ابوالخیر مارگ۔ دہلی (۱۱۰۰۶)

**کتابت:** محمد منظور الدین۔ ۳۶۵۔ ٹیکا محل۔ دہلی

**تعداد:** ایک ہزار

**قیمت:** تین روپے

**مطبوعہ:** جے۔ کے آفسیٹ پرنٹرز۔ دہلی ۱۱۰۰۶

## فہرست کتاب سوانح حیات سید عارفین شاہ بلاں

صفحہ	مضمون	صفحہ	مضمون
۳۳	اہلیہ کی وفات	۳	اشک غمہ چکید
۳۲	حالات کا بدلتنا	۶	سراج عالم ابوالفيض بلاں
۳۸	مطالعہ	۶	ولادت، خور دسالی، نسب
۳۹	آپ کامسک	۱۲	سلسلہ تعلیم
۴۱	باعہمی ارتباٹ	۱۵	طریقت
۴۲	آخری ملاقات	۱۷	امامت
۴۳	ایک عجیب انکشاف	۱۹	حضرت والد کی عنایات
۴۴	بانگ رویل	۲۲	آپ کی محبت
۴۶	سنوبادی انام کا سانحہ	۲۳	حضرت والدہ
۴۹	احوالِ مرض	۲۴	قطعہ سلجوچی
۵۲	الوداع، الوداع	۲۶	آپ کا صبر
۵۳	تجھیز و تکفین و تدفین	۲۶	بہن بھائی
۵۴	بعض واقعات	۲۸	اساتذہ کا ادب
۵۶	یادگار مکتوب	۲۹	مسندِ ارشاد
۵۸	قطعاتِ تاریخ اور رثا ر	۳۰	حجازِ مقدس کا سفر
۶۶	ایک جلسہ	۳۰	افغانستان کا سفر
۶۷	آپ کی اولاد	۳۳	کوئٹہ میں قیام
۶۸	آپ کے خلفاء		

# اشک عمر چپیڈ = ۱۳۹۸ھ

بِسْمِ اللَّهِ الرَّحْمَنِ الرَّحِيمِ

پاک ہے اللہ جس کا ہے زمین و آسمان ہیں سب اس کے زیر فرمان ایک ہے وہ حکماء رحمتیں اور برکتیں اپنی الہی اور سلام بیہق ختم المرسلین پر باہمہ سپغیب راں میرے مہربان اور مشفق بھائی حضرت شاہ ابو الفیض بلاں ۲۳ ذی القعده الحرم ۱۳۹۸ھ مطابق ۲۶ اکتوبر ۱۹۷۸ء جمعرات کے دن گیارہ نجح کر چکیں منٹ پر کوئٹہ بلوچستان (پاکستان) میں رحلت فرما کر ہم سب سے زاویہ الحد میں روپوش ہو گئے۔

بلاشک ہم سب اللہ کے ہیں اور ہم کو اللہ ہی کی طرف لوٹنا ہے۔ ہم ہماری جان مال، اولاد اللہ ہی کا مال ہیں، اس نے ہم کو ایک محدود وقت کے لئے استفادے کا موقع دیا ہے اور جب وقت پورا ہوتا ہے وہ اپنا مال لے لیتا ہے اور اس طرح وہ ہم کو آزماتا ہے کہ ہم اس کے شکر گزار بندے ہیں۔ فیکر گزار بندوں پر مزید نوازشیں کرتا ہے، ان کے دلوں کو اپنی راہ پر لگاتا ہے۔

یقیناً ہم کو حضرت برادر کی مُجاہی کا رنج ہے۔ ہمارے لئے رسول اللہ صلی اللہ علیہ وسلم ہی کے طریقے میں فلاح اور ہبود ہے۔ آپ کے صاحبزادے حضرت ابراہیم رحلت فرمائے۔ آپ نے ارشاد فرمایا: "إِنَّ الْعَيْنَ تَذَمَّعُ وَالْقَلْبَ يَخْرُنُ وَلَا تَقُولُ إِلَّا مَا يُرِضُّنِي رَبِّنَا وَإِنَّا بِفِرَاقِكَ يَا إِبْرَاهِيمَ لَمَحْزُونٌ نُؤْنَ" ۔ آنکھ آنسو بہار ہی ہے اور دل غمگین ہو رہا ہے لیکن ہم وہی کہیں گے جس میں ہمارے مولیٰ کی رضا ہے۔ لے ابراہیم تمہاری جدائی سے ہم ملوں ہیں۔

اور ہم دیکھتے ہیں کہ جب حضرت عثمان بن مظعون کی رحلت ہوئی اور سردار دو عالم صلی اللہ علیہ وسلم نے ان کو پس پر دخاک کیا تو آپ نے ایک شخص سے ایک پتھر اٹھا کر لانے کو کہا، وہ شخص اس پتھر کو نہ اٹھاسکا، لہذا نفسِ نفیس تشریف لے گئے، کہنیوں تک آتین سکریٹریز، راوی نے جس وقت اس واقعہ کا بیان کیا۔ فرمایا۔ گویا کہ میں رسول اللہ صلی اللہ علیہ وسلم کی مبارک بانہوں کی سفیدی کو دیکھ رہا ہوں۔ پھر آنحضرت صلی اللہ علیہ وسلم نے وہ پتھر اٹھایا اور حضرت عثمان بن مظعون کی قبر کے سر ہانے رکھا اور ارشاد فرمایا۔ "کم اس پتھر سے اپنے بھائی کی قبر پہچان لیا کر نیگے اور میرے اہل میں سے جس کی بھی وفات ہوگی، ان کے پاس دفن کر نیگے" اس طرح جنتِ بقیع کی ابتداء ہوئی۔

حضرت برادر کی بادتازہ رکھنے کے لئے ہم یہ رسالہ لکھ رہے ہیں تاکہ اس کو پڑھ کر آپ کی یادتازہ کرتے رہیں اور کلمہ درود، استغفار، تلاوت اور صدقہ، خیرات کر کے ایصالِ ثواب کا سلسلہ قائم رکھیں۔

حضرت قاضی شناز الشیبانی پی رحمہ اللہ نے اپنے وصیت نامہ میں یہ روایت لکھی ہے۔

**الْمَيْتُ فِي الْقَبْرِ كَالْغَرِيْقِ الْمُتَغَوِّصِ يَمْتَظِرُ دَعْوَةَ فَاتَّلُحَقَهُ عَنْ أَبِّهِ أَوْ أَخِهِ أَوْ صَدِيقِهِ**

قبر میں میت کی حالت اس شخص کی طرح ہے جو یا نی میں دوب گیا ہے وہ باپ، بھائی، دوست کی گواہ درد کا منتظر ہتا ہے میں نے کوئی نظر کے زلزلہ ہائلہ کے تاثرات کو فارسی میں لنظر کیا تھا۔ سیپتیس ۱۹۷۲ء میں برادران طریقت کے اصرار پر اس نظر کو "اشکِ غم" کے تاریخی نام سے چھپوا یا تھا۔ سیپتیس ۱۹۷۳ء میں بعد حضرت برادر کی وفات نے زلزلہ کے حادثہ کی یادتازہ کر دی، لفظاً "چکید" کے ۳۷ عدد میں۔ اسی مناسبت سے اس رسالہ کے ابتدائیہ کا عنوان "اشکِ غم چکید" تجویز کیا، (غم کا آنسو طریکاً) رسالہ کا تاریخی نام "سوانح حیات سیدِ عارفین شاہ بلاں" ہے۔ اللہ تعالیٰ آپ کے درجات بلند کرے اور آپ کے پیماندگان کو صبر جمیل اور اجر حمزی عنایت کرے۔

## ابوالحسن زید فاروقی

درگاہ حضرت شاہ ابوالنجیر شاہ ابوالنجیر مارگ

دہلی - ۱۱۰۰۶

جمعرات ۲۵ صفر ۱۴۹۹ھ

۲۵ جنوری ۱۹۷۹ء

# سرجِ عالم ابو الفیض بلال = ۱۳۹۸ھ

**ولادت و خور دسائی و نسب** | آپ کی ولادت شنبہ جمعہ ۲۹ ربیعہ الحجه ۱۳۹۸ھ مطابق ۲۳ نومبر ۱۹۷۹ء خانقاہ حضرت شاہ غلام علی معروف بہ درگاہ حضرت شاہ ابوالنجیر قدس اللہ اشدا سرار ہما، واقع بر شارع شاہ ابوالنجیر دہلی ۶ میں ہوئی۔

حضرت والدہ کا اسم گرامی ہاجرہ ہے۔ وہ شیخ امجد حسین صدیقی کی صاحبزادی تھیں شیخ امجد حسین شاہ بھماں پور کے رہنے والے تھے۔ وہ اور ان کے چھوٹے بھائی مکرمہ سعید حضرت کر گئے تھے حضرت والدہ کی ولادت مکرمہ میں ہوئی تھی۔

حضرت والدہ کا اسم گرامی ابوالنجیر عبد اللہ محی الدین ہے۔ آپ کا مبارک ذکر تفصیل کے ساتھ کتاب "سوانح ہادی کامل شاہ ابوالنجیر" معروف بہ "مقاماتِ خیر" میں اور کتاب "سوانح حیاتِ ابوالنجیر" معروف بہ "مقاماتِ اخیار" میں مذکور ہے۔ پہلی کتاب اردو میں اور دوسری فارسی میں ہے۔ ان دونوں کتابوں میں حضرت برادر کا ذکر بھی اختصار کے ساتھ ہوا ہے۔

حضرت برادر کا سلسلہ نسب حضرت امام ربانی مجدد و منور الف ثانی شیخ احمد سہنی سے نواسطوں سے اور امام الاعدیین امیر المؤمنین حضرت عمر رضی اللہ عنہ سے اکتا ہے ایسا ہے۔ اس طور سے ملتا ہے۔ اللہ تعالیٰ کے فضل و کرم سے آپ کے گیارہ آباء و اجداد علم ظاہر اور علم باطن میں پوری طرح محلی اور محلی اور اصحاب ارشاد و مرجع اہل فضل و کمال تھے۔ آپ بارہوں تھے

اور اللہ کے فضل و کرم سے اس بے مثال لَدِی میں ایک چمکتا ستارہ تھے۔

آپ کی ولادت بڑی دُعاویٰ کے بعد ہوئی ہے۔ آپ سے پہلے حضرت والد کی مسلسل آٹھ صاحبزادیاں ہوئیں۔ تین زوجہ اولیٰ سے اور پانچ حضرت والدہ سے، حضرت والد دوڑ کھولت میں قدم رکھ چکے تھے کہ رشد و ہدایت کے آسمان میں آپ کا طالع چمکا۔ حضرت والد کو جب آپ کی ولادت کی خبر ملی تو دائیں کان میں اذان اور بائیں میں اقامت پڑھی، ادعیہ ما ثورہ پڑھ کر دم کیا اور باہر تشریف لائے۔ اتفاق سے اس وقت سرشارِ بادہ معرفت حاجی عبدالحکیم پسر خداۓ رحم، قوم دفتانی، ساکن شیلگر افغانستان پر آپ کی نظر پڑی اور آپ نے ان کو یہ مبارک خبر سنائی۔ چونکہ آپ کا اسم گرامی عبداللہ تھا۔ حاجی عبدالحکیم نے اسی مناسبت سے حضرت برادر کے واسطے نام عبد الرحمن تجویز کیا اور انہوں نے اس کا اظہار آپ سے کیا آپ نے فرمایا۔ ہم رسول اللہ صلی اللہ علیہ وسلم کے متذون حضرت بلاں کے نام پر اپنے فرزند کا نام حضرت بلاں رکھتے ہیں۔

انہی ایام میں حضرت والد نے مخلص صادق حاجی عبد اللہ عمر کو ممبئی تجربہ فرمایا۔ ہمارے حضرت ابو بکر کے ایک غلام تھے، ان کا نام بلاں، وہ بڑے مرتبہ کے تھے، ہمارے دادا حضرت عمر فرماتے ہیں: "أَبُوبَكْرِ سَيِّدُنَا وَأَعْتَقَ سَيِّدَنَا"۔ ابو بکر ہمارے سردار ہیں اور آزاد کیا انہوں نے ہمارے سردار کو۔ یعنی بلاں کو۔ بہ نیتِ تحصیل برکات ہم نے اپنے فرزند کا نام بلاں رکھا۔ رسول مقبول صلی اللہ علیہ وسلم کی زبان پر نام بلاں جس قدر گزرتا ہے کسی آدمی کا نام شاید نہ گزرتا ہو۔

حضرت برادر کی ولادت کی خوشی کا اثر افغانستان اور بلوچستان میں بہت نمایاں ہوا۔ دہائی کی ایک لہر دڑگئی۔ اور جگہ جگہ مخلصین نے ڈنبے ذبح کر کے لوگوں کو کھانا کھلایا اور حضرت برادر کے واسطے دعائیں کیں۔

حضرت والد ماجد کو بھی آپ کی ولادت سے قلبی مستر ہوئی ہے۔ اس کا اندازہ درج ذیل ڈواعیٰ کے شعروں سے کیا جاسکتا ہے جو آپ نے نظم کئے ہیں۔

بِلَالُ رَسُولُ اللَّهِ لِيْ مِنْهُ ذَمَّةٌ  
بِلَالُ رَسُولُ اللَّهِ يَا سَيِّدَ الصَّحْبِ

آپ نے آن تفیض علی قلبی پر۔ تنویری قلبی کا نسخہ تحریر فرمایا ہے۔

ان مبارک اشعار کا ترجمہ لکھتا ہوں۔ لاحظہ فرمائیں کیا پاکیزہ تختیل ہے۔

(۱) رسول اللہ صلی اللہ علیہ وسلم کے بلاں رضی اللہ عنہ پر میرا یہ ذمہ ہے کہ میں لوگوں میں آپ کے اسم گرامی سے پیکارا جاتا ہوں۔

(۲) اے رسول اللہ صلی اللہ علیہ وسلم کے بلاں اے سردار اصحاب، میں آپ کا ہمنام امید رکھتا ہوں کہ آپ میرے دل پر فیضان فرمائیں (نسخہ) کہ آپ میرے دل کو منور فرمادیں۔

جب آپ دوڑھائی سال کے ہوئے آپ کو سیر و تفریح کرانے کے لئے منتخب صاحب نسبت افراد مقرر کئے گئے۔ جیسے دلاور، عمر سعید مشہور بہ شہید اندر طری اور خدا نے رحم کا کڑی۔ حضرت والدان کو رحمت اللہ فرمایا کرتے تھے۔ یہ پیشین کے رہنے والے تھے، جو کوئٹہ سے چالیس میل کے فاصلہ پر واقع ہے۔ ان کے لطائف مبارکہ ذاکرو شاغل تھے و لا بیت صغیری اور ولایتِ کبریٰ کے منازل طے کر چکے تھے جس محفوظ میں بیٹھتے تھے اپنے سوزِ باطن سے اس کو گرمادیا کرتے تھے۔

جب چار پانچ سال کے ہوئے، آپ کو پڑھانے اور تعلیم دینے کے واسطے علماء کا انتخاب ہوا۔ میرٹ سے مولانا محمد اسحاق آئے، پھر مولانا سید عبدالجلیل مقرر ہوئے۔ جناب امیر خاں حضرت والد کے جنبدار مجدد حضرت شاہ احمد سعید سے بیعت تھے۔ عجب مرد خدا آگاہ اور صاحبِ کمال تھے خطاطی میں اُستاد تھے۔ وہ آپ کو خطاطی سکھاتے تھے، ملک شام سے قاری عبد الغنی الطاکی تشریف لے آئے۔ چار سال تک دہلی، کوئٹہ میں حضرت والد سے کسبِ سلوک کرتے رہے۔ انہوں نے قرآن مجید کے منخارج حروف کی تصحیح کرائی۔ میرٹ شہر میں قاری ولی محمد صاحب رہتے تھے۔ انہر مسجد کی قرادت کے ماہر تھے۔ لکھنؤ کے

شیخ المقاری قاری عبداللہ کے شاگرد تھے۔ اُن سے چند ماہ حضرت برادر نے قرآن مجید پڑھا۔ ایسے بالکل اور مشق اساتذہ کی کوششوں کا یہ اثر ہوا کہ جس نے آپ کی قرائت سُنی وہ گرویدہ دشیفتہ ہوا۔ دس بارہ سال پہلے آپ کو تھہ سے تشریف لائے اور میرے کہنے سے آپ نے عشار کی نماز پڑھائی۔ ایک شخص نے پہلی مرتبہ آپ کے پیچھے نماز پڑھی وہ آپ کے گرویدہ ہو گئے اور جب بھی آپ کا ذکر آتا وہ سبحان اللہ کہتے اور آبدیدہ ہو جاتے اور کہتے کیا عمدہ قرائت تھی۔ میری بڑی بیٹی صفیہ سالمہ االلہ کا عقد نکاح جمعہ ۱۳ ربیع الآخر ۱۴۰۹ھ مص (۱۶ اکتوبر ۱۹۸۸ء) میں ہوا، خطبہ نکاح حضرت برادر نے پڑھا۔ اس تقریب میں مولانا احمد عبید دہلوی بھی شریک تھے۔ آپ کا خطبہ سن کر بہت محظوظ ہوئے اور انہوں نے انہمار کیا کہ ایسا پڑھنا میں نے اس سے پہلے نہیں سنا تھا۔ بے شک آپ کے منخارج بہت اچھے تھے جلواتِ تلاوت کے ساتھ صفائے قلب کا بھی شمول تھا اور "از دل خیز دبر دل ریز د" والا معاملہ تھا، لہذا جناب مولانا پراس کا اثر ہوا۔

چھوٹی عمر سے آپ کی عادت تھی کہ جو کام بھی آپ کرتے تھے قرینے اور قاعدے سے کرتے تھے۔ دوسرے کے کام میں کبھی دخل نہیں دیتے تھے۔ اوقات کے پابند تھے، دور کی نظر کمزور تھی، جب تک چشمہ نہیں بیا، پہلی کا چاند نہیں دیکھا۔ آپ کی آنکھوں میں خاص قسم کی چمک تھی، نزدیک کی نظر بہت عمدہ تھی، باریک سے باریک خط پڑھ لیا کرتے تھے، دماغ میں کمزوری تھی، فہم درست بہت عمدہ، ہمیشہ مطالعہ کر کے سبق پڑھا کرتے تھے۔ دورانِ سبق میں حضرت اساتذہ سے خوب استفسارات کیا کرتے تھے۔ جب تک سمجھو نہ لیتے تھے آگے نہیں پڑھتے تھے۔ مجھ کو وہ دن یاد ہے کہ کوئی میں حضرت برادر نے جناب مولوی خیز محمد اندھری ساکن شیلگرا فغانستان سے شرح جامی اور شرح وقاہ کا سبق پڑھا۔ اس کے بعد میں نے مولوی صاحب سے کافیہ پڑھنی شروع کی۔ میں نے ان سے کچھ دریافت کیا۔ انہوں نے بیانختہ فرمایا۔ تمہارے بھائی نے میرے دماغ کی چولیں ہلاکر کھدی ہیں۔ اب تم چاہتے ہو کر وہ بالکل پر اگندر ہو جائیں، اس وقت تو جناب مولوی صاحب یہ بات فرمائے گئے لیکن دوسرے

دن بڑی مجتہ سے انھوں نے میرے سوال کا جواب دیا۔ رَحْمَةُ اللَّهِ تَعَالَى وَأَكْرَمَ نُزُلَهُ۔  
 نواب سید امجد علی شاہ فرزند نواب محمد علی شاہ فرزند دوم نواب جانفشاں خاں سردھنوی  
 ساکن میرٹھ نے حضرت والد ماجد سے کہا کہ "انگریزی" حکومت کی زبان ہے اگر صاجزادوں کو  
 اسکوں میں داخل کرایا جائے بہتر ہے تاکہ انگریزی زبان سے واقفیت ہو جائے۔ چنانچہ  
 پہلے میرا داخلہ اسکوں میں سے ۱۹۱۵ء میں ہوا اور ایک سال بعد حضرت برادر کا داخلہ ہوا۔  
 اسکوں کی پڑھائی سے حضرت برادر کے دماغ پراثر ہوا۔ کیونکہ مولوی صاحب سے دینیات  
 کا پورا سبق پڑھتے تھے۔ پھر ملا صاحب کے ساتھ اس کو دہراتے تھے اور دوسرے دن کے  
 واسطے مطالعہ کرتے تھے۔ مغرب کے بعد ایک ماہ راتے تھے وہ اسکوں کے سبق کو یاد کلتے  
 تھے۔ تقریباً سارا دن اسی میں صرف ہو جاتا تھا۔ اس کا یہ اثر ہوا کہ آپ کو درِ حقیقی کی  
 شکایت ہو گئی۔ نکسیر سچوٹنے لگی۔ صحبت اچھی نہ رہی۔ حضرت والد نے آپ کو علیم حافظ محمد  
 احمد خاں شریفی اور ڈاکٹر مختار احمد انصاری کے پاس بھیجا۔ ان دونوں صاجبان نے حضرت  
 والد سے کہا کہ صاجزادے کا دماغ بہت کمزور ہو گیا ہے۔ دو تین سال تک پڑھائی کا  
 سلسلہ بالکل بند رہے۔ سیر و تفریح میں وقت گزاریں۔ ان دونوں نے حضرت برادر کے  
 واسطے دو ایں سنجویز کیں۔ اپریل کے اوآخر میں حسبِ معمول کوئٹہ، بلوجستان جانا ہوا (DR. HOLLAND)  
 مئی جون میں آپ کے در دسر میں اضافہ ہوا اور آپ علیل بھی ہو گئے۔ ڈاکٹر ہالن (DR. HOLLAND)  
 نے علاج کیا اور آپ سے کہا کہ آٹھ میل ہر روز گشت کیا کرو اور حضرت والد سے کہا۔ کچھ دن کے  
 واسطے ان کا قیام ہنسہ میں رہے۔ چنانچہ حضرت والد نے آپ کو چار افراد کے ساتھ ہنسہ بھیجا۔  
 ان چار افراد کے یہ نام ہیں۔ سید عبداللہ جان بیشیں کے ساداتِ کرام میں سے، ملا خیر اللہ  
 انڈڑی ساکن شلگر افغانستان، عبد الرحمن خاں بارکزی ساکن ارغان افغانستان، ملا عمر  
 سلطان خیل ساکن کٹوان افغانستان۔

وادیٰ ہنسہ کی ابتداء کوئٹہ سے چھ میل کے فاصلہ سے ہو جاتی ہے۔ ساتویں میل پر  
 حکومت نے بہت عمدہ ڈاک بیگنگ بنایا تھا۔ ڈپٹی کمشنز کی اجازت سے وہاں قیام کیا جاتا

تحا پندرہ دن سے زائد کی اجازت نہیں ملتی تھی۔

آٹھویس دن کے بعد حضرت والد ہم سبھوں کو لے کر تھوڑی دیر کے واسطے ہنرنہ تشریف لے گئے۔ آپ نے حضرت برادر کی صحت میں نمایاں فرق پایا۔ آپ نے ارادہ فرمایا کہ آپ بھی وہاں کچھ مدت قیام کریں۔ اس سلسلہ میں حکومت سے اجازت طلب کی گئی۔ انگریز افسر نے لکھ دیا کہ حضرت صاحب جب تک چاہیں قیام کریں، چنانچہ نہیں ہمینے وہاں ہم سب کا قیام رہا۔ یہ وادی بہت صحت افزام مقام ہے، وہاں کے بعض چشمتوں کا پانی بہت ٹھنڈا اور مفید ہے۔ وہاں کے قیام سے حضرت برادر کی صحت بہت اچھی ہو گئی۔ درود شقیقہ کی شکایت زائل ہوئی۔ جسم میں توانائی آئی۔ یہ واقعہ ستمبر ۱۹۱۸ء کا ہے۔ چند ماہ بعد حضرت برادر نے سیدا مجدد علی شاہ شیخ غلام احمد ہنسوی، چودھری مولا دادخاں خورجومی وغیرہم سے کہا کہ جناب حضرت صاحب کو رضامند کریں کہ میں شکاری بندوق خرید لوں۔ یہ پاک دل افراد حضرت والد کے مزاج دان تھے۔ ۱۲ ماہ مبارک میلاد ۲۷ دسمبر کو دن کے دن بجے حضرت والد حسب معمول باہر تشریف لائے تاکہ مخلف میلاد مبارک میں باہر کے آئے ہوئے افراد سے ملاقات کریں اور پھر خوشی کا کھانا تمام مخلصین اور مدعویں کو اپنے سامنے کھلوائیں۔ اس وقت آپ کی طبیعت بہت خوش تھی۔ سیدا مجدد علی شاہ نے عرض کی کہ حضرت صاحبزادے کی صحت کے واسطے شکار کی تفریح بہت مفید رہیگی اگر وہ بندوق خرید لیں تو بہتر ہے۔ آپ نے حکیم محمد شفیع معالج چشم ساکن پہاڑ کنج، شیخ غلام احمد چودھری مولا دادخاں وغیرہم سے دریافت فرمایا۔ یہ جماعت پہلے سے تیار تھی اہذا سب نے سیدا مجدد علی شاہ کی بات کی تائید کی۔ اس وقت ایک شخص نے کہا۔ بندوق کے لئے سرکاری اجازت ضروری ہے۔ سیدا مجدد علی شاہ نے اس شخص سے کہا۔ ہم کو حضرت صاحب کی اجازت کی ضرورت ہے۔ سرکاری اجازت اللہ کے فضل و کرم سے ہاتھ کے ہاتھ مل جائیگی۔ مجدد علی شاہ نے یہ بات کچھ ایسے اخلاص سے کہی کہ حضرت والد کا دل خوش ہو گیا اور آپ نے اجازت دے دی۔ پھر آپ نے دریافت کیا کہ اپنی بندوق کنٹنے میں آجائے گی۔ اس وقت شیخ علیم الدین میر سعیٰ حاضر تھے۔ بیرٹھ میں ان کی دو کان

اسلحہ کی تھی۔ انہوں نے عرض کی کہ پانچ سو میں اچھی دونالی بندوق آجائے گی۔ آپ نے روپے غایبت کئے اور دوسرے دن امجد علی شاہ، شیخ غلام احمد مشیخ علیم الدین حضرت برادر کو لیکر گئے اور عصر تک مع لائسنس اور بندوق کے آگئے۔ اس تاریخ سے حضرت برادر نے شکار کھینا شروع کیا۔

میں لکھ چکا ہوں کہ آپ جو کام بھی کرتے تھے خوبی اور عمدگی سے کرتے تھے۔ میں نے چھوٹی عمر سے یہ بات دیکھی ہے کہ آپ کا ہر کام شایانِ تحسین و آفرین ہوا کرتا تھا۔ چند واقعات جو خود میں نے دیکھے ہیں لکھتا ہوں۔

ایک دن آپ کے ہاتھ میں عمدہ غلیل تھی۔ یہ غلیل مولوی عبد العزیز کھلنومی رحمہ اللہ بنگال سے لائے تھے۔ آپ اس میں غلہ رکھ کر نشانہ بازی کر رہے تھے۔ اسی دوران میں ڈاکٹر مختار جم德 الصاری کی آمد ہوئی۔ وہ آپ کے پاس آئے اور دریافت کیا کہ آپ کیا کر رہے ہیں، آپ نے نشانہ بازی کا ذکر کیا۔ انہوں نے مسجد شریف کے شمالی مینار پر نظر ڈالی۔ مینار کے اوپر کی کارنس (CORNICE) پر ٹھیک کا چھوٹا سا ڈبہ رکھا ہوا تھا۔ ڈاکٹر صاحب نے آپ سے کہا۔ اس میں کے ڈبے کو مار گرائیں۔ آپ نے ایسا تاک کر نشانہ مارا کہ ڈبہ نیچے آ رہا اور ڈاکٹر صاحب نے آپ کو ثاباش دی۔ آپ کا نشانہ غلیل کا اتنا عمدہ تھا کہ اڑتے ہوئے پرندے کو گرا بیا کرتے تھے آپ نے چند ماہ دہلی کے انیگلو عرب کالج میں پڑھا اور پھر کوئٹہ کے سندھ میں ہائی اسکول (SANDEMAN HIGH SCHOOL) میں داخلہ لیا۔ کوئٹہ کے اسکول کے پرنسپل میستر کارنا (MR. KARNA) تھے۔ انہوں نے آپ کی کاپیاں دیکھیں، آپ کی صفائی اور سلیقے کو دیکھ کر بہت خوش ہوئے اور جب آپ نے پانچوں کا امتحان پاس کیا تو انہوں نے آپ کو ترقی دیکھ کر ساتویں جماعت میں کر دیا۔

آپ کی عمرستہ سال کی تھی۔ کوئٹہ کے اسکول میں کھیل اور روزش کا مقابلہ ہوا۔ دوڑ نے میں آپ سارے سکول میں اول رہے۔ اور دوسرے درجے میں چینی طالب علم جیمسون (JAIMSON) آئے۔ اور لمبی اور اونچی چھلانگ میں جیمن اول رہے اور آپ دوسرے

درجے میں تھے۔ اونچی چھلانگ میں وہ آپ سے ایک انج اونچے رہے۔

قطب کی لاث کے پہلے کھنڈ پر ایک شخص کھڑا ہو جاتا تھا حضرت برادر اور دوسرے افراد بڑی گیند جو ٹینس میں استعمال ہوتی ہے لاث کے نیچے سے اُچھا لئے تھے۔ آپ کی گیند پہلے کھنڈ سے پانچ سات فٹ بلند ہوتی تھی، کیونکہ جو شخص وہاں کھڑا ہوتا تھا، بیان کرتا تھا کہ گیند میرے سر سے اوپر نہیں۔ آثار صنایع میں سید احمد خاں نے پہلے کھنڈ کی اونچائی چھیا بے فٹ اور کچھ انج لکھی ہے اس حساب سے آپ کی اُچھائی ہوئی گیند ایک سو دو یا تین فٹ کی بلندی تک جاتی تھی اور دوسرے افراد کی گیند پہلے کھنڈ سے نیچے رہتی تھی۔

افغانیوں کا ایک خاص کھیل ہے جو ایک ٹانگ سے کھیلا جاتا ہے۔ وہ لوگ اس کھیل کو نہ سمجھتے ہیں۔ اس کھیل میں پھر تی اور طاقت کی بڑی ضرورت پڑتی ہے حضرت برادر اس کھیل میں خوب مشاق تھے۔ آپ کے مقابلے میں بہت کم افراد جھستے تھے۔ بعض افراد آپ کی چستی کو دیکھ کر کہا کرتے تھے کہ آپ میں یہ خداداد بات ہے۔

جس دن سے آپ نے بندوق لی اور جب تک حضرت والد کی وفات ہوئی آپ ہفتہ میں ایک مرتبہ شکار کے واسطے جایا کرتے تھے۔ صبح سویرے جانا اور رات کے نو دس بجے تک آنا۔ حضرت والد آپ کے ساتھ دو تین معتبر افراد کو بھیجا کرتے تھے۔ اس زمانے میں دہلی کے چاروں اطراف میں بکثرت شکار تھا، لہذا آپ خالی ہاتھ بہت ہی کم آتے تھے۔ اس طرح شکار کا شوق دہلی ہی میں آپ پورا کرتے تھے جو میں تھیں اکتوبر سے بیس تھیں اپریل تک ہوا کرتا تھا۔ کوئٹہ میں چکور کا شکار ہوا کرتا تھا۔ گرمیوں کے موسم میں بندش رہا کرتی تھی۔ ادائیں اکتوبر سے کھلتا تھا۔ چنانچہ آپ دس پندرہ اکتوبر کو پانچ سات دن کے لئے دس پندرہ افراد کے ساتھ شکار کے واسطے جایا کرتے تھے۔ شکار کے منظم جناب ملا آیاز کا کڑا ہوا کرتے تھے۔ وہ حضرت والد کے خصوصی افراد میں سے صاحب نسبت شخص تھے شکار گاہ کوئٹہ سے تین میل کے فاصلہ پر تھی۔ چونکہ موسم سردی کا ہوتا تھا، چھولداریوں کا بندوبست کیا جاتا تھا۔ حضرت برادر شکار کے دوران میں دو مرتبہ حضرت والد کی خدمت میں کسی کے ہاتھ شکار بھیجا

کرتے تھے اور پھر آخر میں اپنے ہمراہ لایا کرتے تھے حضرت والد بہت خوش ہوتے تھے اور بعض افراد کو تحفہ ارسال کرتے تھے۔

سلسلہ تعلیم | اللہ کے فضل و کرم سے آپ کی صحت بحال ہونی اور آپ پھرے تھے میں علم کی طرف متوجہ ہوئے۔ اسکوں کا جانا بند ہوا اور حفظ قرآن مجید کا سلسلہ بھی بن رہا چکا تھا۔ اب صرف علومِ دین کی تکمیل کا مرحلہ درپیش تھا۔ حضرت والد نے مولانا مولوی محمد عمر کو مقرر فرمایا جو گھوسی ضلع عظیم گڑھ کے رہنے والے تھے۔ ۱۳۲۶ھ میں حضرت والد سے بیعت ہوئے تھے اور حضرات مجددیہ کی نسبت مبارکہ سے پوری طرح محلی تھے حضرت والد سے دو یا تین سال شاطبیہ پڑھی تھی۔ قاری نیاز احمد کے ہم سبق رہے۔

حضرت برادر نے چارشنبہ ۱۳۲۷ھ میں جناب مولوی عبدالرحمٰن سے کافیہ شروع کی تھی۔ مولوی صاحب مدرسہ مولوی عبدالرب میں پڑھایا کرتے تھے۔ حضرت برادر کے ساتھ ملا محمد شاہ افغانی مدرسہ جایا کرتے تھے، انہوں نے کتاب کی جلد سے متصل کاغذ پر ایک طرف یہ شعر لکھا ہے ۔

کافیہ ہر چند باشد، پھوسنگ۔ پیشِ آقاموم گشتہ بے درنگ  
اور دوسری طرف کے کاغذ پر لکھا ہے ۔

حیاتت خوش و رفتت بر صواب۔ عبادت قبول و دعا مستجاب  
ملا محمد شاہ آپ کے ساتھ سبق دُہرا یا کرتے تھے۔ انہوں نے آپ کی تحقیق اور فہم و فراز کو دیکھا اور پہلے شعر میں اس کا انٹھا کیا اور انہوں نے آپ کی سلامت روی دیکھی تو آپ کے داسطے دعا کی۔ میں دیکھتا ہوں کہ آپ کی دعا کی قبولیت کے آثار ظاہر ہیں۔

چونکہ حضرت برادر نے علالت اور دماغ کی کمزوری کی بنا پر چند سال کتاب کو ہاتھ سکنے لایا تھا۔ اسی لئے جناب مولانا محمد عمر سے ہدایۃ النحو پھر پڑھی اور کافیہ پھر شروع کی اور وقت نظر کے ساتھ پڑھی۔ اس کے بعد آپ نے شرح جامی شروع کی اتفاق سے حضرت مولوی صاحب علیل ہو گئے۔ لہذا دہلی میں مدرسہ عبدالرب میں جناب ملا امان اللہ آخر نہ

سے پڑھنا شروع کیا۔ دو سال تک یہ صورت رہی پھر حضرت والد کی رحلت ہوئی اور آپ نے جناب مولانا محمد عمر صاحب سے چار سال تک پھر استفادہ کیا اور فارغ التحصیل ہوئے۔ مآپ نے شاطبیہ اور تیسیر قاری نیاز احمد کے ساتھ حضرت والد سے پڑھی۔ ۱۳۳۲ھ میں آپ نے ابو عمرو بصری کی قرارت دونوں روایتوں سے پڑھی (روایتِ دُوری اور روایتِ سُوسی) اور آپ نے سوسی کی روایت اختیار کی اور اسی روایت سے آخر وقت تک تلاوت فرماتے رہے، کیا نماز میں اور کیا خارج ازنماز۔

اگرچہ آپ نے علومِ متداولہ سب پڑھے لیکن آپ گرویدہ وحی تھے۔ وحی چاہے مَتَلُو ہو (قرآن مجید) چاہے غیر مَتَلُو (احادیث مبارکہ) اور پھر آپ کو علم ادب اور تاریخ سے بھی لگاؤ تھا۔

**طریقت** | آپ خود سالی سے کبھی غفلت کا شکار نہیں ہوئے، ہمیشہ باخبر اور ہوشیار رہے۔ میں نے کبھی نہیں دیکھا کہ حضرت والد نے آپ کو جھٹکا ہو، زجر و تنذیب کا تو سوال، ہی نہیں پیدا ہوتا۔ اور میں نے یہ بھی دیکھا کہ حضرت والد نے آپ کی خدمت اور رفاقت کے لئے ہمیشہ باکمال اور اصحابِ قلوب افراد کا انتخاب کیا۔ مجھ کو اس کا علم نہیں کہ حضرت برادر کس عمر میں بیعت ہوئے البتہ یہ دیکھا کہ ۱۳۳۷ھ تک ہر روز آپ ایک پارہ کلامِ الہی کا مصحفِ شریف میں دیکھ کر حضرت والد کو سُنا یا کرتے تھے حضرت والد اور اصحابِ نسبت افراد خوش ہوتے تھے، اور یہ بھی دیکھا کہ حضرت برادر اپنی مخصوص مستانہ رفتار سے خانقاہِ شریف میں جا رہے تھے۔ اچانک حضرت والد کی آپ پر نظر پڑ گئی اور آپ نے اہلِ حلقہ سے فرمایا۔ ”تم لوگ اپنے دل کو اللہ کی طرف موڑتے ہو۔ دیکھو ہمارے بال کے دل کو کہ خود اللہ کی طرف مُڑا ہوا ہے۔“ یعنی آپ کا مبارک دل دولتِ حضور و آگاہی سے سرشار ہے، یہی وہ نعمتِ عظیمی ہے جس کے لئے سالہاں محنۃ کی جاتی ہے اور خوش نصیبوں کو بلا کرتی ہے۔ ۱۳۳۷ھ میں میرا اور حضرت برادر کا قیامِ دہلی میں تھا اور حضرت والد ریاستِ رامپور میں نظر بند تھے۔ آپ نے مولوی مخش اللہ ساکن چھٹتہ لال میاں دہلی کو مکتب ارسال فرمایا۔

اس میں حضرت برادر کے متعلق تحریر فرمایا ہے: "قرآن مجید اور وظیفہ ترک نہ کریں، گناہ کی بات سے دُور رہیں" اس عبارت سے معلوم ہوتا ہے کہ حضرت برادر خور دسالی سے سلسلہ شریفہ سے وابستہ ہو چکے تھے اور یہ وابستگی نام کی نہ تھی بلکہ اللہ تعالیٰ نے آپ کے دل کو اپنی طرف جذب کر لیا تھا اور اب وقت آگیا تھا کہ ہلکہ مخالفت آپ کے تن پر آراستہ ہو، چنانچہ اول جمادی الاولی ۱۳۳۵ھ ادا خر弗وری ۱۹۱۷ء میں امتحان دینے کے لئے آپ کا اور میرا سفر کو رٹہ بلوجپستان کا ہوا۔ ہمارے ساتھ ملا نجیر اللہ اندر ڈی اور ملا ولی محمد نسخیل تھے۔ رات کے نوبجے ریل کے روانہ ہونے کا وقت تھا۔ حضرت والد برائے تودیع ایشیش تشریف لے گئے۔ بین چیزیں افراد مخلصین میں سے بھی پہنچ گئے تھے۔ جب ہم دونوں ریل کے ڈبے میں داخل ہو گئے اور دروازہ بند کر دیا گیا تو حضرت والد نے کھڑکی سے دونوں مبارک ہاتھ اندر داخل کئے حضرت برادر کا ہاتھ پکڑا، میں بھی شریک رہا۔ ہمارے پیچے ملا نجیر اللہ اور ملا ولی محمد کھڑکے تھے۔ آپ نے کلمہ توحید اور کلمہ شہادت پڑھ کر فرائض کی ادائیگی اور محترمات سے اجتناب کا وعدہ لیا اور پھر حضرت برادر سے فرمایا۔ ہم تم کو اجازت دیتے ہیں کہ طالبِ مولیٰ کو سلسلہ مبارکہ میں داخل کر کے اللہ کا نام بتاؤ۔ پھر آپ نے دعا کے واسطے مبارک ہاتھ آٹھائے اور ہم نے اور سب افراد نے ہاتھ آٹھائے۔ ایشیش کے باپ اور افسران بہت ادب سے پیچے کھڑے رہے۔ جب آپ نے دعا ختم کی، گارڈ نے ادب کے ساتھ آپ سے کہا۔ آپ ذرا پیچے ہو جائیں، ریل روانہ ہونے کو ہے چنانچہ آپ پیچے ہوئے اور گارڈ نے ہری بتی دکھائی اور ریل نے حرکت کی۔ اس وقت سسی حساب سے آپ کی عمر سول سال اور تین مہینے کی تھی اور میری عمر شمسی حساب سے دس سال اور تین مہینے کی تھی۔

کوئٹہ پہنچنے پر حضرت برادر کی خلافت کی خبر مشہور ہوئی۔ ملا عبد الحکیم آخوندزادہ حضرت والد کے مخلصین کے سر تاج تھے۔ صاحب نسبت اور مرد بات مکیں تھے۔ کوئٹہ سے پانچ میل کے فاصلے پر چوہی میں رہتے تھے۔ انہوں نے جب حضرت برادر کی ولادت

کی خبر سنی تھی، چند رُبے ذبح کر کے لوگوں کو کھانا کھلایا اور خور دسالی میں حضرت برادر کی تختنی کی اصلاح بھی کی تھی۔ آمد نامہ وغیرہ بھی پڑھا یا تھا۔ ان کو جب یہ خبر پہنچی، فوراً جذبہ کی کیفیت میں آپ کے پاس پہنچے، فرطِ محبت سے ان کی آنکھیں آنسو بہار ہی تھیں اُنھوں نے آپ کے ہاتھ کو پکڑ کر بوسہ دیا اور کہا اللہ نے مجھ کو یہ خوشی کا دن دکھایا کہ میرے پیر و مرشد کے صاحزادے کو خلافت ملی اور پھر انھوں نے کہا۔ آپ مجھ کو بیعت کر لیں۔ ان کا اصرار اتنا زیادہ ہوا کہ حضرت برادر نے ان کو بیعت کر لیا اور وہ حضرت برادر کے مُرید اول ہوئے۔

رحمۃ اللہ علیہما۔

اما ملت | اوائل جمادی الاولی ۱۳۳۲ھ میں آپ کو خلافت ملی اور پھر چار مہینے کے بعد اوائل رمضان میں منصبِ اامت پر فائز ہوئے۔ اس کی صورت اس طرح ہوئی کہ قاری نیاز احمد سالمہ سال سے تراویح پڑھا یا کرتے تھے۔ فرض نماز اور وتر حضرت والد پڑھا کرتے تھے۔ دوسری یا تیسرا تاریخ رمضان کی تھی کہ حضرت والد نے اچانک حضرت برادر سے فرمایا "بلال نماز پڑھاؤ" آپ نے امتنال امر کیا اور نماز پڑھائی۔ آپ کی عمر سی قت سو لسال سات مہینے کی تھی۔ اس عمر میں آپ نے اس خوبی سے نماز پڑھائی کہ حضرت والد اور تمام مخلصین کا دل خوش ہوا۔ نماز کے بعد یہ محبت حضرت برادر کے واسطے حضرت والد کو پیش کیا۔

چار مہینے کے بعد آدا خیر اکتوبر میں دہلی آمد ہوئی اور حضرت والد نے گیارہ ماہ صفر ۱۳۳۲ھ (۲۰ نومبر ۱۹۱۳ء) کو حضرت سید نور محمد بدایون قدس اللہ سرہ کی فاتحہ کی اور دہلی کے علماء اور اصحاب ارشاد رحمانگرین کو دعوت دی اور سب کو حضرت کے مزار بیباک کے امامتی میں مدعو کیا۔ حضرت کے مزار کا امامتی بستی حضرت نظام الدین سے سمیت جنوب ایک تیر کے فاصلے پر ہے۔

حضرت کے عرس شریف کی تاریخ اور مہینہ گیارہ ذی القعده ہے۔ یہ لاتھ مطاف مسیل اس سال ہوئی۔ مزار شریف کے پاس ٹائم ایڈ اور دری چاندنی کا انتظام تھا،

بادرچی نے وہاں بہت عمدہ بریانی اور زردہ پکایا۔ کھانے کے بعد ازاں ہوئی جبا قامت ہوئے کوئی حضرت والد نے مولانا کرامت اللہ خان اور مولانا مفتی محمد منظہر اللہ امام مسجد فتحچوری سے خطاب کرتے ہوئے فرمایا۔ اب ہمارے بیٹے نماز پڑھائیں گے آپ کی کیا رائے ہے۔ دونوں صاحبان نے کہا۔ صاحبزادے پندرہ سال کے ہو چکے ہیں، لہذا نماز درست ہے۔ آپ نے فرمایا: "اللہ کے فضل سے ۶۰ سال کے ہو چکے ہیں" اور پھر حضرت برادر نے نماز پڑھائی۔

حضرت برادر کی عمر اس وقت شمسی حساب سے سترہ سال اور چار دن کی تھی۔ اور میرا خیال یہ ہے کہ اس سال خلافِ معمول فاتحہ اور علماء و مشائخ و علمائے دین کا اجتماع اس نے ہوا تھا کہ حضرت برادر کی امامت کا اعلان ہو جائے حضرات مشائخ کبار کے نزدیک نماز کی امامت عظیم منصب ہے۔ شیخ مقتدا جس شخص کو نماز کا امام بنادے اس نے در پرده اس شخص کو اپنا جانشین بنادیا۔ اس کی وجہ یہ ہے کہ رسول اللہ صلی اللہ علیہ وسلم نے حضرت ابو بکر صدیق رضی اللہ عنہ کو اپنی علالت میں امام بنایا۔ جلال الدین سیوطی نے تاریخ الخلفاء میں لکھا ہے:-

"علماء نے کہا ہے۔ اس روایت سے ثابت ہوتا ہے کہ حضرت ابو بکرؓ تمام صحابہؓ سے مطلقاً افضل اور سب سے زیادہ خلافت کے ثایان تھے۔ ابن عساکر نے حضرت علیؓ کرّم اللہ وجہہ کا یہ قول نقل کیا ہے۔ رسول اللہ صلی اللہ علیہ وسلم نے ابو بکر کو حکم دیا کہ لوگوں کو نماز پڑھائیں اور میں اس وقت موجود تھا، غائب نہیں تھا اور بیمار بھی نہیں تھا لہذا ہم امورِ دنیویت کے لئے ان پر راضی ہوتے ہیں جن کو ہمارے دین کے لئے رسول اللہ صلی اللہ علیہ وسلم نے پسند کیا ہے"

چوں کہ حضرت والد شریعت اور طریقت کے حقائق سے پوری طرح واقف تھے اس لئے آپ نے حضرت برادر کی امامت کا اعلان کر دیا اور اس دن کے بعد سے امامت حضرت برادر ہی کیا کرتے تھے۔ کوئٹہ کی جامع مسجد اور عیدگاہ کے امام جناب مفتی عبید اللہ آخوند تھے

ان کی بہت خواہش تھی کہ جمعہ اور عیدین کی نماز حضرت والد پڑھائیں اور آپ اجیاناً امانت کریا کرتے تھے، لیکن اس واقع کے بعد جب ادا خراپریل میں کوئٹہ جانا ہوا، حضرت والد نے حضرت برادر سے کہا کہ نماز پڑھائیں، چنانچہ آپ ہی جمعہ و عیدین کی نماز پڑھاتے تھے۔ اس تاریخ کے بعد سے جو بھی داخلِ سلسلہ ہونا چاہتا تھا اکثر و بیشتر حضرت برادر ہی اس کو داخلِ سلسلہ کیا کرتے تھے۔ شاذونا در ہی بعض افراد ہوں گے جن کو حضرت والد نے بیعت کیا۔

## حضرت والد کی عنایات

۳۲۳ھ میں مولوی بخش اللہ کے جوابی کارڈ پر حضرت برادر کو ریاست رامپور سے تحریر فرمایا ہے :-

بِسْمِ اللَّهِ الرَّحْمَنِ الرَّحِيمِ - بَرَخُوازْدَار قَحْمُودُ الْخَصَالِ، حَضْرَتْ بِلَالِ  
حَفْظَةُ اللَّهِ الْكَبِيرِ الْمُتَعَالِ، عَنِ اِتَّبَاعِ النَّفْسِ وَالشَّيْطَانِ وَالْهَوَى وَالضَّلَالِ،  
وَعَنْ سُوءِ الْمُنْقَلَبِ فِي الْأَهْلِ وَالْمَالِ، وَجَعَلَهُ رَضِيَ الْأَفْعَالِ وَالْأَقْوَالِ ذَا صَلَاحٍ  
وَفَلَاحٍ وَكَمَالٍ " الخ

ساتھ نام اللہ کے جو نہایت فہرمان اور حرم کرنے والا ہے۔ پسندیدہ عادتوں والے برخوار حضرت بلال، ان کو بلند و باعترت اللہ تعالیٰ محفوظ رکھے، نفس و شیطان اور بُرمی خواہش اور گمراہی سے، اور گھر والوں اور مال کی بُرمی بازگشت سے، اور کروئے ان کو عمدہ افعال اور اقوال والا، اور صاحبِ صلاح و فلاح و کمال۔

حضرت والد نے حضرت برادر کو محمود الخصال قرار دیا ہے۔ یعنی آپ کی عادتوں ایسی ہیں کہ ان کی تعریف کی جائے۔

ایک اور خط میں عربی عبارت تحریر فرمائی ہے، اس کا ترجمہ درج ذیل ہے :-

”کسی شاعر نے حضرت عبد اللہ بن عمر رضی اللہ عنہما اور ان کے صاحزوں کے حضرت بلال کی مدح میں قصیدہ کہا۔ اس قصیدہ کا ایک مصرع یہ ہے۔ وَبِلَالُ عَبْدُ اللَّهِ بْنَ حَيْرَةِ بِلَالِ  
عبد اللہ کے بلال بہتر بلال ہیں۔ یہ سُن کہ حضرت عبد اللہ ناراض ہوئے اور شاعر سے کہا۔ تم

نے غلط بات کہی ہے۔ رسول اللہ صلی اللہ علیہ وسلم کے بلال بہتر بلال ہیں۔ ان حضرات سے اللہ راضی ہوا وران پر اپنی رحمتیں نازل کرے۔ انھوں نے حق دار کے حق کو جانا اور اس کے سامنے سرتسلیم ختم کیا۔“

شوال ۱۳۳۸ھ میں حضرت والد نے آپ کو ریاست را میور بھیجا تھا آپ کے ساتھ شیخ غلام احمد بن النسوی، حافظ غلام محمد دہلوی باغ دلی اور تین اصحاب نسبت افغانیوں کو کیا۔ اول الذکر دونوں افراد کمالاتِ باطنی سے محالی اور آداب مجلس سے پوری طرح واقف تھے۔ آپ کے روانہ ہونے کے دوسرے دن مولوی نخش اللہ ساکن چھٹے لال میاں (دہلی) کو مکتب دے کر را میور روانہ کیا۔ اس مکتب میں تحریر فرمایا ہے۔

”جس قدر خوبی اور محبت سے ہمارے عزیزوں کی خاطر اور ادب کرو گے اُمیقدار ہماری خوشی اور تھاری سعادت مندی ہو گی۔ سات آٹھ وقت کھانا کھاؤ، سب اقارب کو اور مبلغ کی ضرورت ہو تو طلب کرو تارکے ذریعے ہم روانہ کر دیں گے۔ آنفع بلا لا ولا نخش من ذالغرثیں اقلالا۔ مغرب و عشار کی نماز پڑھا یا کرو۔

بھی عمارت دل کن کہ ایں جہاں خراب دراں سرست کراز فاک ما باز دخشت  
یک شنبہ ۲۷ ربیع الآخر ۱۳۳۸ھ“

مکتب شریف میں جو عربی عبارت ہے، وہ حدیث شریف کا ایک حصہ ہے۔  
واقعہ اس طرح ہے کہ رسول اللہ صلی اللہ علیہ وسلم کے پاس مال آیا، آپ اس مال کو حضرت بلال سے تقسیم کردار ہے تھے۔ اس دوران میں آپ نے حضرت بلال سے یہ بت فرمائی جو حضرت والد نے نقل کی ہے کہ اے بلال خرچ کرو (ہاتھ) عرش کے مالک سے کسی کا اندیشہ نہ کرو۔

حضرت والد نے حدیث شریف کے مضمون سے اپنے فرزند بار بند کو عطاب کیا ہے اور تاکید فرمائی ہے کہ مغرب و عشار کی نماز پڑھائیں تاکہ اہل نسبت اور اصحاب قلوب کی خوشی دو بالا ہو۔ حضرت برادر نے آپ کی ہدایات پر عمل کیا۔

ایک ہزار چھ سو چھیساں روپیہ نقد تقسیم کیا اور آٹھ وقت تمام صاحبزادگان مجددیہ کو مکلف کھانا کھلایا۔

۱۳۴۹ھ میں حضرت والدہم سب کو ساتھ لے کر رامپور تشریف لیکئے حضرت برا در کو صاحبزادگان مجددیہ کے مرتب سے آگاہ کیا، پھر اپنے والدماجد حضرت شاہ محمد عمر قدس سرہ کے مزار پر انوار پر حاضر ہوئے۔ آداب زیارت، عرضِ سلام، طریقہ فاستحکام اور مراقبہ سے عملی طور پر آگاہ کیا۔ اس دن مولانا طہور الحسن، مولانا عبد الغفار خان، مولانا اسلامت اللہ اور بہ کثرت اہل نسبت موجود تھے۔ ایک سو سے زائد افراد کا جماعت تھا۔ عرضِ سلام کے بعد مزار پر انوار سے تین سارے ہی تین گز کے فاصلے سے، مزار شریف کی طرف مُمنہ اور قبلہ کی طرف پیش کر کے ادب سے دوزانو بیٹھے۔ حضرت برا در نے سورہ یاسین بلند آواز سے تلاوت کی۔ اس کے بعد آدھا گھنٹہ سب مُراقب رہے۔ پھر دعا ہوئی۔

حضرت والد اس کے بعد دو سال چیات رہے اور دونوں سال حضرت برا در کو مخلصین باتیکین کے ساتھ رامپور بھیجا۔ حضرت والد جو عنایات اور شفقتیں آپ کے حال پر کرتے تھے، اس کے پیش نظر مجھ کو آپ کے جد بزرگوار حضرت شاہ احمد سعید قدس سرہ کے ایک مکتوب کی وہ عبارت یاد آ جاتی ہے جو آپ نے ایک مخلص کو اپنے فرزندِ اصغر حضرت شاہ محمد منظہر قدس سرہ کے متعلق تحریر فرمائی ہے۔ وہ عبارت یہ ہے :-

”نسنی فرزندی در سالہا به تصحیح رسیدہ است، او تعالیٰ بـاقصی الغایت رساند و در

عمرش برکتِ کثیر عنایت فرماید، بمنہ و کرمہ“

(یعنی) ”میرے فرزند کے وجود کا نسخہ سالوں کی محنت کے بعد درست ہوا ہے، اللہ تعالیٰ اپنے لطف و کرم سے ان کو انتہائے مقصود تک پہنچائے اور ان کی عمر میں برکت دے“

حضرت والد نے اگرچہ یہ الفاظ نہ کہے ہیں اور نہ لکھے ہیں، لیکن آپ کے عمل اور آپ کی شفقت سے اس کا انطباق ہوتا تھا اور ہونا بھی چاہیے۔

حضرت والد میلاد شریف کی مبارک محفل میں اپنے جدا مجد کی کتاب "سعیدا بیان" پڑھا کرتے تھے اور آپ کا معمول تھا کہ سارا بیان آپ ہی پڑھتے تھے، لیکن ۱۳۲۷ھ میں جو آپ کی حیات کا آخری سال تھا۔ آپ نے ایک حصہ حضرت برادر سے پڑھوا یا۔ اُس وقت آپ نہایت ادب سے سر جھکائے سنتے رہے۔ حضرت برادر کے پڑھنے سے آپ بہت خوش ہوئے۔ اس طرح آپ نے یہ ظاہر کر دیا کہ اب میرے فرزند اس مبارک احتفال کو قائم رکھیں گے۔

آپ کی محبت | اگر حضرت والد کو آپ سے محبت تھی اور آپ کی ہر خوشی کو پورا کرتے تھے، آپ بھی دل و جان سے حضرت والد کے گرویدہ تھے۔ آپ کی ہمیشہ یہ کوشش رہتی تھی کہ حضرت والد کو آرام پہنچائیں اور ان بے دل کو خوش کریں۔ آپ اجیا ناً مردانے میں اپنے ہاتھ سے کسی قسم کی شیرینی یا چائے بناتے تھے، اور چائے کبھی کشمیری، کبھی شیر چائے اور کبھی عمدہ سبز چائے ہوتی تھی۔ آپ جب کوئی چیز تیار کر لیتے تھے، سب سے پہلے حضرت والد کو پیش کرتے۔ حضرت والد حلقة میں ہوتے تھے۔ حضرت برادر عرض کرتے۔ یہ میں نے بنائی ہے آپ نوش فرمائیں۔ یہ سُن کہ حضرت والد خوش ہوتے اور نوش فرماتے اور حاضرین سے کہتے۔ دیکھو ہمارے بلاں نے، یاد دیکھو بڑے آغا صاحب (آقا صاحب) نے کتنی عمدہ چائے بنائی ہے یا شیرینی تیار کی ہے۔ اور آپ کو دعا میں دیتے تھے۔

کوئٹہ میں خانہ مال ولی محمد شاہ جہاں پوری سے حضرت برادر نے آئس کریم بنانے کا طریقہ سیکھا اور پھر کئی مرتبہ آم کی آئس کریم بنانے کے لئے حضرت والد کو کھلانی۔ آپ بہت خوش ہوئے اور منحصریں سے فرمایا کرتے تھے۔ دیکھو ہمارے بلاں نے آم کی عمدہ آئس کریم بنانے کو کھلانی۔

ایک دن دہلی میں ہم سب بھائی بہن صبح کی چائے پی رہے تھے۔ حضرت والد خلاف معمول تشریف لے آئے۔ حضرت برادر کی جب ان پر نظر پڑی فوراً ایک پیالی

میں چائے تیار کر کے پیش کی اور عرض کی۔ چائے لذیز ہے، نوش فرمائیں۔ چنانچہ آپ نے نوش فرمائی اور حضرت برادر سے محبت کی باتیں کیں۔

فارمی نیاز احمد تراویح میں ۲۹ کی شب کو قرآن مجید ختم کیا کرتے تھے۔ آخر کے تین چار سال میں حضرت برادر اس مبارک شب کو خوب چرانگاں کیا کرتے تھے۔ حضرت والد خوش ہوتے تھے۔

حضرت والد کی علالت جمعہ ۲۲ جمادی الآخرہ ۱۳۲۱ھ (۱۹۴۳ء) کو شروع ہوئی اور شب جمعہ ۲۹ جمادی الآخرہ (۱۶ فروری) کورات کے ڈونج کر پانچ منٹ پر رحلت فرمائے خلدر بیس ہوئے۔ اس علالت کے دوران میں آپ نے رات دن حضرت والد کی خدمت کی اور دعائیں حاصل کیں، اور پھر آپ ہی نے حضرت والد کی نماز جنازہ پڑھائی اور اشتد تعالیٰ نے آپ کو امام المتّقین بنایا۔

حضرت والدہ میں وہ شدید علیل ہوئیں۔ بظاہر احوال ایسید جیات نہ تھی۔ زناہ ہسپتال میں صاحب فراش تھیں۔ انھوں نے ڈاکٹرنی سے کہا۔ میری تمنا ہے کہ اپنی بہو دیکھ لوں۔ ڈاکٹرنی نے حضرت والد سے کہا اور آخری ذی الحجه ۱۳۲۲ھ میں حضرت برادر کا عقد نکاح ہوا۔ حضرت والدہ کو قلبی مسترحت حاصل ہوئی اور مرض میں تخفیف ہوئی۔

حضرت والد کی وفات کے بعد حضرت والدہ کی خدمت خوب اچھی طرح کی، ان کی آسائش اور آرام کا ہر طرح خیال رکھا۔ اگر کسی وقت حضرت والدہ کو خاموش یا رنجیدہ پاتے تھے فوراً ان کو خوش کرنے کی کوشش کرتے، اور جب نک وہ خوش نہ ہو جاتی تھیں آپ ان کے پاس سے نہ ہٹتے تھے، آپ حضرت والدہ کو خوش دیکھ کر خوش ہوا کرتے تھے۔

س ۱۳۲۹ھ میں میرا اور برادر خور و حضرت ابوالسعید سالم کا تحصیل علم کے لئے

محض جانا ہوا، ہمارے مص瑞بانے کے بعد حضرت برادر نے ان کو خوش رکھنے کے لئے ہر ممکن کوشش کی، کابل لے گئے اور وہاں پیغام وغیرہ کی سیر کرائی۔ بڑی ہمشیرہ صاحبہ کی رحلت ہو گئی۔ ان کی دو صاحبزادیاں تھیں اور ان کی پروردش خور دسالی سے حضرت والدہ نے کی تھی۔ آپ نے ان دونوں کا عقد نکاح حضرت والدہ کی خواہش پر کیا۔ ہم دونوں کی مراجعت سے پہلے کوئٹہ کے عظیم زلزلہ میں حضرت والدہ ماجدہ نے جمعہ کی شب میں صبح صادق سے کہو پہلے، ۲۰ صفر ۱۳۵۲ھ (۱۳ مئی ۱۹۳۵ء) کو اپنے ایک پوتے ابوالمسجد عبدالرحمٰن اور دو پوتیوں عائشہ اور زینب کے ساتھ رحلت فرمائی، خود حضرت برادر اور ان کی اہلیہ محترمہ اور ان کے دو صاحبزادے عبد الرحمن و عبد اللہ بھی ملبوہ کے نیچے دب گئے تھے اور بعد میں مخلصین پاک نہادنے ان سب کو نکالا۔ باوجود اے کہ حضرت برادر خستہ دل اور خستہ تن تھے۔ آپ نے حضرت والدہ اور تینوں جگر پاروں اور دونوں مخلصین کی نعشوں کو اُسی دن غروب آفتاب سے پہلے ڈھائی میل کے فاصلہ پر سرایاب لے جا کر دفن کیا۔

میں نے اس عظیم زلزلہ کی تاریخ "رستخیز بود آنجا" سے نکالی ہے اور اس سلسلہ میں رسالہ "اشکِ غم" لکھا ہے، جو فارسی نظم میں ہے۔ اس نظم کو جب عالم کامل ادیب فاضل، صلاح الدین خان سلجوقی ہراتی، جزل قونصل مملکت خداداد افغانستان رحمہ اللہ نے دیکھا چند اشعار نظم کے جو درج ذیل ہیں:-

### قطعہ

إِذ السَّاعَةُ أَقْرَبَتْ يَا الَّهَا  
وَزُلْزِلَتِ الْأَدْضُونُ زُلْزَالَهَا

شَبَّيْ بُوْذَارِيْكَ چوں چاہِ دیلِ فروہشہ نلمت بہ آفاقِ ذیلِ  
غبارِ بیہ خُفتہ بر کوہسار خزانِ اجل رفتہ بر مرغزار

له ولی نام دادی است در دوزخ ۱۲ منه  
۱۷ مرغزار بر دوزن شہسوار بمنی سبزه زار ۱۲ منه

طبیعت په خشم آمدہ بزرگ  
 زحل مشتمل بر زمان رخخته  
 خبر خلق را از شبح می کند  
 هم آغوش آلام زنگیں بذند  
 زمان بازیں در سر جنگ بود  
 برانگیخت برخاکیں اُغلله  
 که درید ازان صدمه په ستوه  
 پمید شهر و بغل طید کاخ  
 دزلزلت الارض زلزالها  
 زگوگرد آتش په صوت زیر  
 تف و دور آهش برافلاک شد  
 بسے خلق را رخت هستی بسوخت  
 یکے راشده سر په سینه درون  
 دگرمی دمداز درون مغاک  
 روان بریب و نیست کس را خبر  
 دگرمی بموید که بشتاپ زود  
 دگر خفتة سکرت در آغوش آس  
 دگر لنگ لنگان به طوفت جحیم  
 دگر در گلوخون چوتانگ شراب

جین افق زابرنا خورده چین  
 شده تیغ بهرام آهیخته  
 رستاره په چشمک سخن می کند  
 ولے خلق در خواب سنگین بذند  
 دل دهراز کینه هاتنگ بود  
 دل فاک رانگ شد خوصله  
 بفترید رعد و بزرید کوه  
 بمحبید وادی بیفتاد لاخ  
 زدیو اجل پهنه شد باهیا  
 بحوشید لاوه برآمد سیعیه  
 دل تیره خاکدان چاک شد  
 ازان دودنار اجل بر فروخت  
 یکے مغرض از منخر آمد بروی  
 یکے می طید در برخون و خاک  
 یکے گردش خسته، دیگر کمر  
 یکے می بنالد ک دریاب زود  
 یکے رفتہ شهتیر بردوش آس  
 یکے خوش خرامان به سوئے نعیم  
 یکے خاک در خلق دگوید که آب

له چین، شکن را گویند. ۱۲ منه له بهرام مرتع را گویند که شمارش در تارهای نحس دانند. ۱۲ منه  
 له ستوه. طال واندوه. ۱۲ منه له پهنه. بازوها. فراغ. ۱۲ منه له سیعی خلد آتش. ۱۲ منه  
 له زیر آوار غیر یعنی هیب. ۱۲ منه هن بمرید. بنالد. ۱۲ منه

یکے سر برآورده از خاک گور      بدان سال کہ یُبَعْثُ فَأَفِي الْقُبور  
 مگر آں زن لئے صابر راستیں      ہمی رفت و گفت اے رفیق برس  
 اگر خرقہ رہستیش چاک شد      روان شرفیش برا فلاک شد  
 روان از ثرمی بر تریا رسید      چوک قطرہ در بحر وحدت چکید  
 سہ روح روان با خرد پرشند      سه روح روان با خرد پرشند  
 خداش رساند به او ج قبول

بنو شد مئے مغفرت با بتول      ف۔ معرفت

**آپ کا صبر** | زلزلہ کے ایک سال بعد حضرت برادر کے ساتھ میں کوئٹہ گیا۔  
 دہان کی بربادی اور دیرانی دیکھ کر حیران رہ گیا۔ سارا شہر ملبہ کا  
 دھیر تھا۔ حکومت ملبہ اٹھوار ہی تھی اور لاشیں نکل رہی تھیں۔ میں نے بعض ایسے افراد  
 دیکھے جن کی اولاد زلزلہ کا شکار ہوئی تھی، وہ اس صدمہ کو برداشت نہ کر سکے اور ان  
 کے دامغ میں فتوڑا گیا تھا۔ کوئٹہ کے متعدد افراد نے مجھ سے بیان کیا کہ حضرت برادر  
 نہوئے صبر و رضا بنے ہوئے تھے، انہوں نے کہتے ہی ہمایوں کی مدد کی اور ان کے  
 متعلقین کو ملبہ میں سے نکلوایا۔ آپ کوئٹہ سے شمالہ تشریف رے گئے۔ افغانستان  
 کے جنرل قونصل صلاح الدین خاں نے سمرہل میں آپ کی رہائش کا بندوبست  
 کیا تھا۔ آپ دہان تین مہینے گوشہ عافیت میں رہے۔

**بہن بھائی** | دو بہتیں آپ سے بڑی تھیں۔ بڑی بہن کا نام صدیقی تھا وہ آپ سے  
 چھ سال بڑی تھیں۔ خورد سالی سے ان کو گوناگوں امراض نے گھیر رکھا تھا۔  
 کوئی دن ایسا نہیں گزرتا تھا کہ ان کے لئے دوا نہ آتی ہو۔ مسلسل علاالت کی وجہ سے ان کا  
 مزاج نازک ہو گیا تھا۔ وظائف و عبارات سے ان کو بہت لگاؤ تھا لہذا طبیعت میں گرمی

لہ اشارہ بحضرت والدہ ۱۲ منہ ۳ہ ابوالجدعبد الرحمن، عائشہ، زینب۔ ۱۲ منہ  
 ۳ہ سے روح طبیعی، روح حیوانی، روح انسانی کتابع عقل اند ۱۲ منہ

کا اثر نمایاں تھا۔ ان کا عقد نکاح ہوا، دو مرتبہ خاوند کے گھر گئیں، دو بچیاں ہوئیں، پھر جانا نہ ہوا۔ میرا اور برادرِ خورد کا قیام مصر میں تھا، حضرت برادر اور حضرت والدہ کوئٹہ میں تھے کہ بـ ۳۵ ذی الحجه ۱۹۳۲ھ (۶ مئی ۱۹۳۲ء) کوان کی رحلت ہو گئی۔ حضرت برادر کو ان سے بہت محبت تھی۔ ان کی وفات کی خبر سن کر آپ کو بہت رنج و ملاں ہوا۔ آپ نے عربی میں اپنے تاثرات کا بیان کیا ہے۔ ہمشیرہ صاحبہ کو خطاب کرتے ہوئے فرمایا ہے۔

”آپ نے خوشی کا ایک دن بھی نہیں دیکھا اور نہ آپ کبھی صحت یا بہت ہوئیں۔ جب جمعرات کی نصف شب گزر گئی، آپ قرآن مجید کی تلاوت اور اللہ تعالیٰ کے ذکر میں مصروف ہو گئیں اور اسی حال میں آپ کی وفات ہوئی۔ مجھ کو اس بات کا ہمیشہ صدمہ رہے گا کہ میں اس وقت حاضر نہ تھا۔ اللہ تعالیٰ آپ کو کوثر سے سیراب کرے اور جنتِ عالیہ میں آپ کے درجات بلند ہوتے رہیں۔ اور آخری میں یہ تحریر فرمایا ہے۔

**فَهَذَا كَلَامٌ عَنْ أَخْيَارٍ مُّنَظَّمٌ بِلَالٌ عَفَنِي عَنْهُ الْإِلَهُ الْكَبَائِرُ**

چھوٹی ہمشیرہ صاحبہ کی اور میری اور برادرِ خورد کی شادیوں کا بندوبست آپ ہی نے کیا اور بڑے پیالے پر کیا۔ حقیقت یہ ہے جس شفقت اور محبت سے آپ نے ان تقریبات کو انجام دیا یہ آپ ہی کے طرف عالی کام کام تھا۔ اللہ آپ کے مراتب بلند کرے۔

جب مصر سے سیکھ ۱۹۳۵ء میں میری اور برادرِ خورد کی واپسی ہوئی تو حضرت برادر کراچی تشریف لے گئے تھے اور دہلی میں پورا بندوبست استقبال کا اور صد ہا افراد کو کھانا کھلانے کا کر گئے تھے۔ آپ کی محبت و شفقت اور حسن انتظام کا جواہر میرے دل پر ہوا وہ مٹائے نہیں مٹ سکتا۔ دہلی پہنچنے پر آپ نے ہم دونوں کو موڑ میں بٹھایا اور خود آپ مع صد ہا مخلصین کے پا پیادہ موڑ کے آگے چل رہے تھے۔ کوئٹہ کے زلزلے کو آٹھ ہیئت کا عرصہ گزرا تھا۔ تین جگہ پاروں کا غم آپ کے دل میں تھا اور پھر آپ اخوت و محبت کی ایک اعلیٰ مثال قائم کر رہے تھے۔

**أَعْظَمَ اللَّهُ أَجْرَهُ وَرَحْمَهُ وَرَضِيَ عَنْهُ**

**آساتذہ کا ادب** | آپ حضرات اساتذہ کا نہایت ادب اور احترام کرتے تھے۔ تقسیم ہند سے کچھ دن پہلے آپ کے پاس حافظ محمد عمر دصلوی تشریف لائے۔ ان کی بینائی نہیں تھی۔ خور دسالی میں کئی صہینے قرآن مجید پڑھایا تھا، آپ نے ان کو احترام سے بٹھایا، ان کی خاطر تواضع کی، میں نے دیکھا کہ جب حافظ صاحب تشریف لے جا رہے تھے بہت خوش تھے اور آپ کو دعائیں دے رہے تھے۔

ایک مولوی صاحب آپ کے بچپن کے ساتھیوں میں سے تھے، وہ اکثر آپ کے پاس آیا کرتے تھے۔ ایک دن انہوں نے اپنے استاد کا ذکر را بانت سے کیا۔ وہ استاد حضرت برادر کے بھی اُستاد تھے۔ آپ کو نہایت رنج ہوا اور ان سے ملا چھوڑ دیا۔ ایک دن مجھ سے فرمایا۔ جو شخص اپنے اُستاد کا ادب نہ کرے وہ اس قابل نہیں ہے کہ اس سے ملا جائے۔ جناب مُلَا امان اللہ رَحْمَةُ اللہ وَرَضِيَ عَنْهُ ہم تینوں بھائیوں کے مشق اور مہربان استاد تھے ان کی رحلت کے وقت میرا قیام مصر میں تھا۔ مجھ کو حضرت برادر کا تحریر کردہ ایک پرچہ ملا ہے۔ آپ کو جب مُلَا صاحب کی رحلت کی خبر ملی تو کچھ عربی اشعار کہے۔ ابتدائے دو شعر لکھتا ہوں، فرمایا ہے ۔

عَلَيْكُمْ أَمَانَ اللَّهُو سِلْمُ وَرَحْمَةُ  
مِنَ اللَّهِ عَنْ زَيْدِ بْلَالٍ وَسَالِمٍ  
تُوْقِيتَ عَنَّا وَالْعِيُونُ تَفَجَّرَتْ  
دَمًا عَنْ مَا قِيمَهَا لِحُزْنٍ بِعَالِمٍ

اے امان اللہ آپ پراللہ کا سلام اور رحمت کا نزول زید و بلال اور سالم کی طرف سے ہو، آپ دفات پا گئے اور ہماری آنکھیں ایک عالم کے غم میں خون بھار ہی ہیں۔ اس کے بعد آپ نے یہ مضمون نظر کیا ہے "صاحب علم و حلم اور صاحب تقویٰ پر سلام ہو۔ جب آپ کی رحلت کی خبر بلال کو ہنسی، اس نے اپنے مولیٰ سے بہ عاجزی دُعا کی کہ وہ آپ کے مراتب اور منازل بلند کرے۔ آپ نے علم کی خدمت خوب شوق سے رات دن کی ہے۔ کیا سرما اور کیا گرما، آپ ہر وقت پڑھانے میں مصروف رہے۔ آپ کی جدائی کا جو صدر مہ مجھ کو ہوا ہے وہ بیان نہیں کیا جاسکتا۔

**مسندر ارشاد** حضرت والد کی وفات جمعہ ۲۹ ربیع الاول ۱۴۳۱ھ (۱۶ فروری ۱۹۲۲ء) میں ہوئی اور آپ مسندر ارشاد پر بیٹھے۔ اس وقت آپ

کی عمر بائیس سال اور کچھ مہینوں کی تھی۔ آپ کا عنفوان شباب تھا، خلائق کا ہجوم تھا، آپ ایک چنان کی طرح مستقیم الاحوال رہے۔ جو باس حضرت والد کی حیات میں پہنچتے تھے اس میں کوئی فرق نہ آیا۔ تحصیل علم کا سلسلہ اُسی طرح جاری رہا جیسے پہلے تھا۔ پاپیاڑہ مدرسہ جانا، سبق پڑھنا، مطالعہ کرنا اور عصر کو سیر و تفریح کے لئے باہر جانا۔

آپ نے تفسیر بیضادی، صحاح رستہ اور فتنہ ادب کی تکمیل حضرت والد کی وفات کے بعد کی۔ آپ کا تعلق جناب مولانا محمد عمر سے بہت رہا۔ تحصیل علم کے بعد بھی تین چار سال ان سے استفادہ کرتے رہے اور اللہ کے فضل سے آپ کو علوم دینیہ میں وہ مقام حاصل ہو گیا جو ایک مذہبی رہنماؤ حاصل ہونا چاہیے۔

بدرستی سے ہندوستان میں آخاف دو گروہ میں بٹ گئے ہیں، ایک گروہ "دیوبندی" کہلاتا ہے اور دوسرا "بریلوی" اور اس میں کوئی شک نہیں ہے کہ یہ دونوں جماعتیں افراط و تفریط میں مبتلا ہیں۔ اللہ تعالیٰ نے حضرت برادر کو اُسی مبارک طریقہ پر رکھا جو حضرات کرام اور علماء اعلام کا طریقہ رہا ہے اور جس پر حضرت والد مامل تھے۔

ملک ظاہر کی تکمیل کے ساتھ علم باطن کی تکمیل میں بھی آپ صروف رہے۔ ایک مولیٰ صاحب حضرت والد سے بیعت تھے۔ دو تین سال اپنی ریاضت کی تھی۔ حضرت والد کی وفات کے بعد ایک درسے لنشہنڈی پر صادبے استفادہ کر لے گے۔اتفاق سے ایک نان کی ملاقات حضرت برادر سے ہوئی، میں بھی اُس وقت موجود تھا، حضرت پرادران سے احتیش کر رہے تھے۔ میں نے مولیٰ صاحب پر ایک طرح کا اثر عسوں کیا۔ تحریک دیر بعد مانگ لے حضرت برادر سے کہا "میں آپ کی باتوں میں نسبت شریفہ کا اثر اُسی طرح پاتا ہوں جس طرح حضرت صاحب نقشبندیہ کی باتوں میں پاتا تھا"۔ جس شخص کا دل نھیں سے پاک ہو کر کا گاہ ہو جاتا ہے اس کے کلام میں نسبت

شریفہ موجبیں مارتی ہے۔ اگر مخاطب صاحبِ قلب ہوتا ہے تو وہ لطف اندوڑ ہوتا ہے۔ اللہ تعالیٰ نے اس دولت سے حضرت برادر کو مالامال کیا تھا، لہذا اصحاب قلوب آپ کے گرویدہ تھے۔

**حجازِ مقدس کا سفر** | مختصر آپ کے ساتھ تھبیں۔ افغانستان اور بلوچستان کے پچیس مخلص ساتھ تھے۔ آپ نے حضرت استاذ مولانا مولوی محمد عمر اور خادم خصوصی مُلا عمر سلطان خیل کو بھی ساتھ دیا، میں اور بیری اہلیہ بھی ساتھ تھے۔ بنگال کے مولانا مولوی عبد العزیز گھلنیوی کو خبر ہوئی تو وہ بھی پندرہ بیس مخلصین کے ساتھ شریک سفر ہوئے۔ میں نے اس مبارک سفر کا حال تفصیل کے ساتھ "مقاماتِ خیر" کے صفحہ ۵۷ میں لکھا ہے۔

آپ سہ شنبہ ۲۷ ربیعہ ۱۳۸۲ھ (۲۵ دسمبر ۱۹۶۲ء) کو مع فرزندِ اکبر عبید الرحمن آقا کے سمندری جہاز سے حجازِ مقدس کو روانہ ہوئے اور سہ شنبہ ۳۰ رمضان، ۲۹ جنوری کو کراچی واپس ہوئے۔ آپ نے عمرہ کیا اور زیارتِ مبارکہ سے مشرف ہوئے۔ آپ نے سہ شنبہ ۷ اگریضا، ۱۲ فروری کو مکتب ارسال کیا تھا اس میں حضرات والدین والادوہمشیرہ مختارمہ وزوجہ مختارمہ کا ذکر کر کے تحریر فرمایا ہے: "تمام سادات عظام اور مشائخ طرق اور علماء کرام اور اپنے اساتذہ اور اپنے تمام محسینین و احباب اور مخلصین متوفی عنہم کے لئے دعائے مغفرت اور دعائے ترقی درجات حق سبحانہ و تعالیٰ کے فضل و کرم سے کی گئی۔ ایسے مقاماتِ مقدسه میں دعائیں کی توفیق حضرت حق جل شانہ نے اپنے فضل و کرم سے عنایت فرمائی اور دعاؤں کی قبول کرنے والی بھی اسی کی ذات پاک ہے۔ تعالیٰ و تقدس و رحمہ ہم کیا اور ہماری دعا کیا"

**افغانستان کا سفر** | پہلی مرتبہ آپ کا سفر افغانستان کا سپتامبر ۱۹۴۳ء میں ہوا۔ اس وقت شاہ افغانستان نادرخان تھے اور صدرِ عظمان کے بھائی محمد باشم خاں۔ افغانستان میں شریعت کے خلاف چند رسومات رائج ہیں۔

اس سلسلہ میں آپ نے گیارہ صفحات کا ایک مختصر رسالہ فارسی میں تحریر فرمایا اس کا نام ”ایقاظ النائمین عن رسومات الچالین“ ہے۔ یہ رسالہ کابل میں چھپا ہے۔ اس کی تصدیق و تصویب جمیعتہ علماء افغانستان کے ارکان نے کی ہے۔ ان کے اسماء گرامی اس طرح تحریر ہیں:-

عزیز احمد، عبدالقدیر، حفیظ اللہ، عبد العلی، محمد ابراہیم کاموی، عبدالواحد نہریں، محمد عثمان، دین محمد، عبدالملک، سیماں قل، میاں عبداللہ تجھانی، محمد بہرام، محمد حسن۔ اور اس کے بعد حضرت فضل عمر مجددی، جناب نقیب گیلانی زادہ ال سید حسن، عبدالرب رئیس تیزیز وزارت عدالیہ، عبد الحجی عضواول تیزیز، نصر اللہ عضود و م تیزیز عدالیہ، اور رکن تیزیز العالی محمد عبدالکریم قندھاری عضو تیزیز کی تصویب و تحسین و تائید اور امنضارات ہیں۔ سال ۱۹۴۲ء میں دوسری مرتبہ نشریف لے گئے۔ آپ جب پہلی مرتبہ کابل گئے تھے، میلاد شریف کی مبارک محفیل اپنی قیام گاہ میں منعقد کی تھی، اور اس کی خبر شاہ کو بعد میں ہوئی تھی، اس واسطے اب کی مرتبہ شاہ نے خواہش کی کہ اس مبارک تقریب کو ایوان شاہی میں منعقد کیا جائے چنانچہ آپ نے اُرگ (ایوان شاہی) میں جدراً عالی حضرت شاہ احمد سعید قدس سرہ کی کتاب سعید البیان فی مولد سید الانش والجان کو فارسی کا باس پہنچا کر رٹھا۔ از شاہ تا گدا سب پر اثر ہوا اور آخر میں سب کو شیرینی تقسیم کی گئی۔

افغانستان میں محفیل مبارک میلاد کا انعقاد خاص بارہ ربیع الاول کی شب کو اور قیام وسلام کا رواج نہ تھا حضرت برادر نے وہاں اس کو راجح کیا۔ امام مسلم نے اپنی صحیح میں روایت کی ہے۔ ”مَنْ سَمِّنَ فِي الْإِسْلَامِ مُسْتَهَنٌ حَسَنَةٌ فَعُمِّلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمَلَ بِهَا وَلَا يَنْقُصُ مِنْ أَجْرِهِمُ شَيْءٌ وَمَنْ سَمِّنَ فِي الْإِسْلَامِ مُسْتَهَنٌ سَيِّئَةٌ فَعُمِّلَ بِهَا بَعْدَهُ كُتِبَ عَلَيْهِ وِزْرُ مَنْ عَمَلَ بِهَا وَلَا يَنْقُصُ مِنْ أَذْرَاهِمُ شَيْءٌ“ جس نے اسلام میں کوئی اچھا طریقہ راجح کیا اور اس کے بعد اس پر عمل کیا گیا تو اس کے راجح کرنے والے کے واسطے اسی قدر اجر و ثواب لکھا جائے گا جس قدر اس پر عمل کرنے

والوں کو ملے گا اور ان کے اجر میں سے کچھ کمی نہیں کی جائیگی اور جس نے اسلام میں کوئی بُرا طریقہ راجح کیا اور اس کے بعد اس پر عمل کیا گیا تو اس راجح کرنے والے کے واسطے اسی قدر گناہ لکھا جائے گا جس قدر اس پر عمل کرنے والوں کا گناہ ہو سکا، آن کے گناہ میں کچھ کمی نہیں کی جائیگی۔ اس مبارک حدیث کی رو سے حضرت برادر کو یقیناً اجر و ثواب ملتار ہے گا جب تک افغانستان میں یہ مبارک محفوظ منعقد ہوتی رہے گی۔ اللہ تعالیٰ آپ کے درجات میں اضافہ فرمائے۔

**۱۳۵۲ھ** میں تیسرا مرتبہ آپ کابل گئے۔ وہاں بڑی ہمیشہ اصحابہ مر حمدہ کی بڑی بیٹی محمدی کا نکاح حافظ قاری عبداللہ سے کروایا اور اللہ کے فضل سے یہ عقد نکاح بہت مبارک رہا۔

**۱۳۵۹ھ** میں چوتھی مرتبہ آپ برادر خور و حضرت ابوالسعد سالم سلمان اللہ و حفظہ کے زواج کے سدلہ میں تندھار گئے۔ میں بھی برادران کے ساتھ گیا تھا اور آپ کی اہلیہ محترمہ بھی ساتھ تھیں، بہت خیر و خوبی سے یہ مبارک تقریب انجام پائی۔

**۱۳۶۴ھ** میں پانچوں مرتبہ قره باع غلاقہ غزنی میں برخوردار بیدار اللہ آقا کے عقد زواج کے ساتھ میں آپ کا چانا ہوا۔ یہ رہ زمانہ تھا کہ آپ کے احوال بالکل بدل گئے تھے، جس کا بیان بعد میں آئے والا ہے۔ آپ نے اپنے بڑے صاحبزادے بیدار العین آقا، آن کی بیوی پتوں اور اپنی صاحبزادیوں کو میاں بیدار اللہ آقا کے ساتھ بیجیدیا اور آپ ایک شخص کے ساتھ بالکل سادگی سے میں دفعہ پر پہنچے۔ آپ کی آمد کی نمبر حاروں طرف پہنچیں گئی۔ ایک لاکھ کے تریپ نخل میں کا اجتماع تھا۔ یہ تقریب تقریب مددائے مہرگل "میں تھی، سب کی موہش تھی کہ آپ کو دیکھ لیں ہذا آپ لاری کی چھت پر بیٹے اور قرآن بیدار کا ایک رکوع پڑھا۔ آپ کی تلاوت کا اثر نہ یاں ہوا۔ سامیعن آہ و بکا میں مصلحت تھے کہ آپ مذکور رہاں سے روانہ ہو گئے۔ اور جب تک لوگوں کو خبر ادھی آپ میڈن تھے۔

**کوئٹہ میں قیام** کوئٹہ کے عظیم زلزلہ کو بارہ سال گزرے تھے کہ اس سے زیادہ بشدید واقعہ پیش آگیا۔ ستائیں رمضان ۱۳۶۶ھ (۱۵ اگست ۱۹۴۷ء)

جماعہ کے دن ہندستان کو آزادی ملی اور فتنہ پرداز لوگوں کو موقع ملا کہ وہ اپنی بد نہادی کا انہصار کریں۔ لاکھوں افراد تہجیت کا شکار ہوئے۔ اس لاقانونیت کے دور میں ۱۱ ذی القعدہ ۱۳۶۶ھ (۲ ستمبر ۱۹۴۷ء) ہفتہ کے دن برادر کے خصوصی خادم اور ان کے بچوں۔

بدالکریم انگانی کو ظالموں نے شہید کر دیا۔ ایک پاک دل جانشار کی شہادت کا آپ کے دل پر بہت اثر ہوا۔ آپ کی حالت دیکھی نہیں جاسکتی تھی۔ اس پریشانی کے عالم میں آپ نے کوئٹہ جانے کا قصد کیا۔ آپ کو معلوم ہوا کہ دہلی سے کوئٹہ ہوائی جہاز جاتا ہے اور وہاں سے غیر مسلموں کو لاتا ہے۔ آپ نے فوراً اپنا اور اپنی اہلیہ اور بچوں کا لکٹ یا اور خبر سے پہلی ذی انجھ سو لے اکتوبر جمعرات کے دن پہنچنے سات بچے صبح پالمہ سے روانہ ہو کر دو گھنٹے میں کوئٹہ پہنچ گئے۔ اس دن سے آپ کا قیام کوئٹہ میں ہوا۔ آپ قمری حساب سے ۲۵ سال ۵ مہینے ایک دن اور شمسی حساب سے ۲۷ سال ۸ مہینے دہلی کی فانقاہ شریف میں مقیم رہے۔ چوں کہ آپ کو بادل ناخواستہ اپنا گھر اپنا وطن چھوڑنا پڑا۔ آپ کے دل و دماغ پراس کا اثر پڑا اور دنیا سے ایک طرح کی بے تعلق پیدا ہو گئی۔ آپ نے کوئٹہ میں کسی غیر مسلم کی جائیداد پر قبضہ نہیں کیا اور نہ آپ نے وہاں کوئی درخواست معاوضہ کے لئے دی۔ آخر وقت تک دہلی کی جائیداد کے عوض کوئی شے نہیں لی۔ اللہ تعالیٰ نے اپنے فضل و کرم سے آپ کو کسی کا محتاج نہیں کیا اور آپ کی شان استغنا دم وال پسیں تک برقرار رہی۔

**اہلیہ کی وفات** آپ دو عظیم صدمے برداشت کر چکے تھے۔ اب اللہ تعالیٰ جل جل نہیں کومنتظور ہوا کہ آپ تیسرا صدمہ برداشت کریں اور آپ کا دل پوری طرح دنیا سے روگردان ہو۔ آپ مُتَوَاصِلُ الْحَرَّانِ رہیں۔ چنانچہ آپ کی اہلیہ محترمہ آمنہ بنت

لہ شائل ترمذی کے باب کیف کان کلام رسول اللہ صلی اللہ علیہ وسلم کی تیسری حدیث ہے: "کانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُشَوَّاً اِصْلَ اِلَّا خَرَّانَ دَائِمًا لِّفَكْرَةٍ لَّيْسَتْ لَهُ رَاحَةٌ" (باقی اگلے صفحہ پر)

حضرت نور قوم نیازی ۱۲ صفر ۱۳۸۰ھ ۶ اگست ۱۹۶۱ء پیر کے دن رحلت کر گئیں ہیں  
نے "یَا حَمْزَةُ عَفْرَانِدَةَ" سے سال و صال کی تخریج کی ہے اور کہا ہے۔

عیاں آں بلاں پاک مشرب مبارک آمنہ در خلد آسموں  
زمالِ حلتش چوں زید پریسید نلک "یَا حَمْزَةُ عَفْرَانِدَةَ" بفمود ۱۳۸۰ھ  
حالات کا بدلتا نمایاں تبدیلی آگئی تھی لیکن اہلیہ محترمہ کی وفات کے بعد سے آپ  
کے احوال یکسر بدلتے گئے، نہ وہ لباس رہانہ وہ کھانا پینا۔ نہ وہ صحبت نہ وہ مذاق۔ کوئٹہ  
شہر سے پانچ میل کے فاصلہ پر شمال غربی گوشہ کی طرف، شارع چمن، دا فغانستان پر قریب  
چوہی میں آپ کی کچھ زمین تھی جو پانی نہ ہونے کی وجہ سے بیکار پڑی تھی۔ آپ نے وہاں کنوں  
کھدوایا۔ پانی نکالنے کی مشین لگائی، کچھ حصہ میں پھیل والے پودے اور کچھ حصہ میں انگور کی  
بیلیں لگائیں اور ایک کرہ مٹی کی دیوار کا بنوا�ا۔ گرمیوں کے موسم میں جبکہ آپ کا قیام  
کوئٹہ میں رہتا تھا اسی کمرے میں قیام فرماتے تھے۔ زیرِ مطالعہ کتاب اور لکھنے کے کاغذات،  
فلم دوات اور اپنی ضروری اشیاء رساٹھر کھتے تھے۔ ہفتہ عشرہ میں ایک دو دن کے لئے  
بچوں سے ملنے کوئٹہ چلے جاتے تھے۔ آپ کے گوشہ تنہائی میں صرف ایک غادم آپ کا  
رفیق ہوا کرتا تھا۔ کسی غیر کا وہاں گزرنہ تھا۔ موسم سرما میں آپ کوئٹہ سے اسی میل کے فاصلہ  
پر، سپبی سے چار پانچ میل پہلے رندلی (رندلی) چلے جاتے تھے، یہ ایک چھٹا گاؤں ہے۔  
وہاں آپ نے کچھ زمین لے لی تھی اور ایک کرہ مٹی کا بنوا لیا تھا۔ اس کمرے میں آپ  
کا قیام رہتا تھا۔ دس بارہ دن میں ایک دورات کے لئے بچوں سے ملنے کوئٹہ نشریف لے

رسول اللہ صلی اللہ علیہ وسلم ہمیشہ رنج والم اور نگریں رہا کرتے تھے، آپ کو راحت نہ تھی۔ اس حدیث کے متعلق  
علماء اعلام نے بہت کچھ لکھا ہے۔ بعض افراد نے کوشش کی ہے کہ اس حدیث کو غیر ثابت قرار دیں لیکن  
حقیقین نے جو تفسیر و تشریح کی ہے تابی دیہ ہے خاص کر حضرت مجدد کا وہ بیان جو دفتر سرمہ کے مکتب  
۱۲۲ میں ہے۔

جاتے تھے۔ دنیا و مافیہا سے بے نیاز ہو کر امورِ اقینیۃ میں مصروف رہتے تھے۔ مُحدّث دارالہجرہ حضرت شاہ عبدالغنی مجددی نے ایک مکتوب میں حضرت والد کو تحریر فرمایا ہے۔

از اشتغالِ ایشان بہ علومِ دینیۃ و امورِ اقینیۃ مسرور شدم، طوبیِ لمن آثرَ ما یُبَقِّی علیٰ مَا یَفْنِی۔

دنیٰ علوم اور اقینی کاموں میں تمہاری مشغولی معلوم کر کے مسترت ہوئی۔ بھلانی اور خوبی ہے اس شخص کے لئے جو امورِ باقیہ کو امورِ فانیہ پر ترجیح دے۔

حضرت کا یہ ارشادِ گرامی حضرت برادر کے احوال پر پوری طرح صادق آیا رحمۃ اللہ علیہ جس شخص نے آپ کو کونٹہ کے زلزلے سے پہلے دیکھا تھا وہ اس دور میں آپ کو دیکھ کر وقت ہی سے پہچانتا۔ اب نہ سر پر وہ مدد و مختصر دستار تھی، نہ تن پر عمدہ شیروانی، نہ وہ عمدہ سفید لباس اور نہ پاؤں میں اچھی جوتی، اب آپ کے سر پر معمولی ٹوپی ہوتی تھی اور وہ بھی زیادہ تراوقات نماز میں، تن پر ایک چھوٹا کمرتہ اور پا جامہ ایک رنگ کا، اگر سردی ہوئی خاکی زین کا چھوٹا کوتٹ یا معمولی اون کا سوتیڑ، اور پیروں میں رہبر کے جو تھے اسیہ کے وقت کر صحیح کے چھوٹے بوٹ جن میں طایر کا تلا لگوار کھاتھا۔

یا تو آپ شکار کو جاتے وقت بھی ریل کے دوسرے درجے میں سفر کرتے تھے۔ اور جب آپ حج کو تشریف لے گئے سندری جہاز کے درجہ اول میں گئے۔ اور اب آپ عام درجہ میں سفر کرتے، جہاں جگہ ملتی بیٹھ جاتے تھے اور اپنی کتاب نکال کر مطالعہ میں مصروف ہو جاتے تھے، کسی کو موقع نہیں دیتے تھے کہ وہ آپ سے ہم کلام ہو سکے۔

میرے پاس بعض افراد کے خطوط آئے تاکہ میں حضرت برادر کے نام رفعہ لکھ کر ان کو ارسال کر دوں اور وہ ان سے ملاقات کر لیں، میں جواب میں لکھتا تھا کہ ان کے احوال کچھ اور ہیں بہتر ہی ہے کہ اس خیال کو دل سے نکال دو۔ یہاں دہلی میں مجھ سے بعض کرم فرمائتے تھے کہ جب آپ کے حضرت برادر آئیں، ہم کو خبر کر دیں تاکہ ملاقات ہو جائے۔ ان اصحاب کو اس کی خبر نہیں، کہ برسوں میں میری آپ سے ملاقات ہوتی تھی اور وہ بھی دو تین دن کے

لئے۔ اس عرصہ میں کبھی از خود میں ان کے پاس نہ جاتا تھا، وہ اپنے امور میں مشغول رہتے تھے جس وقت وہ مجھ کو آواز دیا کرتے تھے ”منجھے بھائی کیا کر رہے ہو“ میں ان کے پاس چلا جاتا تھا اور ان کی محبت بھری باتیں سنتا تھا، کسی وقت وہ اپنا کوئی واقعہ بیان کرتے اور کبھی کسی مسئلہ میں اپنی تحقیق کا بیان کرتے تھے۔ اس طرح خوش دلی اور مسترت کے ساتھو یہ اوقات عزیز گزرتے تھے۔

تقسیم ہند کے بعد سے اب تک پانچ چھوٹی سی میرا کوئی جانا ہوا۔ میں جب بھی گیا، ایک ہفتہ ایک بھائی کے گھر میں قیام کیا اور دوسرے ہفتہ میں دوسرے کے گھر۔ یہ قیام رات کا ہوتا تھا۔ دن میں جب چاہا دوسرے سے ملنے چلا جاتا تھا۔ حضرت برادر سے ملاقات کی وہ صورت رہتی تھی جو پہلے بیان کر چکا ہو۔

غالباً دس سال کا واقعہ ہے کہ حضرت برادر کوئی سے تشریف لائے۔ تھوڑی ہی دیرگزی تھی کہ ایک صاحب مجھ سے ملنے آگئے وہ حضرت برادر کے پرانے مخلصوں میں سے تھے، انہوں نے تھوڑی دیر کے بعد حضرت برادر سے کہا۔ ایک وقت غریب قانہ پر تشریف لائیں، میں نے دیکھا کہ حضرت برادر پر اس بات کا اچھا اثر نہیں ہوا لہذا میں نے ان صاحب سے کہا۔ ابھی تو حضرت برادر نے چائے بھی نہیں پی ہے اور نہ بچوں سے ملتا ہوا ہے، پھر بات ہو گی اور میں نے ان صاحب کو خوبی سے رخصت کیا، ان کے جانے کے بعد آپ نے مجھ سے کہا، ”منجھے بھائی! اللہ تم کو جزاً خیر دے، تم نے مجھ کو آفت سے بچایا“ یہ الفاظ بجنہ آپ کے ہیں۔

اس واقعہ کے دو سال بعد آپ کی پھر آمد ہوئی، آپ کے ایک مرید ملنے آئے اور انہوں نے اپنے گھر لے جانے کے متعلق آپ سے کہا۔ آپ نے کیا فرمایا، اس کا علم مجھ کو نہیں کیوں میں اس وقت نہ تھا، میں نے یہ دیکھا کہ آپ کی طبیعت پر گرانی تھی، اور آپ نے مجھ سے کہا ”منجھے بھائی تمہاری صہربانی ہو گی، تم مجھ کو جانے دو، مجھ کو یہاں لوگ ستائے ہیں“ میں نے ان سے کہا میری خوشی آپ کی خوشی میں ہے۔ یہ سن کر وہ خوش ہوئے اور مجھ کو لے کر سی آنڈی کے دفتر گئے، روانگی لکھوائی اور رات کو سوانوبجے روانہ ہو گئے۔

آپ کا قیام صرف دو دن اور ایک رات رہا۔ دوسرے دن وہ صاحب پھر آئے۔ میں نے ان سے کہا۔ تمہاری وجہ سے حضرت برادر نے دلی چھوڑ دی۔ اب اس وقت وہ پاکستان کے حرمد میں ہوں گے۔

آپ نے پیری مُریدی کا معاملہ اپنے فرزند کلاں عبید الرحمن آقا کے سپرد کر دیا تھا۔ لوگوں سے آپ کو وحشت ہوتی تھی۔ احادیث مبارکہ کے مطالعہ میں مصروف رہتے تھے۔ ارشاداتِ نبوی علی صَلَّی اللّٰہُ عَلٰیْہِ وَاٰلِہٖ وَسَلَّمَ کے ہر لفظ سے برکات و فیوضات حاصل کرتے تھے۔ آپ کے حسبِ احوال میں یہ شعر پاتا ہوں ہے

جائے خیال غیرِ فرصت نہیں ہمیں ہیں جنوہ نگار کی مہانیوں میں ہم  
غذا میں بڑی سادگی آگئی تھی۔ سالن میں ہلکا نمک لال مرچ نام کو نہیں، کالمی مرچ کے  
چند دلے، نہ ہلدی نہ دھنیا نہ کھٹائی، بہت ہوا تو خشک آلو بخارا کے دو تین دانے کھی بہت  
کم، ٹماٹر سے رغبت تھی، چاول کا استعمال کم کرتے تھے، سالن شوربے دار ہوا کرتا تھا۔

سادہ غذا کی آپ کو اتنی عادت ہو گئی تھی کہ مصالحہ دار غذا سے آپ کو تکلیف ہو جاتی  
تھی۔ ہندوستان میں عام طور پر میربان کسی چیز کے کھانے پر اصرار کرتا ہے۔ اگرچہ یہ رواج  
تکلیف دہ ہے لیکن راجح ہے۔ ایک مرتبہ حضرت برادر دلی تشریف لائے۔ ایک مخلص اپنی  
دوکان پر آپ کو لے گئے اور چائے، بسکٹ، پھل اور مٹھائی سے تواضع کی، وہ کہیں سے  
بہت عمدہ دال بیجی بھی لائے تھے وہ بھی پیش کی۔ آپ نے چائے پی، پھل اور مٹھائی  
سے بھی شوق کیا، لیکن دال بیجی نہیں لی۔ میربان اور ان کے بھانی نے اصرار زاندگی کے  
ایک چیز پر دال بیجی کا بھی لینے پر مجبور کر دیا۔ میں اس موقع پر آپ کے ساتھ نہ تھا۔ آپ  
جب تشریف لائے مجھ سے فرمایا۔ اللہ کے بندوں نے اصرار کر کے مجھ کو دال بیجی کھلانی  
میرا منہ جل گیا ہے۔ دوسرے دن آپ کو پیش ہو گئی اور تین دن تکلیف اٹھائی۔

آپ جب بھی کوئٹہ سے تشریف لائے اچانک آئے۔ اسٹیشن سے گھر تک اپنا  
سامان خود اٹھا کر پاپیا رہ آئے۔ سامان بہت مختصر رکھتے تھے۔ ایک جوڑا تن پر اور ایک

بستر میں۔ جہاں گئے، پہننا مو جوڑا اور اس کو خود دھولیتے تھے یا کسی سے دھولیتے تھے اور رکھا ہوا جوڑہ پہن لیا کرتے تھے۔ ایک دری، ایک چادر، ایک اوڑھنے کا کپڑا، اور ایک ہینڈ بیگ، اس میں ایک کتاب، کچھ کاغذ، قلم دوات اور کچھ استعمال کی ضروری اشیاء۔

اگرچہ آپ کے کھانے پینے، لباس اور قیام میں حد و درجہ سادگی تھی لیکن نظافت ہر چیز میں تھی۔ دیواریں کمپی، فرش کچا، لیکن صاف اور سُتھرا، چارپائی پر صاف بستر بچا ہوا۔ اوڑھنے کا کپڑا تھا کیا ہوا قرینے سے رکھا ہوتا تھا، اگر کسی نے کوئی چیز بے قاعدہ رکھ دی تو آپ فرماتے۔ ہاں، ہاں یہ تم نے کس طرح رکھی ہے، پھر قرینے سے خود اس کو رکھتے اور فرماتے دیکھو اس طرح رکھا کرو۔

**مطالعہ** | مطالعہ کا شوق جوانی سے تھا، حضرت والد کی نصیحت پر پوری طرح عال تھے کہ تیرھویں صدی کے اوائل سے جو کتابیں لکھی گئی ہیں ان کا مطالعہ نہ کرو۔ فقہ میں امام کاسانی کی کتاب "بدائع الصنائع فی ترتیب الشريع" زیادہ پسند تھی۔ قدوری کو سب پر فوقیت دیتے تھے۔ ابتدایں فنِ ادب کی کتابوں سے زیادہ شوق تھا۔ آپ نے مجھ سے کلیات ابوالبقاء، کتاب الالف باء، رسائل منفلوطي، المثل اثابر اور دوسری کتابیں لیکر مطالعہ کی تھیں۔ تفاسیر میں کشف مع الانتصاف و حاشیہ مرزوقی، اور حاشیہ صادی بر جالیں کا مطالعہ پوری تحقیق کے ساتھ ازاول تا آخر کیا۔ زاد المعاد فی بدی خیر العباد سے آپ کو بہت لگا و تھا۔ آخر میں آپ احادیث شریفہ میں شغول ہو گئے عشقِ نبوی کی جو حنگاری حضرت والد آپ کے نہاں خانہ دل میں مسلکا گئے تھے وہ بھرک اٹھی تھی۔ آپ نے طبقات ابن سعد کا مطالعہ کیا اور خوب تحقیق کے ساتھ اس کی فہرست مرتب کی ہے۔ اسی طرح نہایت تحقیق سے بخاری شریف کی فہرست لکھی۔ دو تین سال پہلے مدبلی میں آپ کی آمد ہوئی تھی۔ آپ نے فرمایا۔ بخاری کی کوئی سی حدیث پڑھ دو، میں دو چار منٹ میں تم کو بتا دو گا کہ بخاری کی کوئی کتاب اور فصل میں ہے۔ بخاری شریف کے بعد صبح مسلم کی فہرست بھی

آپ نے مرتب فرمائی۔

آپ نے اپنی وفات سے چھوٹھی نہیں پہلے بخاری اور مسلم کی فہرستوں کے متعلق مجھے لکھا ہے کہ ہر حدیث کے پہلے راوی (صحابی) کا نام اور آخری راوی (مصنف کے اسناد) کا نام اور حدیث کی مقدار کا بیان اور حدیث کا کچھ حصہ لکھا ہے۔ ہر باب اور ہر کتاب کی احادیث کا اور پھر ساری کتاب کی احادیث کا شمار بھی ہے۔ آپ نے یہ بھی لکھا کہ بخاری و مسلم کے بعد میں نے ابو داؤد کی مختصر فہرست لکھی ہے اور اب میں ترمذی کی مختصر فہرست لکھ رہا ہوں۔ اور اگر زندگی رہی تو ابن ماجہ اور نسائی کی بھی مختصر فہرست لکھ کر پھر ابو داؤد کی مفصل فہرست لکھوں گا۔

آپ جامع ترمذی کی مختصر فہرست لکھ رہے تھے کہ آپ کی وفات ہو گئی۔ آپ نے علماء اعلام کی کتابوں کا خوب مطالعہ کیا اور اپنی بیاضوں میں فوائد نقل کئے ہیں۔ اگر وہ بیاض میں نزدیک آپ کی ہر بیاض ایک مجموعہ معارف اور مستقل تصنیف ہے تیقیم ہند سے پہلے میں نے دیکھا تھا کہ آپ نے اگر کسی کو علمی مکتوب ارسال کیا تو اس کی نقل بھی بیاض پر کری۔ ان مکاتیب سے آپ کے افکار اور روحانیات کا اندازہ کیا جاسکتا ہے۔ اجیاً آپ عربی یا فارسی یا اردو میں شعر کہتے تھے اور مجھ کو یاد پڑتا ہے کہ آپ اپنے کلام کو بیاض میں لکھ لیا کرتے تھے۔ ان بیاضوں کے دیکھنے سے آپ کا کلام بھی سامنے آسکتا ہے۔

**آپ کا مسلک** | اصول میں یعنی عقائد میں آپ کا مسلک وہی تھا جو جہور اہل سنت و جماعت کا ہے اور جس کا بیان ائمہ اعلام سینکڑوں برس پہلے اپنی کتابوں میں کرچکے ہیں۔ اور فروعات میں یعنی فقہ میں آپ حنفی تھے۔ البته بعض مسائل میں آپ نے تحقیقات کی ہیں۔ مثلاً سجدہ سہوا اور افامت اور سفر میں دو نمازوں کے جمع کرنے کے مسئلہ میں (اطہر و عصر اور مغرب و عشا کو ملا کر ٹپھنا)۔ آپ نے کسی مسئلہ میں امام مالک کے سلک کی تائید کی ہے اور کسی مسئلہ میں امام شافعی کے مسلک کی، اور اس میں کوئی

غراحت اور انوکھا پن نہیں ہے کیونکہ جب دائرة مطالعہ و سیع ہوتا ہے اور تحقیق کا مادہ کسی کی سرشنست میں ودیعت ہوتا ہے تو ایسی صورت پیش آتی ہے اور ایسے جزوی اختلاف کی بناء پر دائرة تقلید سے خارج نہیں ہوتا۔

کوئٹہ میں آٹھ دس سال پہلے آپ نے مجھ سے سجدہ سہو کے متعلق اپنی تحقیق کا بیان کیا تھا۔ میں نے کہا تھا، آپ نے اس مسئلہ کی تحقیق میں کافی دن کوشش کی ہے۔ احادیث کی کتابوں کا مطالعہ کیا ہے، انگر محدثین کے اقوال کو سمجھا ہے، اور پھر ان میں سے کسی ایک کے قول کو ترجیح دی ہے۔ دوسروں کے اقوال کو غلط نہیں سمجھتے ہیں۔ ایسی صورت میں اگر ہم تمام مسائل میں تحقیق کرنی چاہیں تو کربھی نہیں سکتے، کیونکہ اتنی عمر کی ماں ہے کہ مسئلہ میں اتنا وقت صرف کریں، لہذا ہم راہ سہولت اختیار کرتے ہیں۔ میری بات سن کر حضرت برادر نے کچھ نہیں فرمایا۔

آپ نے اگرچہ دو چار مسائل میں تحقیق کی ہے، لیکن انگر کا ادب پورا پورا کرتے تھے، مجھ کو وہ دن یاد ہے کہ ایک مولوی صاحب جو پشاور کے علاقہ کے تھے، خانقاہ شریف میں آئے۔ انھوں نے کسی مسئلہ میں امام بخاری اور ملا علی قاری کے متعلق کچھ نامناسب بات کہہ دی۔ حضرت برادر اس وقت نہیں تھے، ایک ملا صاحب نے اُن کی بات آپ سے کہہ دی۔ آپ کو نہایت ملا ہوا اور اسی وقت اُن مولوی صاحب کے گھر گئے اور ان سو کہا۔ تم بلے ادب ہو، خبردار دوسری مرتبہ خانقاہ شریف نہ آنا۔

آپ نے شیخ طنطاوی کی تفسیر "ابحوار" کا مطالعہ کیا۔ اس تفسیر کے چھبیس اجزاء ہیں، ترتیب دار مطالعہ نہیں کئے۔ دس بارہ سال پہلے آپ ایک حصہ کا مطالعہ کر رہے تھے اس میں نجوم و کواکب کا بیان تھا۔ آپ نے فرمایا "شیخ طنطاوی نے اچھی تحقیق کی ہے، اللہ ان کو اجر دے۔" اب آپ نے اپنی وفات سے دو ہی نئے پہلے محو کو لکھا ہے۔

"اتفاقاً میں نے طنطاوی کی "ابحوار" کی پہلی جلد کا مطالعہ شروع کیا۔ جب صفو، میں یہ عبارت دیکھی (أَوْلَىٰ تَرْتِيْلَ حَفْظَ الْقُرْآنِ الَّذِي لَا يُعْنِيهِ إِلَّا أَنْ

يَعِيشَ بِهِ كَالْجَمَارِ يَحْمِلُ أَسْفَارًا وَ كَالْجَامُوسَةَ فِي الْمِثَالِ الْمُتَقَدِّمِ) میرے ہنسہ سے اس بے باک اور بے ادب کے لئے دعا ہے بدنکلی اور میں نے فوراً الاحول پڑھ کر کتاب رکھ دی۔ إِنَّا إِلَهُ وَإِنَّا إِلَيْهِ رَاجِعُونَ - الخ

آپ کو یہ بات ناگوار گزری کہ شیخ طنطاوی نے حافظ کلام الہی کے متعلق (کالجمارِ یَحْمِلُ أَسْفَارًا) کی مثال کیسے لکھی ہے، یعنی (جیسے کہاوت گردھے کی، پیٹھ پر لے چلتا ہے کتابیں) حالانکہ رسول اللہ صلی اللہ علیہ وسلم نے حافظ قرآن کو بڑے رتبے والا اقرار دیا ہے، امام جزری نے اپنی کتاب "النشر" کے اوائل میں یہ روایت لکھی ہے کہ رسول اللہ صلی اللہ علیہ وسلم نے فرمایا۔ "أَشْرَافُ أُمَّتِي حَمَلَةُ الْقُرْآنِ وَأَصْحَابُ اللَّيْلِ" میری امتت کے بڑے رتبے والے قرآن مجید کے حفاظ اور رات میں عبادت کرنے والے افراد ہیں۔

طریقت میں حضرت برادر کامسلاک ہر طرح کی نمودوریا سے پاک و صاف تھا۔ طالبِ مولیٰ کو اللہ تعالیٰ کا پاک نام بتاتے تھے اور پھر چشم باطن سے اس کے احوال پر نظر کھتے تھے، تاکید فرماتے تھے کہ فرض کے پابند رہو اور حرام سے پوری طرح الگ رہو، کسبِ حلال میں کوتاہی نہ کرو۔ دوسری خر میں کوئی نشستگاہ نہ تھی۔ عشار کے بعد مخلصین کے پاس چلے جاتے تھے اور ایک طرف بیٹھ جاتے تھے۔ اگر اس وقت کوئی باہر سے آتا، ہرگز نہ پہچانتا کہ محلہ بن کون ہے اور زائرین کون ہیں، ہمٹی کے تیل کی دھیمی روشنی میں گھنٹہ سوا گھنٹہ یہ مجلس رہا کرتی تھی اور پھر ان خاک نشینوں کی محفل برخاست ہوتی تھی۔ آپ کفارہ مجلس کی مبارکہ دعا بلند آواز سے پڑھ کر اٹھتے تھے۔ سُبْحَانَ اللَّهِ وَسُبْحَانَ رَبِّ الْفَلَمَّ وَسُبْحَانَكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ۔

**بِهِمْسِي ارتباط | الْبَيْتُ تَقْسِيمٌ هند سے ایک سال ڈیڑھ سال پہلے سے آپ کی محبت اور شفقت میں کچھ تغیر آیا، میں متاخر ہوا کہ اس کی کیا وجہ ہے۔ اسی دوران میں پاکستان بننا اور آپ کوئی تشریف لے گئے۔ میں ہر پندرہویں دن ایک مکتب ارسال کرتا رہا،**

آپ نے جواب میں تغافل سے بھی کام لیا، فہمیوں کے بعد بھی آپ کا مکتوب آیا ایکن میں نے کوئی اثر نہیں بیا اور حسب معمول مکتوب ارسال کرتا رہا۔ بےاتفاقی کا یہ دور پانچ بار سے کچھ زائد مدت رہا۔ اس کے بعد آپ سے ملاقات ہوئی تو آپ نے مجھ کو سینہ سے لگایا، انہوں جاری ہو گئے اور آپ نے فرمایا۔ "مجھ سے بعض افراد نے کچھ کہا تھا، لہذا میرا دل تم سے پھر گیا تھا۔ اب مجھ کو ان کی غلط بیانی کا علم ہو گیا ہے۔ اللہ ہماری خطاؤں کو معاف کرے، تم اب ناadal مجھ سے صاف رکھو۔" میں نے آپ سے نہیں پوچھا کہ یہ مار آستین کون افراد تھے اور نہ یہ دریافت کیا کہ ان لوگوں نے کہا کیا تھا۔ اس واقعہ کے بعد سے میں نے دیکھا کہ آپ کی محبت اور شفقت میں آخر وقت تک اضافہ ہی ہوتا رہا۔ جب بھی آپ سے ملاقات ہوتی نہایت شفقت سے ملتے۔ اپنے دل کی باتیں بیان کرتے۔ بعض اوقات دو گھنٹے گزر جاتے، وہ محبت بھری ڈھیبی آواز سے باتیں کرتے رہتے۔ کبھی کسی سئلہ پر گفتگو ہوتی، آپ اپنا نظر یہ بیان کرتے اور میں اپنا اور اس طرح وہ چند روز نہایت خوشی سے گزرتے، جن کی یاد آج بے چین کر رہی ہے۔ **آلِبَقَاءُ اللَّهُ وَحْدَهُ**۔

## آخری ملاقات

**ابن القم** حضرت حافظ محمد ابوسعید سعیدی کی میت میں میرا جماز

قدس جلنے کا ارادہ ہوا۔ میں نے حضرت برادر اور برادر خورد کو

لکھا کہ ۲۸ ماہ مبارک میلاد ۱۳۹۷ھ مارچ ۱۹۰۷ء کورات کے نوبجے ہوائی جہاز سے ان شمار اللہ کراچی پہنچیں گے، اگر آپ صاحبان مع تمام اہل و عیال کراچی آجائیں تو چند روز کی صحبت نصیب ہو جائے گی، سب سے ملے ہوئے سات سال گزر گئے ہیں۔ میرے لکھنے پر برادر خورد میں دوسرے ۱۹ مارچ کو عصر تک کراچی پہنچ گئے۔ اتفاق کی بات ہے کراچی میں ان دنوں یا سی شورش تھی اور کراچی کے بعض حصوں میں سخت کرفیو گاہوا تھا اس کی وجہ سے حضرت برادر کی آمد میں دو دن کی تاخیر واقع ہوئی۔ آپ کے گھر کے تمام افراد چھٹے بڑے آئے۔ ہم سب کا قیام سُبیلہ ہاؤس کے پاس حامیاں اور ان کے رشتہ داروں کے گھروں میں رہا۔ یہ سب گھر میں ہوئے تھے۔ افغانستان کے

مخلصین ایک سو افراد کے قریب آگئے تھے۔ حضرت برادر اور حضرت محمد ابوسعید کا قیام ایک کمرے میں تھا۔ چہار شنبہ ۲۸ مارچ تک یہ اجتماع رہا۔ تیس سال کے بعد یہ چند روز انبساط و مسترست کے گزرے۔ حضرت برادر اس عرصہ میں بھی دن کا زیادہ حصہ حدیث شریف کے مطابق اور لکھنے میں صرف کر رہے تھے۔

دو شنبہ ۲۸ مارچ کو آپ کے پوتے میاں زبیر فرزند عبید الرحمن آقا کی بسم اللہ کی تتریب ہوئی۔ حضرت برادر نے آخر میں ایک رکوع کی تلاوت کی۔ آپ کی آنکھوں سے سیلِ اشک جاری تھا۔ کثرتِ مبکار کی وجہ سے آواز بہ رقت نکل رہی تھی۔ بعض آیاتِ مبارکہ کاظمؑ پر بھی بیان کیا اور پھر دعا کی۔ میں نے یہ آخری کیفیت آپ کی دیکھی۔ آپ کا عاجزی سے سادہ باس میں ایک کونے میں بیٹھنا اور مخلصین پاک نہاد کا ادب کے ساتھ سر جھکا کر بیٹھنا پھر آپ کی تلاوت کلام پاک اور مخلصین کی اشکباری حافظہ خیال میں ثبت ہے۔ چشمِ بصیرت دیکھ رہی ہے اور دل کہہ رہا ہے، آپ ہمارے پیش رو ہیں اور ہم آپ کے آثار پر رواں ہیں۔

کراجی کے دورانِ قیام میں حضرت برادر کو بار بار دیکھتا رہا، یہ خجال آتا رہا کہ شاید پھر ملاقات نہ ہو، کیوں کہ آپ کے بدن پر گوشت کا صرف نام تھا۔ ٹہرپوں کا ہار بننے ہوئے تھے۔ باوجود اس کے آپ کی سیر را ٹھہریل کی، برابر جاری تھی اور لکھنے پڑھنے میں جوانوں سے زیادہ چست، محسوس ہوتا تھا کہ روحانی قوت آپ سے یہ سب کچھ کراہی ہے۔

**ایک عجیب انسکاف** | میں بیان کر چکا ہوں کہ خوردسالی سے آپ کی نظر دُور کی بہت کمزور تھی۔ البتہ نزدیک کی نظر بہت اچھی تھی۔ کراجی کے دورانِ قیام میں آپ نے جناب بھائی صاحب حضرت محمد ابوسعید سے فرمایا۔ اللہ کے فضل و کرم سے اب مجھ کو عینک کی ضرورت نہیں رہی ہے اور میں دُور کی چیز بھی بخوبی دیکھتا ہوں اور آپ نے دُور کی چیز دیکھ کر اس کا بیان کیا۔ آپ کے اس انسکاف

لنے جیرت میں ڈال دیا۔ آپ دو سال پہلے دہلی تشریف لائے تھے میں نے اس وقت دیکھا تھا کہ عینک کا استعمال نہیں کرتے تھے۔ تعجب کچھ ہوا تھا لیکن آپ نے کچھ فرمایا نہیں اور نہیں نے کچھ پوچھا۔ اس حقیقت کا علم کراچی میں ہوا۔

میرا خیال یہ ہے کہ یہ سب کچھ عشقِ نبوی علی صاحبہ الصلاۃ والتسیلیم کا نتیجہ ہے جو آپ کے مبارک بیٹہ میں موجودی مار رہا تھا۔ آپ نے یہ مبارک حدیث سنی۔

**عَلَيْكُمْ بِالْأَتْمَدِ إِنَّ مِنْ حَيْرَاتِكُمُ الْإِثْمَدِ يَجْلُوا الْبَصَرَ وَيُنْبِتُ الشَّعْرَ**  
تم اشمد کا استعمال کرو (سرمه کے پتھر کو اشمد کہتے ہیں) تمہارے سرموں میں بہتر اشمد ہے۔ وہ بینائی کو روشن کرتا ہے اور بال اگاتا ہے۔

اور آپ نے پابندی کے ساتھ رات کو سونے سے پہلے سرمہ لگانا شروع کیا۔ سفر ہو، شکار ہو، علالت ہو، ہر حال میں سرمہ لگاتے تھے۔ لہذا آپ کی بینائی روشن ہوئی اور عینک سے بے نیاز ہوئے۔

**بانگِ حیل** | ہم دس ماہ مبارک میلاد ﷺ ۱۳۹۷ھ، بـ ۲۰ مارچ ۲۰۱۸ء کو صبح کے آٹھ بجے حضرت برادر سے داعی معاونہ کر کے روانہ ہوئے اور خیر سے مکمرہ پہنچے۔ وہاں خبر ملی کہ ۱۱ جمادی الآخرہ، ۳ جون ہفتہ کا دن تمام کر کے شام کو حضرت برادر بیہو شہ ہو گئے اور اسی حال میں آپ کو رندلی سے کوئٹہ لے جایا گیا۔ یہ علالت چار پانچ دن رہی اور پھر آپ رندلی تشریف لے گئے۔ چوں کہ میں آپ کی کمزوری کو دیکھ چکا تھا اس خبر سے پریشان ہوا اور میں نے مکمرہ سے آپ کو دو تین مکاتیز ارسال کئے۔ چوں کہ صبر و شکر اور رضاء سے آپ متصرف تھے۔ آپ نے تخبر پر فرمایا۔ اللہ کا کرم اور راحان ہے میں خیریت سے ہوں۔ اور آپ نے ذوق و شوق سے حدیث شریف میں مشغول رہنے کا ذکر کیا۔

میری عادت تھی کہ جب آپ کو مکتب ارسال کرتا تھا آخر میں لکھتا تھا پڑو دگار آپ کو عافیت اور راحت سے رکھے۔ چار پانچ ہیئنے کے بعد آپ نے ممحو کو محبت بھرا

خطہ بی ارسال کیا۔ اس کے آخر میں آپ نے تحریر فرمایا: "اللہ تم کو خوش رکھے، مہربان کر کے تم یہ دعا بذکھا کرو" اس عبارت سے سمجھا کہ آپ آخرت کے سفر کی تیاری میں مصروف ہیں، لقاء پروردگار کا شوق غالب آگیا ہے۔ وَإِنَّ الدَّارَ الْآخِرَةَ لِهِيَ الْحَيَاةُ لَوْ كَانُوا يَعْلَمُونَ کے اسرار آپ پر ظاہر ہو گئے ہیں (یعنی۔ پچھلا گھر جو ہے سو یہی ہے جینا، اگر یہ سمجھ رکھتے) اس گرامی نامہ کے ایک دو مہینے بعد آپ نے تحریر فرمایا۔ آنحضرت صلی اللہ علیہ وسلم نے فرمایا ہے۔ أَعْمَارُ أُمَّتِي مَا بَيْنَ السَّبْعِينَ إِلَى السَّبْعِينَ (میری امت کی اوسط عمر ساٹھ اور ستر کے ما بین ہے) سبحان اللہ کیا عمدہ مقدار تجویز فرمائی ہے۔ اس کے بعد آپ نے دوسرے مکتوب میں اپنے مدد عاکو واضح کرتے ہوئے تحریر فرمایا۔

"میں تو دو مہینوں سے سیر کے لئے بھی نہیں جاسکا ہوں۔ میرے خیال میں ستر سال کے بعد سے اُرذلِ عمر کی شروعات ہو جاتی ہے، جس کے متعلق حضرت حق سبحانہ تعالیٰ اپنے کلام مبارک میں ارشاد فرماتا ہے۔ لَكُنْ لَا يَعْلَمَ بَعْدَ عِلْمٍ شَيْئًا۔ أَللَّهُمَّ احْفَظْنَا مِنْ كُلِّ بَلَاءِ الدُّنْيَا وَالْآخِرَةِ۔ أَللَّهُمَّ احْفَظْنَا عَنْ أَرْذَلِ عُمُرِنَا بِفَضْلِكَ وَكَرَمِكَ وَبِحُرْمَةِ نَبِيِّكَ رَسُولِكَ وَبِحُرْمَةِ جَمِيعِ آنِيَائِكَ وَرُسُلِكَ صَلَواتُ اللَّهِ وَسَلَامُهُ عَلَيْهِمْ وَعَلَى آلِهِمْ أَجْمَعِينَ

الوار: ۰ ابر مبارک ربیع الاول ۱۳۹۵ھم بلال

جملہ افرادِ خانہ خور دوکلائیں کو سلام مسنون اور دعوات طیبات موصول ہو۔ غالباً سال گذشتہ پانچ پانچ سو ہم نے اپنے سب پپوتول اور پوتیوں اور نواسوں اور نواسیوں

لہ کے سمجھ لے، پچھے کچھ سمجھنے لگے۔ اے اللہ تو محفوظ رکھ ہم کو دنیا اور آخرت کی ہر بلاء سے، اے اللہ تو محفوظ رکھ ہم کو ہماری نکتی عرصے۔ اے اللہ میں تجھ سے پناہ چاہتا ہوں اپنی نکتی عرصے، تیرے فضل و کرم سے اور تیرے نبی اور رسول کی حرمت اور تیرے تمام انبیا اور رسولوں کی حرمت سے۔ اللہ کا درود سلام ان پر ادлан کی سب آل پر ہو۔

کو شادی کے دن کے ایک جوڑے کے لئے دیئے تھے، کیا عبداللہ سلمہ اللہ کی بیٹیوں کو دیئے گئے یا نہیں۔ مہربانی کر کے مطلع کر کے شکر گزار کرو۔ ۱۹ - ۲۹۸۸ء

آپ کی ان تحریرات سے سمجھ گیا کہ آپ اس نویدِ جان فرا اور روح پر ورستنے کے شائق ہیں جو نیک بندوں کی حاصل زندگانی ہے۔ یا آیتُہَا النَّفْسُ الْمُطْمَئِنَةُ أُرْجَعِي إِلَى رَبِّهِ رَاضِيَةً مَرْضِيَةً فَإِذْخُلْنِي فِي عِبَادِي وَادْخُلْنِي جَنَّتِي۔ اے چین پکڑے جی، چل اپنے رب کی طرف تو اس سے راضی وہ تجوہ سے راضی، پھر میں یہ رے بندوں میں اور بیٹھو میری بہشت میں۔

### سنواری امام کا سانحہ عظیمہ = ۱۳۹۸

ہم نے اس محفل میں آکر کیا کیا	مُفت اپنے آپ کو رسوا کیا
عمر بھر بازی سچھے اطفال میں	سانگ زگانگ کے دیکھا کیا
ہوچکی مے نوشی ہدم چل دیئے	تو تو غافل رات بھر سویا کیا
فصل گل تھی چاردن کی عندریب	فصل گل کچیں کو سو جھی گل کو جیف
دیکھ کر گلچیں کو سو جھی گل کو جیف	گوہر مقصود بھی پایا کہیں
گوہر مقصود بھی پایا کہیں	ہم پیالہ ہم نوالہ ہیں کہاں
ہم کیا وقت اُن کے آنے کا تو دل	ٹل گیا وقت اُن کے آنے کا تو دل
<b>قَدْ كَفَى بِالْمُؤْتَ وَلَظَّا يَا عُمَرَ</b>	<b>فَأَغْثِيْرُ مَادِمَتْ حَيَّا بَارِكَتْ</b>

جب کسی کام کا وقت آ جاتا ہے، خود بخود غیب سے اباب مہتا ہو جاتے ہیں حضرت برادر کی بھی یہی صورت ہوئی۔ آپ "رِنَدِی" کے گوشہ تنهائی میں ارشاداتِ نبویہ علی صاحبِها الصَّلَوةُ وَالْتَّحِيَةُ کے مطالعاً اور لکھنے میں مصروف تھے آپ نے ۲۳ ارجمندی الاولی ۲۳ راپریل کے مکتوب میں تحریر فرمایا ہے "میرے اوقات

عزیزہ احادیث شریفہ میں بڑے اطمینان اور آرام سے گزرتے ہیں ”پھر آپ نے بتا تخفیف ۶ جمادی الآخرہ، ۱۳ امریٰ کو تحریر فرمایا۔

میرے اوقات عزیزہ خداوند سبحانہ و تعالیٰ کے فضل سے اور احادیث شریفہ کے مطالعہ کی وجہ سے کس اطمینان اور آرام سے گزر رہے ہیں؟ میں کچھ بیان نہیں کر سکتا۔ نماز میں آخر التحیات میں ایک درود شریف تونبی اکرم صلی اللہ علیہ وسلم پر اور دوسرا درود شریف تمام انبیاء رَغَلَ نَبِيَّنَا وَعَلَيْهِمُ الصَّلَاةُ وَالسَّلَامُ پر پڑھ کر سلام پھیرتا ہوں تقریباً ڈیڑھ سال سے میں یہ درود شریف نماز میں پڑھتا ہوں اور بہت محفوظ ہوتا ہوں۔ هذا منْ فَضْلِ رَبِّي۔

پھر آپ نے دوشنبہ ۲۸ جمادی الآخرہ، ۱۵ مارچ کے خط میں تحریر فرمایا ہے:-  
تم نے تحریر کیا ہے ”درود شریف پڑھ کر آپ محفوظ ہوتے ہیں۔ فَالْحَمْدُ لِلَّهِ عَلَى ذِلِكَ فَطُوبِي لَكُمْ ثُمَّ طُوبِي لَكُمْ، آپ نے درست لکھا ہے ” تمہاری اس دعا کا شکریہ ادا کرتا ہوں ۔

فَطُوبَيْ لَكُمْ عَمَّا دَعَيْتُمْ بِدَعْرَةٍ      دَطُوبِي لِمَنْ جَازَ إِلَالَهُ بِرَحْمَتِهِ

وَطُوبَيْ لِمَنْ كَانَ الرَّسُولُ شَفِيقَةً      وَأَصْحَابَهُ ذَوُو الْفَضْلِ وَالْمُجِيدِ

آپ نے بارہ ریسیع الآخرہ ۲۲ مارچ کو تحریر فرمایا تھا ” فی الحال میں ابو داؤد کے ابواب و کتب نقل کر رہا ہوں، اس کے بعد ارادہ ہے کہ سنن ترمذی کے ابواب و کتب نقل کر لوں۔ دیکھو کب تک آپ و دو انہ تقدیر میں لکھا ہے۔ متنبی نے کیا خوب کہا ہے ۔

مَا كُلَّ مَا يَتَمَّنَى الْمَرْءُ بِذُرْكَهُ      تَحْرِي الرِّيَاحُ بِمَا لَا تَشْتَهِي السُّفَنُ

نَحَمَ اللَّهُ لَنَا بِالْحُسْنَى۔ گھر میں جملہ خور دو کٹاں کو اور عزیزی محمد ابو الفضل صاحب سلمہ رتبہ کو اور آن کے بال بچوں کو سلام مسنون اور دعوات طیبات موصول ہوں۔

وَالسَّلَامُ عَلَى مَنِ اتَّبَعَ الْهُدَى۔

اب وہ وقت قریب آگیا جس کا آپ کو انتظار تھا اور آپ کا درج ذیل مکتوب ہے۔

بِسْمِ اللَّهِ الرَّحْمَنِ الرَّحِيمِ - بَابُ الرِّحْصَةِ فِي لُبْسِ الْحُمُرَةِ - هَذَا دَعْوَةُ جَابِرِ  
بْنِ سَمْرَةَ - رَأَيْتَهُ صَلَّى اللَّهُ عَلَيْهِ وَسَلَّمَ فِي لَيْلَةٍ إِضْجِيَّانٍ وَعَلَيْهِ حَلَّةٌ حَمَراءٌ لَا  
نَعْرُفُهُ - السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ -

”غالباً پہلی اکتوبر کو میں نے یہ ایروگرام طلب کر کے خط لکھنا شروع کیا تھا۔ دوسری  
اکتوبر کو میں رندی چلا گیا۔ آج بول الدم کے عارضہ کی وجہ سے کوئٹہ پہنچا“  
دو تین سطر کے بعد لکھا ہے ”نو یادِ اکتوبر تک پُشترِ حیاتِ مستعار رندی  
چلا جاؤں گا، مطالعہ اور لکھنے کا کام وہاں خدا کے فضل سے بہ نسبتِ کوئٹہ کے کچھ زیادہ  
ہو جاتا ہے یعنی ترنیزی کے بعد سننِ ابی داؤد کے مطالعہ کا ارادہ ہے۔ وفقنا اللہ  
لمرضاۃ والصلوۃ والسلام علی نبیہ ورسولہ وعلی آلہ وصحبہ وعلی جمیع  
انبیاء ورسلہ من لدن سییں نا آدم الی سید نا محیی صلی اللہ وسلام علیہم  
وعلی آئم واصحابہم واتباعہم اجمعین والحمد لله رب العالمین“

اور پھر آپ نے لکھا ہے ”جمل افراد خانہ، خورد و کلان کو سلام مسنون اور دعوات  
طیبات موصول ہوں۔ والسلام علی من اتبع الهدی۔ حدثنا احمد بن اشکاب قال  
حدثنا محمد بن فضیل قال حدثنا عمارة القعقاع عن ابی زرعة عن ابی هریرة  
قال قال النبی صلی اللہ علیہ وسلم كلامتائی خفیفتان علی اللسان ثقیلتان فی  
المیزان جیبیتائیں إلى الرَّحْمَنِ، سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ“  
اسی دن اور تاریخ کو آپ نے جناب بھائی صاحب حضرت محمد ابو سعید مجددی کو خانقاہ  
معصومی متصل چرک نصارا شدغاں۔ رامپور (لو۔ پی) درج ذیل مکتب ارسال کیا۔  
بِسْمِ اللَّهِ الرَّحْمَنِ الرَّحِيمِ - حدثنا احمد بن اشکاب قال حدثنا محمد بن فضیل  
قال حدثنا عمارة بن القعقاع عن ابن زرعة عن ابن هریرة قال قال النبی صلی اللہ  
علیہ وسلم کلامتائی خفیفتان علی اللسان ثقیلتان فی المیزان جیبیتائیں إلى الرَّحْمَنِ  
سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ -

جناب برادر صاحب محترم۔ وعليکم السلام در حمۃ اللہ وبرکاتہ۔ آپ کا مرسلہ مکتوب مع افکارِ موزو نہ کل ۱۹۸۰ء کو پہنچ کر مشیرِ خبریت و کاشف حالات ہوا۔ فالحمد للہ علی صحتکم و عافیتکم۔ ماشاء اللہ آپ نے افکار عالیہ منظومہ کی ایک کاپی نقل کر کے بھیجی ہے۔ پر درودگار سبحانہ و تعالیٰ اس بنائے جدید کو مبارک فرمائے اور خاتمہ سہم جیسے عمر سید کا باسلامتی ایمان اپنے فضل و کرم سے بالخیر فرمائے۔ بحرمتہ نبیتہ و رسولہ و بحرمتہ جمیع انبیائے و رسولہ من لدن سیدنا آدم علیہ السلام الی سیدنا محمد صلی اللہ علیہ وسلم۔ میں کل ۷ اکتوبر کو بہ عارضہ بول الدم رندی سے چل کر دوپہر کے بارہ بجے گھر پہنچا اور جملہ خود و کلاں کو خداوند سبحانہ و تعالیٰ کے فضل سے بخیر و عافیت خوش و خرم پایا۔ فالحمد للہ والشکر له۔ پیشاب ٹیکٹ کرنے میں نے کل آکر بھیج دیا۔ کل ۹ کو ڈاکٹر صاحب سے بشرطیاتِ مستعار ملوں کا اور پرسوں خیر سے رندی چلا جاؤں گا۔ یہاں کی سردی سے بہت گھبرا تا ہوں جتنم اللہ لَنَا بِالْحُسْنَى۔ آج کل سenn ترمذی کا مطالعہ کر رہا ہوں۔ امید ہے پندرہ بیس یوم میں فارغ ہو کر بھر سنن ابی داؤد کے مطالعہ کا خیال ہے۔ مطالعہ کا کام خدال کے فضل سے رندی میں کافی ہو جاتا ہے۔ کچھ پتہ نہیں چلتا کہ کب صبح ہوئی اور کب شام۔ هذامن فضل ربی یسیلو نی اشکرا م اکفر۔ سبحان اللہ والحمد للہ ولا اللہ الا اللہ و الا اللہ اکبر۔ اس کی ذات پاک ہم جیسوں کے شکر و کفر سے بے پروا اور مستغنى ہے۔ کارڈ جمیل النبی صاحب کا سپردِ ڈاک کل ہی کر دیا، گھر میں جملہ خود و کلاں کو سلام مسنون اور عواتِ طیبات موصول ہوں۔ والسلام علی مَنِ اتَّبَعَ الْمُدَّى۔

ہر ذی القعدۃ الحرام ۱۳۹۸ھ۔ ۱۰-۸-۱۹۸۰ء

سَمِّيَّ بِلَالٍ بْنِ الرَّبَاحِ مُؤَذِّنًا      لَدَى خَيْرِ حَلْقِ اللَّهِ قَدْرًا وَمَنْزِلًا

اب میں حضرت برادر کے مرض کا حال تفصیل سے لکھتا ہوں۔

آپ ۲۸ رووال، ۲ اکتوبر، پیر کے دن خیر و عافیت سے رندی تشریف لے گئے

اور وہاں اپنے کام میں مشغول ہو گئے۔ جمعہ ۳ ازدی القعدہ، ۶ اکتوبر کا دن خیر سے گزر رات کو خون کا پیشاب آیا اور بار بار آیا۔ آپ ہفتہ ۲۴ رزی القعدہ، ۷ اکتوبر کو دن کے بارہ بجے کوئٹہ پہنچے۔ اپنے ساتھ جامع ترمذی اور کاغذات و قلم دوات نہیں لے گئے تھے۔ آپنے پھر تو سے فرمایا کہ رات تکلیف سے گزری۔ کوئٹہ میں پیشاب کا ٹسٹ (SST) کیا گیا۔ ڈاکٹر نے گویاں کھلنے کو دیں اور منگل ۸ رزی القعدہ، ۱۰ اکتوبر کو رندی تشریف لے گئے۔ وہاں آپ کی تکلیف ٹڑھی۔ پیشاب بند ہو گیا اور آپ مع کتاب و کاغذات کے جمعرات ۹ رزی القعدہ ۱۲ اکتوبر کو کوئٹہ آ گئے۔ نقابہت اور کمزوری میں نمایاں اضافہ تھا۔ ڈاکٹر صاحب نے کہا۔ پیشاب بند ہو گیا ہے اور اندریشہ ہے کہ مثانہ پھٹ نہ جائے لہذا ہسپتال میں داخل کرنا ضروری ہے۔ چنانچہ رات کے نوبجے آپ کے بڑے صاجزادے موثر میں ہسپتال لے گئے۔ ہسپتال میں آپ کے واسطے مخصوص کمرہ تجویز کیا گیا تھا۔ آپ کے صاجزادوں نے ارادہ کیا کہ آپ کو سہارا دے کر لے جائیں۔ لیکن آپ بغیر کسی کے سہارے کے اپنی مخصوص فنار سے خود تشریف لے گئے۔ اور بالیس سٹریمیاں طے کر کے قیام گاہ پہنچے۔ ڈاکٹروں نے فوراً اپریشن کا بندوبست کیا۔ اور بیہوش کر کے آپ کا چھوٹا اپریشن کیا۔ رات کے بارہ بجے اپریشن روم سے آپ کو لائے۔ صبح کے سارے پانچ بجے آپ کو ہوش آیا۔ یہ داقعہ جمعہ ۱۰ رزی القعدہ، ۱۳ اکتوبر کا تھا اور یہ دن اس طرح گزر اک تھوڑی دیر کے لئے آپ ہوش میں آتے اور پھر بیہوشی طاری ہو جاتی۔

ہفتہ ۱۱ رزی القعدہ ۲۳ اکتوبر کو آپ نے گھر سے جامع ترمذی، کاغذات، قلم دوات اور ایک ایروگرام (AEROGRAMME) منگوا یا۔ آپ کا ارادہ مجھ کو مکتب ارسال کرنے کا تھا۔

منگل ۱۲ ازدی القعدہ، ۷ اکتوبر کو صبح ساری ہے سات بجے آپ نے کچھ بات کی۔ آپ کی صاجزادی نے پوچھا کہ آپ نے کیا فرمایا۔ آپ نے کہا: "میں تم سے نہیں کہہ رہا ہوں، سورج سے بات کر رہا ہوں"۔

جمعہ ۷ ارذی القعدہ ۲۰ اکتوبر کو آپ کے چھوٹے صاحبزادے نے آپ سے کہا۔ میں دہلی چیپا صاحب کو خط لکھ دوں، آپ نے فرمایا، ”ابھی ٹھیرو، میں خود ایک خط لکھ دوں گا،“ اس کی فوٹو اسٹیٹ کا پیار کروالینا اور ایک کاپی دہلی اپنے چیپا صاحب کو، ایک رامپور اپنے چیپا حضرت کو، ایک جناب مولوی محمد عمر صاحب کے بچوں کو، ایک بلڈ کو بھیج دینا۔ اور اگر جاہولو بادگار کے طور پر آئے ہوئے مخلصین کو دینا۔“

اس بات سے ظاہر ہوتا ہے کہ آپ کو اندازہ ہو گیا تھا کہ آپ دنیا سے رخصت ہونے والے ہیں۔ تووار ۱۹ ارذی القعدہ ۲۲ اکتوبر عصر کے وقت آپ نے چھوٹے صاحبزادہ کو ایر و گرام (AEROGRAM) کھایا۔ آپ دائیں طرف پتہ اور بسم اللہ اور درود شریف لکھ چکے تھے۔ آپ نے ان سے فرمایا، ”شیخ سعدی علیہ الرحمہ کے کچھ اشعار اور جو مناسب سمجھوں گا لکھ دوں گا۔“

منگل ۲۱ ذی القعدہ ۲۳ اکتوبر۔ دو پہنچ کم آپ خوش رہے اور بات کرتے رہے۔ دوپہر کو آپ نے سنا کہ کل اپریشن ہو گا۔ اس خبر کو سُن کر آپ خاموش ہو گئے اور کسی سے بات نہیں کی۔ بدھ ۲۲ ذی القعدہ ۲۵ اکتوبر صبح کے دس بجے آپ کو اپریشن کے لئے لے گئے، اور گیارہ بجے آپ کو باہر لائے۔ اس مرتبہ آپ کو بیہو ش نہیں کیا تھا بلکہ بدن کو سُن کرنے کا انجکشن لگایا تھا، اپریشن سے چھٹا غدد آدھ پاؤ کے نکلے اور سائٹ پتھریاں چنے کے دانہ کے برابر اور چونٹھے مونگ کے دانہ کے برابر۔ جس وقت آپ کو کمرے میں واپس لارہے تھے آپ کی نظر چھوٹے صاحبزادے میاں عبید اللہ پر پڑی۔ آپ نے فرمایا۔ ”اسلام علیکم، الحمد للہ میں خیر سے نکل آیا۔“ آپ نے ڈاکٹر صاحب سے کہا، ”میرے پیر ہل نہیں رہے ہیں یہ ڈاکٹر صاحب نے کہا۔ آپ کے بدن کو سُن کرنے کے واسطے انجکشن لگایا تھا، یہ اس کا اثر ہے۔ اس کے بعد گلوکوز (GLUCOSE) چڑھانا شروع کیا۔ ابھی نصف مقدار چڑھی تھی کہ آپ پر ٹھنڈک کی وجہ سے لرزہ طاری ہوا، اور گلوکوز کا چڑھانا روک دیا عصر کو آپ کی آنکھیں بند تھیں، آپ نے فرمایا۔ ”تمہارے اور ہمارے بچے الحمد للہ بہت خوش ہیں۔“ غالبًاً آپ نے یہ بات اپنی الہیہ مرحومہ کی روح سے کہی تھی، ڈاکٹر نے آپ کے سوئی نگائی تاکہ رات کو آرام سے رہیں۔

الوداع الوداع | پنجشنبہ ۲۳ ربیعہ القعدہ ۱۴۹۸ھ ۲۶ اکتوبر ۱۹۷۹ء۔ رات کے سوا

بجے سے صبح تک آپ کچھ کچھ وقفوں کے بعد باتیں کرتے رہے۔ صبح آپ نے چائے پی۔ ہسپتال کے دونوں ڈاکٹروں نے آپ کا معاہنہ کیا اور خطرہ کی کوئی بات محسوس نہیں کی۔ دن کے گیارہ بجے کے قریب بچوں نے ارادہ کیا کہ آپ کو بخوبی پلاٹیں۔ آپ نے بیٹھنا چاہا لیکن نہ بیٹھ سکے۔ فرمایا مجھ کو سہارا دے کر بٹھاؤ۔ اس سے پہلے آپ نے اٹھتے وقت کسی کا سہارا نہیں لیا تھا۔ چنانچہ آپ کو سہارا دے کر بٹھانے کی کوشش کی گئی۔ اسی دوران میں آپ نے فرمایا۔ مجھے لٹادو، چنانچہ آپ کو لٹادیا گیا، آپ کی آنکھوں کی رنگت بدل گئی تھی، بدن سے بھینی بھینی خوبصورتی؛ بچوں نے آپ کے مبارک سینہ کو سونگھا اور وہاں خوبصورتی محسوس کی۔ آپ نے چار پائی کے ایک طرف کی پیٹ پکڑ کر اس طرف کروٹ لی اور پھر دسری طرف کی پیٹ پکڑ کر ادھر کروٹ لی۔ آپ کے صاحزادوں نے ڈاکٹر کے پاس آدمی بھیجا۔ آپ نے بچوں سے فرمایا۔ ”ہم نے تم سب بچوں کو پریشان کر دیا۔“ آپ کے چھوٹے صاحزادے میاں عبید اللہ نے سورۃ ق کا پہلا رکوع اور سورۃ حشر کا آخری رکوع پڑھا۔ آپ نے ان کو آواز دی۔ آپ کی آواز بہت پست تھی۔ وہ آپ کے پاس پہنچے۔ آپ نے ان کا ہاتھ پکڑا اور فرمایا۔ ”تم سب خوش، تم سب خوش۔“ سید اکرم شاہ نے سورۃ یاسین پڑھی۔ ڈاکٹروں نے آنسو بہاتے ہوئے کف افسوس ملے اور بڑے صاحزادے عبید الرحمن آقا سے کہا۔ حضرت صاحب کو دل کا شدید دورہ ہوا ہے۔ اور گیارہ بجکر بچیں منت پر ڈاکٹروں نے اعلان کر دیا کہ حضرت صاحب کی وفات ہو گئی ہے۔

بلاشک ہم سب اللہ کا مال ہیں اور ہم کو اسی کی طرف جانتے ہیں۔ سلام ہو آپ پرانے شہر خموشاں کے ساکن، اگر اللہ نے چاہا ہم عنقریب آپ سے ملنے والے ہیں، آپ ہمارے پیش رو ہیں اور ہم آپ کے نقش قدم پر چل رہے ہیں۔ ہم اپنے اور آپ کے واسطے اللہ سے عافیت کے طلبگار ہیں۔ اللہ ہم سے پہلے جانے والوں پر اور بعد کے آنے والوں پر رحم فرمائے۔

سلامے چوبوئے خوش آشنائی

سلامے چونورِ دل پارسایاں

آپ ہسپتال میں بچوں سے فرمایا کرتے تھے۔ ایمان کی سلامتی کی دعا کرو۔ اور آپ کی وصیت تھی، ماتم نہ کرنا، اعلانات نہ کرنا، نعش کو زیادہ دیر نہ رکھنا، ہم کو ہماری والدہ صاحبہ کی پامنی دفن کرنا۔ تم اپنی والدہ صاحبہ کے پاس جانا۔

آپ کے پیش نظر سنن ابن ماجہ کی وہ روایت تھی جواب ابواب الجہاد کے باب الرجل یغزو دله ابوان میں معاویۃ بن جاہۃہ لسلی سے کی ہے۔ معاویہ کہتے ہیں، میں رسول اللہ صلی اللہ علیہ وسلم کے پاس آیا اور آپ سے کہا۔ میں آپ کے ساتھ جہاد کے لئے جانا چاہتا ہوں، میرا مقصد اللہ کی رضا اور دارِ آخرت ہے۔ آپ نے دریافت کیا۔ کیا تیری ماں زندہ ہے۔ میں نے اثبات میں جواب دیا۔ آپ نے فرمایا، جا، اس کی خدمت کر۔ میں پھر دوسری طرف سے آپ کے پاس گیا اور پھر آپ سے پہلی بات عرض کی اور آپ نے وہی فرمایا جو پہلے فرمائچے تھے۔ میں پھر تیسرا مرتبہ سامنے سے پیش ہوا اور پہلی بات عرض کی آپ نے فرمایا وَيُحَذَّكُ الْزَمْرِ جَلَهَا فَقَمَّ الْجَتَّةُ۔ افسوس ہے تجھ پر، اس کے پیروں کونہ چھپوڑ۔ جنت وہیں ہے۔

اور حضرت برادر نے وصیت کی کہ دونوں ڈاکٹروں کو ایک، ایک عمدہ سوت کا کپڑا دیا جائے اور ہسپتال کو ایک ہزار روپیہ۔

حضرت برادر کی وصیتوں پر پوری طرح عمل کیا گیا، نہ ماتم کیا گیا، نہ آپ کی وفات کی خبر شرکرائی گئی حالانکہ براڈ کاستنگ والے (BROADCASTING) آئے تھے تاکہ آپ کی وفات کی خبر نشر کر دیں لیکن صاحزادوں نے منع کر دیا۔ اور غروب آفتاب سے پہلے تدفین بھی ہو گئی، دونوں ڈاکٹر صاحبین کو عمدہ کپڑا ایک ایک سوت کا اور ہسپتال کو ایک ہزار روپیہ دے دیا گیا۔

**تجھ ہیرو میں ناہیں تیار کرنے کے لئے خبر بھیجی، اور جنازہ کو فوراً ہسپتال کی ایمبولنس** (AMBULANCE) میں گھر لائے۔ آپ کو (۱) سید اکلیل احمد شاہ ولد سید افضل شاہ (۲) جبیل اللہ ولد شیردل قوم میچن خیل (۳) غلام سرور ولد روزی خان قوم گنڈی (۴) فضل کرم ولد روزی خان قوم گنڈی نے غسل دیا۔ برادر خود حضرت ابوالسعد سالم نے اپنی علالت اور معذوری کی وجہ سے

گھر میں جنازہ کی نماز پڑھائی، ضعفیاً اور معدود را فرادتیے ان کی اقتدار کی۔ چار بجے جنازے کو ٹرک میں قریب قبرانی، سریاب لے گئے۔ اس ٹرک میں آپ کے تینوں صاحزادے اور برادر خورد کے چھ صاحزادے، ان کے علاوہ اور دو تین افراد تھے، چار ٹرکوں میں دوسرے افراد تھے، قریب قبرانی میں خلقت کا ہجوم تھا، وہاں صاحزادہ عبید الرحمن آقا نے نماز پڑھائی، پھر حضرت والدہ مرحومہ کے پائنتی آپ کے تین صاحزادوں، عبید الرحمن، عبد اللہ، عبید اللہ سلمہم اللہ اور برادرزادہ ابو یکر سلمہ اللہ اور حاجی فضل جزاہ اللہ نے قبر میں اتارا۔

نقشه مدفن

شمال

سلیمان احمد نواز  
والدہ ماجدہ عبدالرحمن عائشہ زینب  
حضرت برادر

جذب

برادر کا مدفن ہے جنت نشاں مبارک مکین اور مبارک مکان

**بعض واقعات** | (۱) آپ کی وفات ٹھیک گیارہ بج کر ۲۵ منٹ پر ہوئی۔  
لیکن آپ کا دل زندہ کافر در تک بتتھے کہ رہا تھا کہ سر

۲) آپ کامبارک بدن الحدیث میں رکھتے وقت تک روئی کی طرح نزم رہا۔ سب لوگ حیران تھے۔ میرے نزدیک یہ احادیث مبارکہ کی برکت ہے۔ سالہاں سال سے آپ احادیث مبارکہ کا مطالعہ کر رہے تھے۔ ایک ایک حدیث مبارک پر سچان اٹھ کہتے تھے۔ آپ کی آنکھیں

فرط محبت سے گھر ریز ہوتی تھیں اور آخر وقت میں بھی حدیثِ جانش نزدِ سرسری۔ طوبی  
لہ شتم طوبی لہ۔

(۳۱) محمد حسین دلدار بخش بلوچ نے قبر کھودی۔ جس وقت وہ الحد کھود رہے تھے انہوں  
نے بعد میں سرخ رنگ کا چمکدار نگ دیکھا۔ وہ نگ اتنا روشن تھا کہ محمد حسین کی آنکھیں  
چندھیا گئیں۔ تھوڑی دیر وہ بی خود رہے۔ پھر اس نگ کو بہت تلاش کیا یہیں وہ نہ ملا۔

(۳۲) حضرت برادر کی وفات کی خبر مجھ کو بتا ریخ ۲ نومبر عشار کی نماز سے پانچ سات منٹ پہلے  
برخوردار داکٹر ابوالفضل محمد سلمہ اللہ وَبَلَغَهُ إِلَى مَرَاتِبِ الْكَمَالِ نے پہنچائی، اس درد وَ الْمَكَارِ کے  
عالم میں مجھ کو سردارِ دو عالم صلی اللہ علیہ وسلم کا ارشاد گرامی یاد آیا۔ "أَرْحَنَا بِهَا يَا بَلَالُ" اے  
بلال ہم کو اس سے راحت پہنچا، افان دے، اقامت کر، تاکہ ہم نماز پڑھیں اور ہم کو راحت ملے،  
چنانچہ میں عشار کی نماز کیلئے گیا ہسجد میں مولانا حافظ سید اعراب ازا الحسن ملے، میں نے اُن سے نماز  
پڑھانے کو کہا۔ انہوں نے پہلی رکعت میں سورہ انبیا کی آیات ۱۰۱ سے ۳۰۳ تک پڑھیں جو کہ یہ ہیں۔

إِنَّ الَّذِينَ سَبَقُتْ لَهُمْ مِنَا الْحُسْنَى أُولَئِكَ عَنْهَا مُبَعَّدُونَ . لَا يَسْمَعُونَ حِسْبَيْسَهَا  
وَهُمْ فِي مَا اشْتَهَى أَنفُسُهُمْ خَالِدُونَ . لَا يَجِدُونَ حُكْمًا وَالْفَرَزْعُ الْأَكْبَرُ وَتَتَلَقَّاهُمُ الْمَلَائِكَةُ هُنَّا  
يَوْمَ مُكْمَلُ الَّذِي كُنْتُمْ تُوعَدُونَ . يَوْمَ نُطِّوُ الْمَسَاءَ كَعَلَيِ السِّجْلِ لِلْكِتَبِ كَمَا يَدَأْ فَا أَوَّلَ خَلْقٍ نُعِيدُهُ  
وَعَدَّا عَلَيْنَا إِنَّا كُنَّا فَا عَلِيهِنَّ -

اب حضرت شاہ عبدال قادر کا ترجمہ لکھتا ہوں۔ ملاحظہ کریں۔

جن کو آگے ٹھہر چکی ہماری طرف سے نیکی، وہ اس سے ڈور رہیں گے۔ نہیں سُنتے اُس کی  
آہٹ اور وہ اپنے جی کے مزوں میں سدار ہیں۔ نہ غم ہو گا ان کو اس بڑی گھبراہٹ میں اور  
لینے آؤں گے ان کو فرشتے، آج دن تمہارا ہے جس کا تم سے وعدہ تھا۔ جس دن ہم پیٹ لیں  
آسمان کو جیسے پیٹ لیتے ہیں طو ماریں کاغذ، جیسا مرے سے بنایا پہلی بار پھر اس کو دھرا دیجے،  
 وعدہ ضرور ہو چکا ہے ہم پر ہم کو کرنا۔"

یہ بیان کرنا مناسب سمجھتا ہوں کہ حضرت برادر کی وفات کی خبر اس وقت تک صرف

ابوالفضل محمد کو اور مجھ کو ہوئی تھی مولانا سید حافظ اعزاز الحسن یا کسی دوسرے کو نہیں ہوئی تھی۔

۵۱) حضرت برادر کی وفات ہوئی، دل چاہا کہ کسی کو خبر نہ ہوا اور ایصالِ ثواب کی صوت نکل آئے لہذا میں نے رامپور اپنے عزیزوں کو اور بریلی اور بہراج براڈر ان طریفہ کو کچھ روپیہ ارسال کر دیا، تاکہ وہ حضرت برادر کی فاتحہ کر لیں۔ انہی دنوں میرا جانا گھوسی ہو گیا۔ وہاں حضرت استاد مولانا مولوی محمد عمر نے ایک مدرسہ فاکٹری کیا ہے میں نے مولوی محمد اکرم الحنف سے کہا کہ فاتحہ اور ایصالِ ثواب کا بندوبست کر دیں، اللہ اُن کو اجر دے، انہوں نے بندوبست کیا اور فاتحہ ہوئی، بہت دل خوش ہوا۔

جس دن مولوی محمد اکرم الحنف نے فاتحہ کی، اُسی دن حضرت برادر کی چھوٹی صاحبزادی فاطمہ سلمہ اللہ نے کوئی میں اپنے والد کو خواب میں دیکھا، وہ اپنی وفات کے واقعہ کو بیان کر رہے تھے۔ انہوں نے فرمایا کہ حضرت والد قدرس سرہ میرے لینے کو تشریف لائے تھے، پھر فرمایا، ہمارے منجھے بھائی نے جو کھانا کیا، اشارا مانند بہت مزے دار تھا اور بچھر مزے لے کر فرمایا بہت لذیذ تھا۔

فاطمہ سلمہ اللہ تعالیٰ نے مجھ سے خواب کی تعبیر دریافت کی تھی۔ میں نے لکھا۔ اے عزیزہ!

یہ خواب ایک حقیقتِ خفیہ کو ظاہر کر رہا ہے، کسی کو بھی خبر نہیں کہ میں نے فاتحہ کرائی ہے، تمہارے خواب میں میرے لئے نوید ہے کہ اللہ تعالیٰ نے فاتحہ قبول کی ہے اور حضرت برادر مُشَكِّرُ ذُو الْمُثَنَعَمُ ہوئے ہیں۔ فَالْحَمْدُ لِلّٰهِ وَالشُّکْرُ لَهُ۔

وہ بشارت نماز میں ملی اور یہ فوید قبولیت خواب کی چھن اسٹ ایس کے پایا نے نہ دارد زبانے کو کہ در حمدش سرائیم حرف زیبارا نایم ہر بُنِ مُورا زبانِ صد بیان آرا اب میں اس "یادگار مکتب مبارک" کو نقل کرتا ہوں جس کی ابتداء حضرت برادر نے یک شنبہ ۱۹ ذی القعده ۱۳۹۸ھ، ۲۲ اکتوبر ۱۹۷۹ء کو کی اور سرشنی ۲۱ ذی القعده، ۲۳ اکتوبر کی دو پہر تک ختم کیا۔

## یادگار مکتوب مبارک

دارڈ نمبر ۱۱، کرچین ہسپتال

کوئٹہ - بلوچستان

بِسْمِ اللّٰهِ الرَّحْمٰنِ الرَّحِيْمِ

اَللّٰهُمَّ صَلِّ وَسِلِّمْ عَلٰی سَيِّدِنَا مُحَمَّدٍ وَعَلٰی اٰلِهٖ وَاصْحَابِهِ وَاتَّبَاعِهِ اَجْمَعِينَ اَللّٰهُمَّ وَبَارِكْ عَلٰی جَمِيعِ اَنْبِيَاٰكَ وَرُسُلِكَ مِنْ لَدُنْ سَيِّدِنَا اَدَمَ اٰلِي سَيِّدِنَا مُحَمَّدٍ وَعَلٰی اٰلِهٖ وَآذْرَا جَهَنَّمْ وَاصْحَابِهِمْ اَجْمَعِينَ۔

کریما بخشائے برحال ما کہستم اسیر مسند ہوا  
نہ داریم غیر از تو فریادرس توئی عاصیاں را خطاب خشنیں بس  
نگہدار ما را زراہ خطا خطا در گزارو صوابم نما

الْحَمْدُ لِلّٰهِ رَبِّ الْعَالَمِينَ، بارہ اکتوبر ۱۹۷۸ء کورات کے دس بجے برخوردار حضرت عبید الرحمن فاروقی مجھے اپنی لینڈ روور (LANDROVER) میں کرچین ہسپتال میں لائے اور داخل کیا۔ ڈاکٹر صاحبان اور ہسپتال کے عملہ نے بسم اللہ پڑھ کر خداوند سبحانہ و تعالیٰ کا ذکر تشریف شروع کیا۔ سبحان اللہ کس اطمینان اور خیر و خوبی سے علاج کر رہے ہیں جس کا شکر یہ میں کسی صورت سے ادا نہیں کر سکتا۔ عزیزہ رابعہ سگیم سلمہ ہمارہ همایع اپنے فرزند توفیق سلمہ ربہ کے (۲۰ اکتوبر کو) ۶ بج کرہ منٹ (بعد عصر) پہنچیں فالحمد للہ والشکر لہ۔ صبح اور شام کو جناب حضرت عبید الرحمن صاحب سلمہ ربہ ہمشیرہ عزیزہ کو لے آتے ہیں اور آدھا گھنٹہ ٹھہر کر واپس چلے جاتے ہیں۔ هذَا مِنْ فَضْلِ رَبِّنِي لِيَبْلُوْنِي أَشْكُرُ أَمَّا كُفُّرُوْنَ شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَبِّنِي غَنِيٌّ حِينَدُ۔

یہ مبارک مکتوب میرے نزدیک اس شعر کا ائمہ مصدق ہے۔

غرض نقشیست کرنا یاد ماند کہستی رانہ می بلیںم بقائے

## قطعاتِ تاریخ

میں نے حضرت برادر کی درج ذیل تاریخیں کہی ہیں:-

۱۳۹۸ھ	اثنک غم پکید
۱۳۹۸ھ	سرای عالم ابوالفیض بلاں
۱۳۹۸ھ	سنواری انام کا سانح عظیمہ
۱۳۹۸ھ	سوانح حیات سید عارفین شاہ بلاں
۱۳۹۸ھ	اے حضرت عالی مقام جب سے گئے دارالشنا
۱۳۹۸ھ	دل سے یہ کہتا ہوں مدام "شاہ ابوالفیض الشَّاَم"
	اور
۱۳۹۸ھ	ابوفیض بلاں پاک ف محمود زاکشوب جہاں یکسر بیاسود
۱۳۹۸ھ	چورپریسید مزہalf سال حلت "وصال نیراعظم" بفرمود

بعض اصحاب فکر و ارباب کلام نے حضرت برادر کی تازیخ و صال کہی ہے میں انکو لکھتا ہوں۔ سرفہرست ابن القم جناب بھائی صاحب حضرت حافظ محمد ابوسعید مجذوبی فاروقی ہیں۔ آپ کی ولادت ۲۰ ماہ ربیع الاول ۱۳۱۷ھ (۲۹ جولائی ۱۸۹۹ء) مصطفیٰ آباد رامپور (یوپی) میں ہوئی۔ آپ کی خور دسالی اور جوانی حجاز مقدس میں گزری ہے حضرت برادر سے ایک سال چار مہینے عمر میں ٹڑے ہیں۔ دونوں حضرات میں آخرت اور محبت مشائی تھی۔ دونوں ایک دوسرے کے قدردان رہے۔ ارتقح ۱۹۰۶ء میں آپ کا اور میرا کراجی جانا ہوا، اور وہاں حضرت برادر سے ملاقات ہوئی۔ یہ دونوں حضرات ایک کمرے میں ٹھہرے میرا قیام الگ کمرے میں تھا۔

حضرت برادر کی وفات نے نہ صرف میرے ہی دل و دماغ کو مادت کیا بلکہ جناب بھائی صاحب کے دل کو بھی الم انگیز تاثرات کے انہمار پر آمادہ کر دیا۔ آپ نے رامپور سے

۱۳۹۸ء (۱۵ نومبر ۱۹۷۹ء) مجھ کو تحریر فرمایا۔

الأخ العزيز الفاضل الشیخ ابو الحسن زید المجدوبي الفاروق السلام عليكم ورحمة الله وبركاته  
ارفق برفده الرساله ربنا تاریخیاً عربیاً للفقید المغفور طیب الله ثراه العین تجود  
بالذموع على ذکرها والقلب يخلد فضلها ما دامت في الحياة وكم قول الشاعر -

**تَحْرِينَ مِنَ الْعَبَرَاتِ خُولَ حَدِيثُهِ**

اللَّهُمَّ وَأَسْبِلْ عَلَيْهِ سُجَّاً رَحْمَتِكَ وَعْفُوكَ وَلَطْفُوكَ فَهُوَ أَنْ سَبِقَ فَتَخْنَى  
فِي اثْرَهُ، اللَّهُمَّ وَحْنَ الْخَتَامُ بِحُرْمَةِ سَيِّدِ الْأَنَامِ عَلَيْهِ أَفْضَلُ الصَّلَاةِ وَالسَّلَامُ  
مَنْدُرَجٌ بِالْتَّحْرِيرِ كَآزَادَ تَرْجِيمَهُ بِشِيشٍ هُنْجَانٌ بِهَافَى صَاحِبُ كَتَبِ تَأْثِيرَاتِ  
كَيْا جَاءَ - بَعْدَ اسْلَامِ تَحْرِيرِ فَرِمَا يَاهُ -

”میں اس مکتوب کے ساتھ عربی کا تاریخی مرتضیٰ جناب فقید مغفور رله طبیب اللہ ثراہ کا  
بیہع رہا ہوں، ان کے ذکر پر آنکھیں دل کھول کر آنسو بہاری ہیں اور جب تک دل ہیں  
سُکت ہے وہ ان کے فضل کا بیان کرتا رہے گا، اور بات وہی ہے جس کا بیان شاعر  
نے کیا ہے۔

(اب ان کے ذکر پر غم کے آنسو جاری ہو جاتے ہیں جبکہ یہی آنسو ان کی حیات میں خوشی سے ملا کرتے تھے۔)

لے اللہ تو اپنی عظیم رحمت اور عفو اور رُطف کے خزانے اُن پر بہادے اگر انھوں نے جانے میں پہل کی ہے، ہم بھی اُن کے نشانِ قدم پر رواں ہیں۔ اے اللہ ہمارا خاتمہ بالخیر کر، بہ حرمت سیدِ امام، ان پر نازل ہو، ہتر درود وسلام۔

بِسْمِ اللَّهِ الرَّحْمَنِ الرَّحِيمِ

أَرِثَاءُ التَّارِيْخِ لِلْفَقِيْدِ الرَّاجِلِ إِلَى رَحْمَةِ اللَّهِ الْمُتَعَالِ الْأَخِيْرِ ابْنِ الْعَمِ الشَّيْخِ أَبِي  
الْفَيْضِ بْلَالِ الْجَلِيلِ الْأَكْبَرِ لِحَضْرَةِ الشَّيْخِ أَبِي الْخَيْرِ عَبْدِ اللَّهِ الْمَجْدِ دَعَى الْعَمَرِيِّ تَغَيَّبَ  
هُمَا اللَّهُ بِرَحْمَتِهِ الْمَتَوْفِ فِي كُوئِتَهُ پاکِستانَ -

بتاريخ ٢٣ ذى القعدة سنة ١٣٩٨هـ الموافق ٢٦ أكتوبر ٢٠١٧هـ

وَمَنْ هُوَ يَأْرِبُ مِنَ الدَّهْرِ قُدْنَعَدَا  
لَمْنُ هَنِهِ الْأَعْلَامُ بِالنَّعْيِ فِي أَسَا  
فُؤَادُ خَلَاءِ مِنْ كُلِّ بِشْرٍ بِفَقْدِهِ  
وَعَيْنُ تُفِيَضُ الدَّمَعَ كَالْحُوضِ رَأِكَدَا  
فَفِي رَحْمَةِ الْمَوْلَى هُجِيبًا لَغَمَدَا  
كَجُوهَرِ كَنْزِ الصَّفْرِ يُحْكَى وَيُحَمَّدَا  
لَهُ يَوْمَ عَرْضٍ إِذْ يَتَالِبُهُ هُدَى  
وَلَا شَكَّ فِي شُغْلِ الطَّرِيقَةِ فُرِشدَا  
كَذَا امْسَكَنَا فِي الْخُلُدِ قُصْرًا مُشَيَّدَا  
فَآخْفَى بِمَا آخْفَى وَآبَدَى بِمَا آبَدَى  
مِنَ الْخَيْرِ وَالْإِلْحَاقِ دَدْمَاتَرَدَادَا  
مِنَ الْفَضْلِ وَالْمَعْرُوفِ الْخُلُقِ وَالنَّذَى  
فَيَا حُسْنَ حَظٍ فِي الْبَرِيَّةِ مَلِحَدَا

بِدَمْعِ عَيْوَنِي قَدْ رَقَمْتُ مُؤَرِّخًا  
لِهِيفَ عَلَى مَنْ غَابَ حَلَّ مُؤَبَّدَا

١٣٩٨هـ

وَمَنْ هُوَ يَأْرِبُ مِنَ الدَّهْرِ قُدْنَعَدَا  
لَمْنُ هَنِهِ الْأَعْلَامُ بِالنَّعْيِ فِي أَسَا  
فُؤَادُ خَلَاءِ مِنْ كُلِّ بِشْرٍ بِفَقْدِهِ  
وَعَيْنُ تُفِيَضُ الدَّمَعَ كَالْحُوضِ رَأِكَدَا  
فِيَارَحْمَةِ الْخَلَاقِ كُونِي وَسِيَلَةَ  
فَلَارَبِّيْبِ مِنْ عِلْمِ الشَّرِيعَةِ حَامِلًا  
فَكَمْ مِنْ نَعِيمٍ فَازَ مِنْهَا بِرَوْضَةِ  
عَلَى سَائِلِيهِ مِنْ رُمُوزِ كَمالِهِ  
وَلَمَادَنِي وَقَتُّ الرَّحِيلِ إِلَى الْثَّرَى  
لَهُ الْمِيزَةُ الْعَلِيَّاً إِذَا مَاصَحَّرَتْهَا  
عَلَاصِيَتُهُ مَا عَاشَ فِي الدَّهْرِ كَامِلًا

## الرِّثَاءُ الثَّانِي

لَئَنَعَى التَّاعِي بِنَعِي (بِلَالٌ)  
فِي مَنْظَرِ الْحَسَرَاتِ وَالْكَجَالِ  
فِي الْحُزْنِ وَالْأَلَامِ وَالْتِرْحَالِ

سَالُ الدَّمْعُ وَغَابَ رُشْدُ رَجَالٍ  
يَا لَلَّهُ أَسَأَحْقَى الْفُؤَادُ مُفَاجِئًا  
يَا مُؤَكِّبَاهَرَ الْقُلُوبَ بِرُؤْيَةٍ

لَهُ الْهِيفُ الْمَعْزُونُ - المضطرُ شَهِيدُهُ السَّكُونُ اَيْ فَازَ بِاسْكُونِ الدَّائِئِيِّ -

دَرَفْتُ عَيْنَوْنَ الْخَلْقِ كَا لِشَلَّاٰلِ  
 فِي خَيْرِ أَعْمَالٍ وَخَيْرِ مَالِ  
 وَلَكُمْ حَيَاةٌ شَرُّدِيٌّ بِرَوَالِ  
 وَلَبَيْتُمَا يَا تِيهٍ بَوْهُ سُؤَالِ  
 وَلَقْدَ سَمِعْنَا كَانَ خَيْرِ رَجَالِ  
 وَ(أَبُوا) يَمِينُ الْإِسْمِ لَابِشَمَالِ  
 الْمُنْتَمِي (فَارُوقُهُ) فِي الْأَلِ  
 مِنْ خَيْرِ أَسْلَافِ السُّلَالَةِ تَالِ  
 بِالْأَمْسِ كَانَ مُشَارِكًا فِي الْقَالِ  
 عَمَلًا وَعِلْمًا فِي الدُّجَى بِكَمَالِ  
 يَخْرِي بَحْرِي السَّيْلِ فِي الْمُسِيَالِ  
 فِي فُخْلِصِيهٍ كَوَاحِدٍ بِمِثالِ  
 الْخَيْرِ مُمْتَزِجٌ بِشَرِّهِ بَالِ  
 هِيَ فِي نَصِيبِكَ لَا تَخْفِي شَكَالِ  
 مَادَامَتِ الْأَنْفَاسُ فِي الْأَكْمَالِ  
 زَادَ التَّحِيرُ فِي جَوَابِ سُؤَالِ  
 بَيْنَ الْجُوْمِ مُشَاهِدًا كَهْلَالِ  
 فِي رَثَةِ الْمَأْسَاءِ بِصَوتٍ عَالِ  
 وَالْحَالُ نِصْفُ الْقَرْنِ فِي الْأَجْيَالِ

هَذِي الْفَعِيْعَةُ صَاعَفَتْ رُزْعَ الْحَشا  
 إِنَّا فَقَدْ نَاهَهُ وَمُوْقِفُ فَقْدِه  
 مَا لِلْفَقْتِيَّ أَمَدُ الْفَنَاءِ مُحَدَّدٌ  
 وَالْقَبْرُ مَذْنُولٌ رَاجِلٌ لِقَرَارِهِ  
 وَمَنِ الَّذِي نَقَدَ الرَّمَانُ أَبْنُ لَنَا  
 هُوَ أَبْنُ خَيْرِ الْقَوْمِ (خَيْرٌ) اسْمُهُ  
 حِبْرُ الْطَّرِيقَةِ يَنْتَمِي بِمُجَدِّدٍ  
 وَلَقَدْ فَقَدْ نَاهَمَنْ فَقَدْ نَاهَهُ  
 الْيَوْمُ يَذْكُرُهُ الْفُوَادُ بِدَمَعَةٍ  
 أَمْضَى زَمَانَ حَيَاةِهِ فِي شُغْلِهِ  
 وَيَرَاعُ تَسْطِيرِ (الْحَدِيثِ) كَاتِهُ  
 مُدِحَّتْ سَجِيَّاتُ الْفَقِيدِ بِجَمِيعِهَا  
 يَا وَلِيْحَ حَالَ الدَّهْرِ كَيْفَ شُئُونُهُ  
 يَا سَائِلَ الرَّحْمَاتِ مِنْ دَبِ الْعُلا  
 كَنْسَاهُ؟ حَاشَا! بَلْ يَدُوْمُ سُهَادُهُ  
 تِلْكَ التِّسِينِيْنِ إِذَا أُعِيدَتْ ذِكْرُهَا  
 كُتَّا وَأَفْرَادُ الْعَشِيرَةِ حَوْلَهُ  
 حَطْبُ الرَّدَى لَسَتْ بِأَوْتَارِ الْحَشا  
 يَا لِلزَّمَانِ كَاتِهُ يَوْمٌ مَضَى

---

له اسم والد الراحل ابوالخير، فجيء خيرا في الشطر الاول، واذا اتصل بيمين خير (ابوال)  
 أصبح الاسم كاملا ابوالخير - ١٢ منه

كُتَّا جُلُوسًا إِذْ أَتَتْ بَرْ قِيَةً  
 يَا غَافِلًا عَمَّا لَفَنَاءٌ لِكُلِّ مَنْ  
 يَا قَجْلِسًا يَا صُحْبَةً يَا أُلْفَةً  
 وَكَانَهَا أَصْفَاثُ أَخْلَامٍ مَضَتْ  
 وَالَّذِي كَبَعْضُ نَحَصَائِصِ احْتَارَهَا  
 تَرَقَ التَّرْقَةَ وَالْكُتْفَى بِتَقْشِفِ  
 هَجَرَ الْعَشِيرَةَ وَانْزَدَى فِي قَرْبَةَ  
 أَمْرَانِ كَانَأَ مُؤْنَسِينَ لَهُ فَقْطَ  
 وَحِتَّامُهُ الْغُفْرَانُ مِنْ رَبِّ الْعَلَا  
 يَا رَبِّ آشْمِلُهُ لَدَيْكَ مُمَعَّما

### مرثیہ فارسی

بروفات حضرت آیات برادر بامال حضرت ابوالفیض بلاں مجتدی فاروقی رحمہ اللہ

بِسْمِ اللَّهِ الرَّحْمَنِ الرَّحِيمِ

اے دہر در کدام رخت فرحت و سفر	جز عبرت و فنا و خم در نجح و ہر فتور
ایں تیرہ خاکداں کر جہاں نامزد مشدہ	پیش و پیش ہواے فنا می وزد بہ رہ
امروز اگر صباۓ خوش و سرد و تو و زیدہ	فردا چ گرم با دسموم فنا پدید
تبے و فاد چرخ تو ہم بے وفات راست	تو پر جفا و چرخ تو ہم پر جفا تراست
تلیم نزد اہل جہاں بے وفائیش	ناقدر گشت دہرز نا پانداریش
تا کے ضیا و تابش نور شید در نہار	تا کے زنور ماہ ب شب دیدہ ہمکنار
آک در کسوف نلمت شب می دہنشاں	ویں در خسوف مظلوم و بلے نور در جہاں
داینداں حیات برائے بشہ سلب	چوں تشدہ ہاگماں کندزا زا ب نیت آب

هنگام رفت شا تو کجا خفته بی بگو  
 تومی دهی نشان که منم دام رفتگان  
 دانی کدام در ره عقبی نشسته است  
 یا بمن نه یسیح، پحو (بلالم) برادرم  
 داریم چشم ترکه زاشکش شود عیان  
 افزود رحلتش غم و افسوس و هم ماما  
 اعلی مقام یافت که لاریب جنتش  
 هرگز شونه بسته زذکرش زبان من  
 هرگز نه در اطاعت رب خوره برد کرد  
 خود را به طیب قلب به جان آفریں سپرد  
 بگرفته و به زور رسانید جنتش  
 در زنگ تیز تر کسے گوید که رشک خو  
 یارب دوام بارش عفوت به غربش  
 این مستحق جلوه وحدت تقائے تو  
 تا آخر نفس بجهنم ذکر تو دوام  
 دیدیم در تواریخ صفات وفا و حب  
 هر نوع مهر و حب و وفا بالتمام بود  
 من جمله عارفین روز فریق حق  
 قول رسول وهدی رسول آمیں مدام  
 در فهرس حدیث نوشته بسے ورق  
 باشد دیلمه هر نجاتش ز پیشتر  
 الیوم ان یئشت فرویاک فی غد

آن حاملان علم کجا برده بی بگو  
 کے می تو نام ارشم نام رفتگان  
 دانی کدام رخت حیلش گرفته است  
 بینم اگر به دست گرفته چرا غم هم  
 آرمیم سخت دل ز کجا تا کنم بیان  
 صد حیف آن برادرما، ابن عمر ما  
 نامش بلاں و نیز ابوالفیض گنیتیش  
 من قدردان ادیم آن قدردان من  
 جانش بحق به صبر و رضا چوں سپرد کرد  
 چوں آمده آجل سر بالیں قریں سپرد  
 از بھر خیر مقدم مرحوم حمتیش  
 از چشم اشک ریزد و هر اشک اشک خوں  
 یارب مدام سایه رحمت به تربیش  
 این مستحق لطف عیم و رضا یئے تو  
 رفتی مگر نه یاد تو خواهد رود مدام  
 چوں جو هر معانی و صدق و صفادحہ  
 پنجاه سال ربط اخوت مدام بود  
 در نصع و رشد منسلکین طریق حق  
 مصروف در مطالعه فن دیں مدام  
 کارے نه داشت یسیح به جز شغل سابق  
 این ذوق مومن از دگرا ذراق بدیشتر  
 یارا حلاً آنوز بمقیاک فی غد

ایں نوحہ سعید بریزد دموع غم  
یا چشمِ اُو، یکیت بدان (رفت ابن عمر)

جناب بھائی صاحب کے مراٹی ناظرین کے سامنے ہیں۔ جو شخص عربی اور فارسی سے  
واقف ہے وہ ان مراٹی کو پڑھ کر یہی کہے گا کہ ان کا تعلق حقائق و واقعات سے ہے۔  
اور آور دسے ان کا کوئی تعلق نہیں۔ پچاس سال کی پُر خلوص رفاقت نے اپنا اثر دکھایا ہے۔  
ہر شعر دل کی گھرائیوں سے نکلا ہے اور سننے والوں کے دلوں پر برقِ جہاں سوز بن کر گرا ہا  
ہے۔ آپ کو جس وقت حضرت برادر کی وفات کی خبر ملی، لے چین ہو گئے، فوراً مجھ کو مکتب  
تعزیت لکھا اور پہلا مرثیہ عربی کا ارسال کیا، پھر امپور سے دلی بولے تعزیت آئے اور  
فارسی مرثیہ ساتھ لائے اور پھر جا کر عربی کا دوسرا مرثیہ ارسال کیا۔ میں جب آپ کے  
مراٹی پڑھتا ہوں، خیال آتا ہے کہ جناب بھائی صاحب نے میرے دل مhydrی کی تحریکی  
کر دی ہے۔ اللہ تعالیٰ آپ کی ذات کو ہمارے سروں پر قائم رکھے۔ اب آپ کی ذات  
ہمارے لئے مجموعہ دو ذرات گرامی ہے۔ ایک ذاتِ سعیدی اور ایک ذاتِ بلالی،

فَتَشَابَهَا وَتَشَاءَكَلَ أُلْعَانٌ

سُبْحَانَ الَّذِي يُغَيِّرُ وَلَا يَتَغَيِّرُ وَسُبْحَانَ مَنْ لَا يَقْبَلُ الزَّوَالَ وَالصَّلَادَةُ وَالسَّلَامُ  
عَلَى نَبِيِّهِ وَعَلَى آلِهِ۔

جناب بھائی صاحب کے بڑے صاحبزادے عزیز گرامی حافظ قاری عبدالجیمجدی نے سال  
شمسی میلادی میں تاریخ کہی ہے :-

أَنَّهُ سَائِلٌ وَالْخَلْقُ مَسْئُونٌ	لَا تَشَاءِلِ الْيَوْمَ قَلْبِي فِيمَ مَتَّبِعُونٌ
لِكُلِّ ذِي الرُّوحِ مَهْبَأَ دَاهَمَ تَرْجِيُونٌ	لِكُلِّ شَفَىٰ وَسِوَى اللَّهِ مَنِيَّتُهُ
مَسَافَةَ الْعُمُرِ عَرْضُ ذَاكَ أَوْطُولُنٌ	الْمَوْتُ يَطْوِي إِذَا مَا حَانَ مَوْعِدُهُ
وَالغَفُوْرُ مِنْ رَحْمَةِ الْغَفَارِ مَامُولُنٌ	إِنَّ الْحَيَاةَ حَدِيثِيَّاتٍ مُمَكَّبَةٌ

عِنْدَ الْعَوَاقِبِ تَبْجَابُ سَرَائِرِهَا  
 هُوَ الرَّحِيلُ (بِلَالٌ) نَالَ غَايَتَهُ  
 قَضَى الْحَيَاةَ سَعِيدًا أَصَالِحًا وَرِعًا  
 مُسْتَسِلًا لِقَضَاءِ اللَّهِ مُتَّبِعًا  
 اللَّهُ فِي جَنَّةِ الْفِرْدَوْسِ أَسْكَنَهُ  
 حَقِيقَةً هِيَ فِي الشَّارِيخِ ظَاهِرَةً  
بِلَالٌ مِنْ رَادِفِ الْغُفْرَانِ مَقْبُولٌ

ست ۱۹۷۸ء

جناب ماسٹر سلطان احمد شہباز صدیقی ساکن چاہ غوری امر وہہ نے شمسی تاریخ کہی ہے:-  
 خبر فوت ابوالفیض چودر گوش رسید قلب احباب شدہ منزل صدر نج و ملا  
 بود بست و سوم و یوم خمیس از قعدہ کہ نہاں شد بہ سحاب عدم آں بد ر کمال  
 خواست شہباز چوتاریخ وفاتش زسر و ش  
گفت وے "قصر جبار یافت ابوالفیض بلال"

برا در طریقت مولوی عبدالحمید گنی نے بنارس سے لکھا ہے۔ عزیزی مولوی محمد اکرم الحق  
 گھوسی نے بیان کیا کہ جب حضرت شاہ ابوالفیض بلال ماہ شعبان ۱۳۸۲ھ (جنوری ۱۹۶۳ء)  
 میں عمرہ اور زیارت کرنے جماز گئے تو پیر و مرشد حضرت مولانا محمد عمر نے فرمایا۔ "در بار نبوت  
 سے حضرت بلال کو غوث العالمین کا خطاب ملا ہے" ناچیز نے اس مبارک خطاب کی  
 مناسبت سے آپ کی وفات کی شمسی تاریخ اس مصروع میں تحریج کی ہے۔

رسر غوث العالمین ہو، سالِ رحلت آپ کی  
 اور تحریر کیا ہے = چوں از دلِ محروم پر سیدم کر سیدی حضرت شاہ ابوالفیض بلال رخت  
 سفر بہ کجا بست گفت کر اور رحلت سوے جنت کرد۔

## ایک جلسہ

۱۹۷۴ء میں کوئٹہ کے اعلیٰ حکام نے اسکول کی عمارت میں جلسہ کیا جس کا برادر سے اساتذہ نے کہا کہ وہ اس جلسہ میں عربی نظم پڑھیں۔ حضرت والد نے نظم کا انتخاب کیا اور آپ نے بھرے مجمع میں وہ نظم پڑھی جو درج ذیل ہے:-

## نظم

زِيَادَةُ الْمُرْءِ فِي دُنْيَاهُ نُقْصَانُ  
 دَعِ الْفُؤَادَ عَنِ الدُّنْيَا وَزُحْرُ فَهَا  
 أَحْسِنْ إِلَى النَّاسِ تُسْتَعْبَدُ قُلُوبُهُمْ  
 وَكُنْ عَلَى الدَّهْرِ مُعَوَّاناً لِذِي أَمْلٍ  
 مَنْ بَحَادِ بِالْمَالِ قَالَ النَّاسُ فَاطِبَةً  
 مَنْ كَانَ لِلْخَيْرِ مَتَّاعًا فَلَيْسَ لَهُ  
 يَا خَادِمَ الْجَنِّينِ كَمْ تَسْعَى لِخَدْمَتِهِ  
 أَقْبِلَ عَلَى النَّفْسِ فَاسْتَكِملَ فَضَائِلُهَا  
 مَنْ يَتَّقِي اللَّهَ يُحْمَدُ فِي عَوَاقِبِهِ

یہ بات قابل ذکر ہے کہ اس جلسہ میں حضرت والد قدس سرہ کو حکام نے خصوصی طور پر مدعو کیا تھا۔ اور آپ کے واسطے خصوصی نشستگاہ تجویز کی تھی۔ آپ کے پیچھے صوفی ولی محمد (مجیسٹر) کے رہنے والے (اور ایک پہان ادب سے کھڑے رہے۔

آپ کی اولاد | تفصیل کے ساتھ کرچکا ہوں۔ پہلی کتاب اردو میں ہے اور دوسری فارسی میں۔ اب مختصر طور پر بیان کرتا ہوں۔

اللہ تعالیٰ نے آپ کو دس اولادیں عنایت کیں۔ چار صاحبزادے اور رچہہ صاحبزادیاں ابوالمسجد عبد الرحمن، خدیجہ، عائشہ، عبد الرحمن، زینب، عبد اللہ، عبد اللہ، رابعہ، ہاجرہ، فاطمہ، ان میں سے ابوالمسجد عبد الرحمن، خدیجہ، عائشہ اور زینب خور دسالی میں دارغِ مفارقت دے گئیں، باقی چھہ تفصیل ذیل ہیں۔ سلمهم اللہ۔

(۱) میاں عبد الرحمن آقا سلمہ اللہ۔ تاریخی نام عبد المختار ہے۔ ولادت ۸ محرم ۱۳۸۴ھ، ۲۶ جون ۱۹۶۴ء بدھ کے دن ہوئی۔ ۱۵ ارجماں الولی ۱۳۸۶ھ مئی ۱۹۶۶ء جمعرات کے دن ان کا نکاح سیدہ ذاکرہ دختر سید عبد الحلیم صاحبزادے سے ہوا، اور اللہ نے ان کو سات اولادیں عنایت کی ہیں۔

۱۔ آنسہ، ۹ شعبان ۱۳۸۴ھ یکم مارچ ۱۹۶۶ء ہفتہ کے دن ولادت ہوئی۔

۲۔ باہرہ، ۶ ربیع الاول ۱۳۸۵ھ، ۱۰ ستمبر ۱۹۶۶ء جمعرات کے دن ولادت ہوئی۔

۳۔ عالیہ، ۹ ربیع الآخر ۱۳۸۶ھ، ۳ ستمبر ۱۹۶۷ء ہفتہ کے دن ولادت ہوئی۔

۴۔ ناعمہ، ۲۸ صفر ۱۳۸۷ھ، ۲۰ جولائی ۱۹۶۸ء ہفتہ کے دن ولادت ہوئی۔

۵۔ خاتمہ، ماہ ربیع الاول ۱۳۸۵ھ جولائی ۱۹۶۵ء میں ولادت ہوئی۔

۶۔ سائرہ، ماہ صفر ۱۳۸۶ھ مئی ۱۹۶۷ء میں ولادت ہوئی۔

۷۔ زبیر، ۳ ربیع الاول ۱۳۸۹ھ ۲۰ مئی ۱۹۶۹ء ہفتہ کے دن ولادت ہوئی۔

(۲) میاں عبداللہ آقا سلمہ اللہ، ولادت ۲۳ محرم ۱۳۵۳ھ، ۸ اپریل ۱۹۳۳ء پیر کے دن ہوئی۔ ۱۳ ربیع الآخر ۱۳۸۹ھ ۱۶ اکتوبر ۱۹۶۹ء جمعہ کے دن ان کا نکاح میری بڑی بیٹی صفیہ سے ہوا، اور اللہ نے ان کو دو بیٹیاں عنایت کیں۔

۸۔ نجمہ، ۷ ربیع مدان ۱۳۸۰ھ ۱۳ مارچ ۱۹۶۱ء شب چارشنبہ میں ولادت ہوئی۔

۷ کوکب، ۲۵ ربیع الاول ۱۳۸۲ھ ۲۲ دسمبر ۱۹۶۲ء ہفتہ کے دن ولادت ہوئی۔

(۳) میاں عبید اللہ آقا سلمہ اللہ، ولادت ۲۹ ربیع الاول ۱۳۵۶ھ ۲ دسمبر ۱۹۳۷ء شب جمعہ میں ہوئی۔ اور بیان الآخر ۱۳۸۶ھ ۳ جولائی ۱۹۶۶ء ہفتہ کے دن ان کا نکاح حلیمه دختر احمد حسن صاحبزادہ سے ہوا۔ اللہ نے ان کو چارولادیں عنایت کیں۔

۸ محمد عمر، ۱۰ ربیع الاول ۱۳۸۷ھ ۱۸ جولائی ۱۹۶۷ء منگل کے دن ولادت ہوئی۔

۹ حفصہ بیکم ذی القعدہ ۱۳۸۸ھ ۲۰ جولائی ۱۹۶۹ء پیر کے دن ولادت ہوئی۔

۱۰ سعد، بیکم ذی الحجه ۱۳۸۹ھ، رفروی ۱۹۶۹ء تواری رات میں ولادت ہوئی۔

۱۱ رحیمہ، ۱۱ شوال ۱۳۹۲ھ ۱۸ نومبر ۱۹۷۲ء ہفتہ کے دن ولادت ہوئی۔

(۴) رابعہ، ۱۵ جمادی الاول ۱۳۵۹ھ ۲۲ جون ۱۹۳۹ء ہفتہ کے دن ولادت ہوئی۔

۱۲ ازدی الحجه ۱۳۸۲ھ ۱۶ اپریل ۱۹۶۵ء جمعہ کے دن ان کا نکاح خواہر وطنی کے صاحبزادہ

میاں فاروق احمد انصاری سے ہوا، اللہ نے ان کو تین اولادیں عنایت کیں۔

۱۳ نزہت { ۲۲ ربیع الاول ۱۳۸۸ھ ۱۵ دسمبر ۱۹۶۸ء تواری کے دن ایک اٹھودنوں کی ولادت ہوئی۔

۱۴ توفیق احمد، ۲۱ صفر ۱۳۹۶ھ ۲۰ فروری ۱۹۷۶ء جمعہ کے دن ولادت ہوئی۔

(۵) ہاجرہ، ۱۶ شوال ۱۳۶۲ھ ۷ اکتوبر ۱۹۴۳ء تواری کے دن ولادت ہوئی۔

(۶) فاطمہ، ۲۱ ذی القعدہ ۱۳۶۵ھ، ۷ اکتوبر ۱۹۴۶ء جمعرات کے دن ولادت ہوئی۔

اللہ تعالیٰ سب کو دونوں جہاں میں عافیت دراحت سے رکھے۔

**آپ کے خلفاء** حضرت برادر کے خلفاء میں سے جن پاک نہاد افراد کا علم مجھے ہوا ہے، ان کا ذکر کرتا ہوں۔

۱۔ حضرت عبید الرحمن آقا، سَلَّمَهُ اللَّهُ وَجَعَلَهُ لِلْمُسْتَقِينَ إِفَاقًا۔ آپ حضرت برادر کے بڑے صاحبزادے ہیں۔ سالہا سال سے حضرت برادر نے کارخانہ طریقت ان کے پروردیا تھا۔ وہی آپ کے جانشین اور خلیفہ اعظم ہیں، نام و نبود سے اللہ تعالیٰ نے ان کو محفوظ رکھا ہے، اخلاقِ حسن سے متصف ہیں۔ اللہ تعالیٰ ان کی عمر میں برکت عنایت کرے

آباد و اجداد کے مسلک پر قائم رہیں، خلقِ خدا ان سے بہرہ مند ہو۔  
 ۲- حضرت عبید اللہ آقا سلمہ اللہ وَجَعَلَهُ هَادِیًّا فَهُدِیًّا۔ آپ حضرت برادر کے چھوٹے صاحبزادے ہیں، جوان صالح اور پاک دل ہیں، اخلاق پاکیزہ ہیں۔ اللہ تعالیٰ ان کی عمر میں برکت عنایت کرے، آباد و اجداد کے مسلک پر قائم رہیں۔

۳- ملا شیر محمد آخوند الگوزی، ساکن غورک، علاقہ ساروان قلعہ، قندھار، نہایت نیک دل تھے، حضرت برادر سے بخاری شریف پڑھی تھی سنن نسائی اور سنن ابن ماجہ مجھ سے پڑھی، صاحب امداد تھے۔ ہزار ہا افراد ان سے مستفید ہوتے۔ پندرہ سو لہ سال ہوئے رحلت کر گئے۔ میں ان کے مزار شریف پر حاضر ہوا ہوں، با برکت مقام ہے۔ رحمہ اللہ و رضی عنہ۔  
 ۴- ملا اسلم صغیر ولد ملا میر عالم اندری، ساکن ہفت آسیاب، واغذ، علاقہ غزنی۔ آپ حضرت والد سے بیعت تھے۔ بعد میں حضرت برادر سے سلوک طے کیا اور خلافت حاصل کی۔ قرآن مجید کا ترجمہ افغانی زبان میں نہایت خوب کیا ہے۔ عجب مرد پاک دل، پاک مسلک پاک مشرب تھے۔ سالہا سال ہوئے رحلت فرمائکے ہیں۔ رحمہ اللہ و رضی عنہ۔  
 ۵- ملا جیب اللہ ولد زمک، صوبہ سرحد کے رہنے والے، حضرت والد سے بیعت ہوئے۔ سالہا سال آپ کی خدمت کی۔ قصیدہ مبارکہ بُردہ کے عامل تھے۔ حضرت والد نے بھی ان کو اس مبارک قصیدہ کی اجازت دی تھی۔ حضرت برادر سے خلافت پائی۔ رحمہ اللہ و رضی عنہ۔

۶- ملا سید محمد ایوب آقا، ساکن جاؤ، ارغنداب، قندھار۔

۷- ملا سید محمد یعقوب آقا، ساکن چشمہ، شاہ جوی۔

دونوں پاک نسب، پاک مسلک، پاک مشرب اور صاحبزادے نسبت شریفہ تھے۔ خلقِ خدا ان سے مستفید ہوئی اور وہ اللہ تعالیٰ کی نعمتوں سے ہمکنار ہوئے۔ رَحْمَةُهُمَا اللہُ وَرَضِيَ عَنْهُمَا۔

۸- ملا عبدالستار فرزند عبد الرحمن قوم نیازی، کوچی۔ نیک دل و صاحب نسبت

تھے۔ رحمہ اللہ درضی عنہ۔

۹- حاجی بازار قوم خروئی، ساکن شاہ جوئی، پاک دل اور صاحب نسبت تھے۔  
رحمہ اللہ درضی عنہ۔

۱۰- مُلا عبد الحکیم ساکن ساروان قلعہ، قندھار۔ سادہ منش، پاک روشن، ذا کروٹ غل  
تھے۔ کئی مرتبہ حجج کیا۔ خلقِ خدا آن سے مستفید ہوئی۔ چند سال ہوئے رحلت کر چکے ہیں۔  
رحمہ اللہ درضی عنہ۔

۱۱- سید اکرم شاہ فرزند سید افضل شاہ، ساکن سنگاوی، بلوچستان۔ نیک و  
صالح اور صاحب نسبت ہیں۔ پروردگار آن کی عمر میں برکت عنایت کرے۔

۱۲- احمد حسن صاحبزادہ فرزند خدا نے مہرگل صاحبزادہ قوم کنڈی، ساکن قروہ باغ  
علاقہ غزنی، صاحب نسبت اور مستقیم الاحوال، پاک دل ہیں، خلقِ خدا آن سے مستفید ہو رہی  
ہے۔ آن کی صاحبزادی میاں عبید اللہ آقا کی زوجہ ہیں۔ اللہ تعالیٰ ان کو عافیت سے رکھے۔

۱۳- سید عبدالباری جان فرزند سید محمد ایوب آقا، ساکن ارغنہ ناب۔ جوان  
صالح ہیں۔ اللہ تعالیٰ ان کی عمر میں برکت عنایت کرے اور خلقِ آن سے مستفید ہو۔

۱۴- سید زین العابدین ساکن غزنی، پاک نسب، پاک مشرب اللہ کے نیک  
بندے ہیں۔ اللہ تعالیٰ ان کی عمر میں برکت عنایت کرے۔

۱۵- مُلا حمد اللہ فرزند مُلا خیر اللہ قوم اندری، ساکن شیلگر، علاقہ غزنی، امورِ فانیہ  
سے روگردان اور امورِ باقیہ میں مصروف ہیں۔ اللہ تعالیٰ آن کی عمر میں برکت عنایت  
کرے۔

۱۶- مُلا حافظ بسم اللہ قوم سیلہانخیل، ساکن قندھار۔ نہایت نیک اور بائیزہ صفت  
ہیں۔ شریعت اور طریقت کی خدمت میں مصروف ہیں۔ اللہ تعالیٰ ان کو دارین میں حفظ  
سے رکھے۔

۱۷- مُلا غلام احمد جان صاحبزادہ فرزند مُلا غلام احرار صاحبزادہ قوم اندری، ساکن جامشیر

علاوہ غریبیت حضرت والد کی حیات میں ہوئے۔ اچھے عالم ہیں۔ سر کے درد کی وجہ سے پڑھانے سے معدود ہو گئے ہیں۔ اللہ کے بندے ان سے استفادہ کر رہے ہیں۔ اللہ ان کو عافیت اور راحت سے رکھے۔

۱۸- شیر میں خروی، ساکن سر و صدر، قوم خروی، پاک دل پاک مشرب ہیں۔ اللہ ان کو عافیت سے رکھے۔

مجھ کو ان اٹھارہ خوش نصیبوں کا علم ہو سکا ہے۔ ان میں سے آٹھ افراد رحلت فرمائے ہیں اور دس باجیات ہیں۔ جو رحلت کر گئے ہیں ان پر اللہ کی رحمتیں نازل ہوں اور جو باجیات ہیں تمام فتن اور شرور سے محفوظ رہیں۔ حضرت برادر نے رُشد و ہدایت کی مشعلیں روشن کر دی ہیں۔ اللہ ان کے انوار کو چمکائے، خلق جہاں مستفید ہو۔ وَآخِرُ دُعْوَا نَا أَنَّ الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَى آلِهِ وَاصْحَابِهِ أَجْمَعِينَ۔

# حضرت مصنف دامت برگاتہ کی بعض دوسری کتابیں

- |   |  |
|---|--|
| <p>۱- وحدۃ الوجود<br/>ملنے کا پتہ:- ندوۃ المصنفین۔ اردو بازار۔ دہلی ۶</p> <p>۲- علامہ بن تھمیہ اور ان کے ہم عصر علماء<br/>ملنے کا پتہ:- مجلس رووفتہ المعارف المحمدیہ<br/>۱۹۳۷ء۔ روپر و مدینہ بلڈنگ۔ چینہ آباد<br/>(ائے پنی)</p> | <p>۳- بزم خیر از زید در جواب بزم جمشید<br/>۵ ..</p> <p>۴- منہج الألباء فی السّلامة علی الأنبياء والرضاعن والأولیاء<br/>۵.۰ ..</p> <p>۵- مجموعہ خیرالبيان و خیرالموردنظم شامل<br/>۷ ..</p> <p>۶- مَنَاجِحُ الشَّيْرِ وَمَدَارِجُ الْخَيْرِ (فارسی) بیان سلوک مجددیہ<br/>۶ ..</p> <p>۷- مقامات خیر (سوانح ہادی کامل شاہ ابوالخیر)، پہلی طباعت <math>\frac{۲۰ \times ۲۶}{۸}</math><br/>۲۵ ..</p> <p>۸- مقامات خیر (سوانح ہادی کامل شاہ ابوالخیر)، دوسری طباعت <math>\frac{۱۸ \times ۲۲}{۸}</math><br/>۲۰ ..</p> <p>۹- مقامات اخیار (سوانح حیات ابوالخیر) فارسی آفت<br/>۳۰ ..</p> <p>۱۰- حضرت محمد داود ران کے ناقدین۔ آفت<br/>۱۵ ..</p> |
|---|--|

حضرت شاہ ابوالخیر اکاذیبی۔ درگاہ حضرت شاہ ابوالخیر  
شاہ ابوالخیر مارگ۔ دہلی۔ ۱۱۰۰۶

